

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများစစ်ဆေးခြင်းများအပါအဝင် လုပ်ဆောင်သွားမည်။
 ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
 ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
 ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
 ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ရခိုင်ပြည်နယ်အတွင်း ပြေးဆွဲနေသည့် ပြည်တွင်းရေးကြောင်း ခရီးသွားသင်္ဘောများ မုန်တိုင်းကြောင့် ခေတ္တရပ်နား

စစ်တွေ ဩဂုတ် ၁၈

ဘင်္ဂလားပင်လယ်အော် အရှေ့အလယ်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော်အရှေ့မြောက်ပိုင်း၊ ရခိုင်ကမ်းရိုးတန်းမြောက်ပိုင်း အနီးတွင် ဖြစ်ပေါ်နေသော လေဖိအားနည်းရပ်ဝန်းသည် နောက် ၂၄ နာရီအတွင်း မုန်တိုင်းငယ်အဖြစ်သို့ ရောက်ရှိလာနိုင်သည့်အတွက် ရခိုင်ပြည်နယ်အတွင်း ပြေးဆွဲနေသည့် ပြည်တွင်းရေးကြောင်း ခရီးသွားသင်္ဘောများ ခေတ္တရပ်နားထားကြောင်း ရွှေပြည်တန်အမြန်ရေယာဉ်လိုင်းမန်နေဂျာ ဦးစံမော်သိန်းက ပြောသည်။

အဆိုပါ လေဖိအားနည်းရပ်ဝန်းသည် အနောက်မြောက်ဘက်သို့ ရွေ့လျားပြီး နောက် ၆ နာရီအတွင်း ပိုမိုအားကောင်းလာနိုင်ကာ၊ အားကောင်းသော လေဖိအားနည်းရပ်ဝန်းအဖြစ်သို့ လည်းကောင်း၊ နောက် ၂၄ နာရီအတွင်း မုန်တိုင်းငယ်အဖြစ်သို့ လည်းကောင်း ရောက်ရှိပြီး အနောက်-နောက်မြောက်သို့ ရွေ့လျားကာ စာမျက်နှာ ၃ ကော်လံ ၁ ၀



အားကောင်းသောလေဖိအားနည်းရပ်ဝန်း မုန်တိုင်းငယ်အဖြစ် ရောက်ရှိ

နေပြည်တော် ဩဂုတ် ၁၈

ယနေ့ ညနေ ၅ နာရီခွဲတိုင်းထွာချက်များအရ ဘင်္ဂလားပင်လယ်အော်အရှေ့အလယ်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော်အရှေ့မြောက်ပိုင်း၊ ရခိုင်ကမ်းရိုးတန်းမြောက်ပိုင်းအနီးတွင် ဖြစ်ပေါ်နေသော လေဖိအားနည်းရပ်ဝန်းသည် အနောက်မြောက်ဘက်သို့ ရွေ့လျားခဲ့ပြီး ဘင်္ဂလားပင်လယ်အော်အရှေ့မြောက်ပိုင်းနှင့် စာမျက်နှာ ၃ ကော်လံ ၁


ယနေ့ ဖတ်စရာ

အမှားတွေကို အကျိုးရှိအောင် အသုံးချမယ်ဆိုရင် ရုရှားနိုင်ငံ မြို့တော်မော်စကို၌ တောမီးကြောင့် မီးခိုးမြူငွေ့များ ဖုံးလွှမ်း နိုင်ငံတကာသတင်း စာ - ၁၃

ဆောင်းပါး စာ - ၆

ကျင့်ဝတ်နှင့် အဂတိလိုက်စားမှုတိုက်ဖျက်ရေး ဆောင်းပါး စာ - ၁၀

မြစ်မီးရောင်ဟု ခေါ်ပါသည် (၃) ဆောင်းပါး စာ - ၁၈



မြန်မာနိုင်ငံအတွင်း အပူချိန်လျော့နည်းလာမှုနှင့် နေပတ်လမ်းကြောင်းပေါ်မူတည်၍ ပြောင်းလဲ ဖြစ်ပေါ်နေသော ရာသီဥတုအခြေအနေ၊ နေလည်ပတ်မှုပုံစံ

ဆောင်းပါး စာ - ၁၄

ဒီမိုကရေစီနှင့် ဖက်ဒရယ်အရေး အမှန်တကယ် မျှော်မှန်းသည်ဆိုလျှင်

ပါတီစုံဒီမိုကရေစီသည်လည်းကောင်း၊ ဒီမိုကရေစီနှင့် ဖက်ဒရယ် စနစ်ကို အခြေခံသည့် ပြည်ထောင်စုတည်ဆောက်ရေးသည် လည်းကောင်း တပ်မတော်က အာမခံပေးထားပြီး တိုင်းရင်းသား ပြည်သူလူထုတစ်ရပ်လုံးနှင့်တကွ တိုင်းရင်းသားလက်နက်ကိုင် အဖွဲ့အစည်းများပါ လိုလားကြသည့် နိုင်ငံရေးရည်မှန်းချက်များပင် ဖြစ်သည်။ ဆယ်စုနှစ်ပေါင်းများစွာ လက်နက်စွဲကိုင် တိုက်ခိုက် ခဲ့ကြသည့် တိုင်းရင်းသားလက်နက်ကိုင်အဖွဲ့အစည်းများ အဓိက တောင်းဆိုခဲ့ကြသည့် လိုလားချက်များလည်းဖြစ်သည်။

မိမိတို့နိုင်ငံတွင် ပါတီစုံဒီမိုကရေစီစနစ်ကို ကျင့်သုံးခဲ့သည်မှာ ဆယ်စုနှစ် တစ်ခုစာမျှသာရှိသေးပြီး သက်တမ်းအားဖြင့် လွန်စွာ နုနယ်လှသည်။ ဒုတိယမြောက် ဒီမိုကရေစီအစိုးရလက်ထက်တွင် ရွေးကောက်ပွဲမသမာမှုများဖြင့် ပါတီစုံဒီမိုကရေစီစနစ် ယိမ်းယိုင် တိမ်းစောင်းခဲ့ရာမှ ပြန်လည်တည်မတ်ပေးနိုင်ရန် ထိန်းသိမ်းမှု ပေါ်ပေါက်လာရသည်။ နိုင်ငံရေးကို နိုင်ငံရေးနည်းလမ်းများဖြင့် ဖြေရှင်းနိုင်ရန် အခွင့်အလမ်းများ၊ နည်းလမ်းများရှိခဲ့ပါလျက် အာဏာရပါတီက လျစ်လျူရှုခဲ့သည်။ နိုင်ငံနှင့်ပြည်သူ နာကျင် စေမည့် လမ်းကြောင်းဆီသို့ ဆင်ကန်းတောတိုးလျှောက်ခဲ့သည်။ ရွေးကောက်ပွဲတွင် ထောက်ခံမဲများစွာရရှိခြင်းက မိမိတို့ပါတီကို တစ်နိုင်ငံလုံးက ခြွင်းချက်မရှိ ထောက်ခံလိုက်ခြင်းဖြစ်သည်ဟူ၍ လည်း မှတ်ယူလှခဲ့သည်။ နိုင်ငံရေးပါတီတစ်ရပ်အနေဖြင့် ဖြစ်စေ၊ လူပုဂ္ဂိုလ်တစ်ဦးတစ်ယောက်အနေဖြင့်ဖြစ်စေ အမာခံ လက်ခံနှစ်သက်သူ၊ သာမန်လက်ခံနှစ်သက်သူ၊ လုံးဝမကြိုက် ဆန့်ကျင်သူ၊ သာမန်မကြိုက် မနှစ်သက်သူ၊ ထောက်လည်း မထောက်ခံ ဆန့်ကျင်သူမဆန့်ကျင်သူဟူ၍ ရှိနေမည်သာဖြစ်သည်။ အနည်းနှင့်အများသာ ကွာခြားပေမည်။

အရေးပေါ်အခြေအနေကြေညာ၍ နိုင်ငံရေးအပြောင်းအလဲ များ ဖြစ်ပေါ်လာသည့်အခါ တော်လှန်ရေးအမည်ခံအကြမ်းဖက်မှု တို့ ပေါ်ပေါက်လာသည်။ နိုင်ငံတစ်ဝန်းရှိ သန်းပေါင်း ၅၀ ကျော်ကို ငါတို့လူဟူ၍ အယူလွှဲခဲ့ရာမှ ထင်သလိုမဟုတ်မှန်း သိလာသည့် အခါတွင် “ကြားနေမရှိ” ဟူသောမူဖြင့် ကိုယ်နှင့်မတူသော သူတိုင်းကို ရန်သူအဖြစ် သတ်မှတ်လာသည်။ သို့ဖြင့် အရပ်သား သည်လည်း ရန်သူ၊ ဝန်ထမ်းသည်လည်း ရန်သူ၊ ရဟန်းသံဃာ သည်လည်း ရန်သူ၊ ဆရာ ဆရာမလည်း ရန်သူဟူ၍ ဖြစ်လာသည်။ လက်နက်မဲ့ပြည်သူများကို သတ်ဖြတ်ပြီးလျှင် “ဒလန်”ဟူသော ဝေါဟာရတစ်လုံးကို အထောက်အထားမဲ့ ကောက်တပ်ပေးလိုက် ကြသည်။ ထိုအလုပ်ကို ပြည်ပလက်ဝေခံ မီဒီယာအမည်ခံ ထားသည့် လူအချို့က လုပ်ကြသည်။ မိမိတို့နိုင်ငံ၏ ထိုနိုင်ငံရေး အပြောင်းအလဲကို EAO အချို့နှင့် လူပုဂ္ဂိုလ်အချို့က ၎င်းတို့ အတွက် အခွင့်အလမ်းတစ်ခုအဖြစ် အသုံးချကြသည်။ နိုင်ငံ ပျက်စီးရာ ပျက်စီးကြောင်းအတွက် ပြည်ပမှ လက်သိပ်ထိုးပုံပိုး သည့် ဒေါ်လာများက ၎င်းတို့အဖို့ မက်မောဖွယ်ရာဖြစ်သကဲ့သို့ အကြမ်းဖက်မှုများကိုလည်း “တိုင်းပြည်အခက်၊ ကိုယ့်အချက်”ဟု ယူဆကာ ငြိမ်းချမ်းရေးကို မျက်ကွယ်ပြုထားကြသည်။ ငြိမ်းချမ်း ရေးဆွေးနွေးရန် ဖိတ်ခေါ်ကမ်းလှမ်းမှုများကို အကြိမ်ကြိမ် မသိကျိုးကျွန်ပြုထားကြသည်။

တိုင်းရင်းသားတို့အရေး၊ ပြည်ထောင်စုကြီး၏အရေးအတွက် အမှန်တကယ်မျှော်မှန်းသည့် အဖွဲ့အစည်းများအနေဖြင့် ဆွေးနွေး ညှိနှိုင်းအဖြေရှာမှုများမှတစ်ဆင့် ဖြစ်သင့်ဖြစ်ထိုက်သည့် ရလဒ် ထွက်ပေါ်လာမည်သာဖြစ်သည်။ တိုင်းရင်းသားပြည်သူတို့၏ လိုလားချက်ဖြစ်သည့် ထာဝငြိမ်းချမ်းရေးအတွက် ဖိတ်ခေါ် ကမ်းလှမ်းမှုများကို ဆန့်ကျင်ကာ အကြမ်းဖက်တိုက်ခိုက်သည့် လမ်းမှားကို လျှောက်လှမ်းခြင်းက လက်နက်ကိုင်ပဋိပက္ခနှင့် မငြိမ်းချမ်းခြင်းသံသရာကို ရှည်သည်ထက် ရှည်ကြာစေလိမ့်မည် ဖြစ်ပါကြောင်း။

အာဟာရဖွံ့ဖြိုးရေး ရက်သတ္တပတ်များ (ဩဂုတ်လ)

ပထမပတ်	တတိယပတ်
မိခင်နို့ စနစ်တကျတိုက်ကျွေးရေး ရက်သတ္တပတ်	ကိုယ်ဝန်ဆောင်မိခင်နှင့်နို့တိုက် မိခင်များ အာဟာရဖွံ့ဖြိုးရေး ရက်သတ္တပတ်
ဒုတိယပတ်	စတုတ္ထပတ်
ငါးနှစ်အောက်ကလေးများနှင့် ကျောင်းသား လူငယ်များ အာဟာရဖွံ့ဖြိုးရေး ရက်သတ္တပတ်	အိုင်အိုဒင်းချို့တဲ့ရောဂါများ ပပျောက်ရေး ရက်သတ္တပတ်

အာဟာရပြည့်လျှင် ရောဂါစင် ပျော်ရွှင်ကျန်းမာ စိတ်ချမ်းသာ

နေရာကွက်ကျား မိုးထစ်ချွန်းရွာမည်

နေပြည်တော် ဩဂုတ် ၁၈
နေပြည်တော်နှင့် မန္တလေးမြို့တို့ အနီးတစ်ဝိုက်တွင် ယနေ့ နေရာ ကွက်ကျား မိုးထစ်ချွန်းရွာမည်။ ရန်ကုန်မြို့နှင့် အနီးတစ်ဝိုက်တွင် ယနေ့ မိုးအသင့်အတင့် ထစ်ချွန်း ရွာမည်။ ရွာရန်ရာနှုန်းပြည့်ဖြစ်သည်။ မနက်ဖြန်အတွက် ခန့်မှန်း ချက်မှာ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီ တိုင်းဒေသကြီး၊ ရှမ်းပြည်နယ်၊ ရခိုင်ပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် မိုးပိုမေမည်။
မိုး/ဇလ

ရွှေသွေးဂျာနယ်ထွက်ရှိ

နေပြည်တော် ဩဂုတ် ၁၈
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ်စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။
၂၀-၈-၂၀၂၂ ရက်(စနေနေ့)တွင် ထွက်ရှိ မည့် ရွှေသွေးဂျာနယ် အတွဲ (၅၄)၊ အမှတ် (၃၄) တွင် ၁၉၄၇ ခုနှစ် ဩဂုတ် ၂၆ ရက်တွင် စတင်တည်ထောင်ခဲ့သည့် (၇၅) နှစ်ပြည့် စိန်ရတုအထိမ်းအမှတ်အဖြစ် စာပေဗိမာန် သမိုင်းကြောင်းနှင့် စာပေဗိမာန်သည် ပြည်သူ များအတွက် အသိဉာဏ်ပညာကို လင်းဖြာ အောင် ဆောင်ရွက်ပေးနေပုံတို့ကို တင်ဆက် ထားသည့် “(၇၅) နှစ်ပြည့် စိန်ရတုစာပေ ဗိမာန်” မျက်နှာဖုံးဇာတ်လမ်း၊ လူသုံးကုန် ပစ္စည်းတစ်မျိုးဖြစ်သည့် စက္ကူ၏ အရေးပါပုံ၊ အသုံးဝင်ပုံနှင့် ပြုလုပ်ပုံများအကြောင်းကို

ဗဟုသုတဖြစ်ဖွယ် တင်ဆက်ထားသည့် “စက္ကူ” သုတဆောင်းပါး၊ ကျန်းမာရေးအတွက် လမ်းလျှောက်လေ့ကျင့်ခန်း လုပ်သင့်ပုံနှင့် သင့်တင့်မျှတသော အစားအစာများကို စားသုံး သင့်ကြောင်း တင်ဆက်ထားသည့် “ဖိုးလပြည့်” နှစ်မျက်နှာကာတွန်း၊ အစ်ကိုဖြစ်သူက ညီမ လေးကို ညှာတာသည့်အနေဖြင့် ပဟေဠိဖွက်၍ အစားအစာများ ပိုကျွေးသည်ကို တင်ဆက် ထားသည့် “လူလည်ကျတာ မဟုတ်ရပါ” နှစ်မျက်နှာကာတွန်း၊ ကြွက်လေးသည် သူ၏ အမှားကို သိရှိပြီး မာနထောင်လွှားခြင်း မပြု တော့ဘဲ မြင်းနှင့် မိတ်ဆွေဖွဲ့ကာ အတူတကွ ချစ်ခင်စွာ နေထိုင်သည့်အကြောင်းကို တင်ဆက်ထားသည့် “မာနဆိုတာ” နှစ်မျက်နှာ ကာတွန်း၊ သူငယ်ချင်းနှင့်အတူ ရွှေသွေး စာစောင်ဖတ်ချင်သည့်အကြောင်းကို တင်ဆက် ထားသည့် “ဖိုးဇော်” မျက်နှာဝက်ကာတွန်း၊



အင်္ဂလိပ်စာသင်ခန်းစာကဏ္ဍ၊ ဉာဏ်စမ်းကဏ္ဍ၊ ဝတ္ထုကဏ္ဍ၊ ပုံပြင်ကဏ္ဍနှင့် ကဗျာကဏ္ဍတို့ အပါအဝင် ကဏ္ဍစုံလင်စွာ ထွက်ရှိပြီဖြစ်ရာ တစ်စောင်လျှင် ငွေကျပ် ၄၀၀ ဖြင့် စာပေဗိမာန် စာအုပ်အရောင်းဆိုင်များတွင် ဝယ်ယူနိုင် ကြောင်း သိရသည်။ သတင်းစဉ်

သီပေါမြို့ သန့်ရှင်းသာယာလှပရေး မြို့တွင်းလမ်းများ အဆင့်မြှင့်တင်ဆောင်ရွက်ပေး

သီပေါ ဩဂုတ် ၁၈
ရှမ်းပြည်နယ်(မြောက်ပိုင်း) သီပေါ မြို့နယ် စည်ပင်သာယာရေးဌာန သည် မြို့သန့်ရှင်းသာယာလှပရေး၊ စိမ်းလန်းစိုပြည်ရေးနှင့် ဒေသခံ ပြည်သူများ သွားလာမှုလွယ်ကူ ချောမွေ့ရေးအတွက် ရေစီးရေလာ ကောင်းမွန်စေရန် ချောင်းကူး တံတားများ၊ ရပ်ကွက်အတွင်းရှိ လမ်းများကို အဆင့်မြှင့်တင်ရေး ပြည်သူ့အကျိုးပြုလုပ်ငန်းများကို စဉ်ဆက်မပြတ် ဆောင်ရွက်လျက် ရှိသည်။
ထို့သို့ ဆောင်ရွက်မှုတွင် တောင်မြို့ရပ်ကွက် ကဲ့ကော်လမ်း



အရှည် ၆၁၅ ပေ၊ အကျယ် ၁၂ ပေ နှင့် ထုခြောက်လက်မရှိ ကတ္တရာ ထပ်ပိုးလွှာခင်းခြင်း လုပ်ငန်းကို မြို့နယ်စည်ပင်သာယာရေးဌာန အမှုဆောင်အရာရှိ လက်ထောက် ညွှန်ကြားရေးမှူး ဦးအောင်စည် ကြီးကြပ်မှုဖြင့် တာဝန်ခံအင်ဂျင် နီယာ ဒေါ်သီတာအေးနှင့် ဝန်ထမ်း

များက ၂၀၂၂-၂၀၂၃ ဘဏ္ဍာနှစ် ပထမလေးလပတ် ငွေလုံးငွေရှင်း ခွင့်ပြုငွေကျပ် ၉၉၀၀၀၀ ဖြင့် ဆောင်ရွက်ခြင်းဖြစ်သည်။
အဆိုပါ တောင်မြို့ရပ် ကဲ့ကော် လမ်းကို အဆင့်မြှင့်တင်ဆောင်ရွက် ပေးသဖြင့် မြို့ပြနှင့် ကျေးလက် ဒေသအပြင် ပတ်ဝန်းကျင်မြို့နယ် များသို့ ဒေသထွက်ကုန်များ လွယ်ကူလျင်မြန်စွာ ကုန်စည် များ ပို့ဆောင်ဆက်သွယ်နိုင်သဖြင့် ဒေသခံများနှင့် တောင်သူများ ဝမ်းမြောက်လျက်ရှိကြောင်း သိရ သည်။
စိုင်း(သီပေါ)

ခရမ်းမြို့နယ် အ-ထ-က (၁)ကျောင်းတွင် ကျန်းမာရေးအသိပညာပေးဟောပြော

ခရမ်း ဩဂုတ် ၁၈
ရန်ကုန်တောင်ပိုင်းခရိုင် ခရမ်း မြို့နယ် ကျန်းမာရေးဦးစီးဌာနနှင့် မြို့နယ် ပညာရေးဦးစီးဌာနတို့ ပူးပေါင်းပြီး နိုင်ငံတော်၏ လူ့စွမ်း အားအရင်းအမြစ် ဖွံ့ဖြိုးတိုးတက် စေရန်၊ အနာဂတ်တွင် လူချွန်၊ လူတော်၊ လူရည်မွန်ကောင်းများ ပေါ်ထွက်လာစေရန်နှင့် ကျန်းမာ

ကြံ့ခိုင်သည့် ပညာတတ်လူငယ် လူရွယ်များဖြစ်စေရန် ရည်ရွယ်ပြီး ကျန်းမာရေးရာ အသိပညာပေး ဟောပြောပွဲကို ယနေ့နံနက် ၁၀ နာရီက အ-ထ-က(၁) စိန်ရတု ခန်းမ၌ ကျင်းပသည်။
ဟောပြောပွဲတွင် မြို့နယ် ကျန်းမာရေးဦးစီးဌာန သွား ကျန်းမာရေးဦးစီးအရာရှိက သွား

ကျန်းမာရေးနှင့် သွားတိုက်နည်း စနစ်များအကြောင်းကို လည်း ကောင်း မြို့မကျန်းမာရေးမှူး ဒေါ်ဥမ္မာဦးက တစ်ကိုယ်ရေ သန့်ရှင်းရေးနှင့် ကာကွယ်ခြင်းဖြင့် ကျန်းမာရေး ကောင်းမွန်သည့် နည်းလမ်းများအား လည်းကောင်း အ-ထ-က(၁)ကျောင်း ကျောင်းအုပ် ဆရာမကြီး ဒေါ်အေးသစ်က

ကျောင်းသား ကျောင်းသူများ ပျော်ရွှင်ကျန်းမာစွာ ပညာသင်ကြား နိုင်ရေးနှင့် အစာအာဟာရများ အကြောင်း အသိပညာပေး ဟောပြောပြီး သွားကျန်းမာရေး ဦးစီးဌာန မြို့နယ်ဦးစီးအရာရှိက ကျောင်းသား ကျောင်းသူများအား သွားတိုက်ဆေးများ လက်ဆောင် ပေးအပ်၍ အသိပညာပေး လက်ကမ်းစာစောင်များ ပြန့်ဝေ ပေးသည်။
ကိုမင်း(ခရမ်း)


နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဒုတိယဗိုလ်ချုပ်ကြီး ရာပြည့် ကုလသမဂ္ဂအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ်

Ms. Noeleen Heyzer ဦးဆောင်သည့် ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် ဩဂုတ် ၁၈

နိုင်ငံတော်စီမံအုပ်ချုပ်ရေးကောင်စီ အဖွဲ့ဝင်၊ အစိုးရအဖွဲ့ရုံးဝန်ကြီးဌာန (၁) ဧည့်ခန်းမ၌ လက်ခံတွေ့ဆုံသည်။ (ယာပုံ)

ပြည်ထောင်စုအစိုးရအဖွဲ့ရုံး ဝန်ကြီးဌာန(၁) တွေ့ဆုံစဉ် မြန်မာနိုင်ငံ၏ ငြိမ်းချမ်းရေး လုပ်ငန်းစဉ် အကောင်အထည်ဖော်ဆောင်ရွက်မှုများ နှင့် လူသားချင်းစာနာထောက်ထားမှုဆိုင်ရာ အကူအညီများ ပေးအပ်နိုင်ရေး ကိစ္စရပ်များအပေါ် နှစ်ဖက် အပြန်အလှန် အမြင်ချင်းဖလှယ်၍ ရင်းနှီးပွင့်လင်းစွာ ဆွေးနွေးခဲ့ကြကြောင်း သိရသည်။ သတင်းစဉ်



ကုလသမဂ္ဂအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် မြန်မာနိုင်ငံမှ ပြန်လည်ထွက်ခွာ

နေပြည်တော် ဩဂုတ် ၁၈

ကုလသမဂ္ဂအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် မစ္စနီလင်းဟောဇာသည် ယနေ့မွန်းလွဲပိုင်းတွင် မြန်မာနိုင်ငံမှ ပြန်လည်ထွက်ခွာသွားရာ နိုင်ငံခြားရေးဝန်ကြီးဌာနမှ အဆင့်မြင့် အရာရှိကြီးများက နေပြည်တော်နှင့် ရန်ကုန်အပြည်ပြည်ဆိုင်ရာလေဆိပ်၌ ပို့ဆောင်နှုတ်ဆက်ခဲ့ကြောင်း သိရသည်။ (အပေါ်ပုံ) သတင်းစဉ်

ပဲခူးတိုင်းဒေသကြီးအစိုးရအဖွဲ့ရုံး၌ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ၏ လမ်းညွှန်မှာကြားချက်များ ထပ်ဆင့်ရှင်းလင်း

ပဲခူး ဩဂုတ် ၁၈

ကြရာတိုင်းဒေသကြီးဝန်ကြီးချုပ် က လိုအပ်သည်များ ဖြည့်စွက် မှာကြားသည်။

ပဲခူးတိုင်းဒေသကြီးအစိုးရအဖွဲ့ရုံး၌ ယနေ့နံနက်ပိုင်း က ကျင်းပရာ ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်း တက်ရောက်၍ ဌာနဆိုင်ရာ အလိုက် အကောင်အထည်ဖော် ဆောင်ရွက်သွားရမည့် လုပ်ငန်းစဉ်များကို ရှင်းလင်းဆွေးနွေး ပြောကြားသည်။ (အောက်ပုံ)

ထို့နောက် တိုင်းဒေသကြီး အဆင့် တာဝန်ရှိသူများက လမ်းညွှန်ချက်များ အတိုင်း ဆက်လက်အကောင်အထည်ဖော် ဆောင်ရွက်သွားမည့် အခြေအနေများ၊ လုံခြုံရေး၊ ဘဏ္ဍာငွေအရ/ အသုံးဆိုင်ရာ ကိစ္စရပ်များ၊ ဌာနဆိုင်ရာများအလိုက် ပူးပေါင်း ဆောင်ရွက်သွားမည့် လုပ်ငန်းစဉ်များနှင့်စပ်လျဉ်း၍ သက်ဆိုင်ရာ ကဏ္ဍအလိုက် ရှင်းလင်းတင်ပြ

ယင်းနောက် တိုင်းဒေသကြီး ဝန်ကြီးချုပ်က ပဲခူးတိုင်းဒေသကြီး အတွင်း အိမ်ထောင်စုလူဦးရေ စာရင်းပုံစံ(၆၆/၆) အချက်အလက် များကို Software Program အတွင်း ရာနှုန်းပြည့် ပထမဆုံး ပြီးစီးခဲ့သည့် သာယာဝတီခရိုင် အား ဂုဏ်ပြုငွေကျပ် ၁၅ သိန်း၊ ဒုတိယပြီးစီးခဲ့သည့် ညောင်လေး ပင်ခရိုင်အား ဂုဏ်ပြုငွေကျပ် ၁၀ သိန်းနှင့် ကျန်ခရိုင်လေးခုအား ဂုဏ်ပြုငွေကျပ်ငါးသိန်းစီနှင့် ဂုဏ်ပြု မှတ်တမ်းလွှာများ ပေးအပ်သည်။

ပဲခူးတိုင်းဒေသကြီးအနေဖြင့် အိမ်ထောင်စုလူဦးရေစာရင်း ပုံစံ (၆၆/၆) စုစုပေါင်း ၁၁၀၆၃၆၈ ခု ထည့်သွင်းခြင်းကို ဇူလိုင် ၁၈ ရက် မှစတင်၍ ဌာနဆိုင်ရာ ဝန်ထမ်း ဦးရေ ၇၈၈ ဦး၊ ကွန်ပျူတာ အလုံးရေ ၆၄၆ လုံးဖြင့် ဆောင် ရွက်ခဲ့ရာ ဩဂုတ် ၁၅ ရက်တွင် ရာနှုန်းပြည့် ထည့်သွင်းပြီးစီးခဲ့ ကြောင်း နှင့် ယင်းလုပ်ငန်းစဉ်များ ဆောင်ရွက်ဆဲကာလတွင် ခရိုင်/ မြို့နယ်များသို့ တိုင်းဒေသကြီး အစိုးရအဖွဲ့မှ စုစုပေါင်းငွေကျပ် သိန်း၄၂၀ ထောက်ပံ့ပေးခဲ့ကြောင်း သိရသည်။ သတင်းစဉ်



◆ ရှေ့ဖိုးမှ

ယင်းနှင့်ဆက်စပ်လျက်ရှိသော ဘင်္ဂလားဒေ့ရှ်နိုင်ငံ အရှေ့တောင်ပိုင်းကမ်းခြေ-မြန်မာနိုင်ငံ ရခိုင် ကမ်းရိုးတန်းမြောက်ပိုင်းကမ်းခြေတို့တွင် ပိုမိုအားကောင်းလာကာ အားကောင်းသော လေဖိအားနည်း ရပ်ဝန်းအဖြစ်သို့ ရောက်ရှိခဲ့သည်။ အဆိုပါ အားကောင်းသော လေဖိအားနည်းရပ်ဝန်းသည် အနောက် မြောက်ဘက်သို့ ဆက်လက်ရွေ့လျားပြီး နောက် ၁၈ နာရီအတွင်း ပိုမိုအားကောင်းလာနိုင်ကာ မုန်တိုင်း ငယ်အဖြစ်သို့ ရောက်ရှိပြီး ဩဂုတ် ၁၉ ရက်တွင် ဘင်္ဂလားပင်လယ်အော်မြောက်ပိုင်းနှင့် ယင်းနှင့် ဆက်စပ်လျက်ရှိသော အိန္ဒိယနိုင်ငံ၊ အနောက်ဘင်္ဂလား ပြည်နယ်-ဘင်္ဂလားဒေ့ရှ်နိုင်ငံ ကမ်းခြေသို့ ရောက်ရှိနိုင်ပြီး ထိုမှတစ်ဆင့် အနောက်-အနောက်မြောက်ဘက်သို့ ရွေ့လျားကာ အိန္ဒိယနိုင်ငံ အနောက် ဘင်္ဂလားပြည်နယ်နှင့် ဩရိသပြည်နယ်မြောက်ပိုင်းတို့ကို ဖြတ်ကျော်နိုင်သည်ဟု ခန့်မှန်းရသည်။

အဆိုပါ အားကောင်းသော လေဖိအားနည်းရပ်ဝန်း၏အရှိန်ကြောင့် ယနေ့ညမှ ဩဂုတ် ၂၀ ရက် အတွင်း နေပြည်တော်၊ မန္တလေး၊ မကွေး၊ ပဲခူး၊ ရန်ကုန်၊ ဧရာဝတီ၊ တနင်္သာရီတိုင်းဒေသကြီး၊ ချင်းပြည်နယ်၊ ရခိုင်ပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာစိပ်စိပ်မှ နေရာအနှံ့အပြား မိုးထစ်ချွန်းရွာပြီး ဒေသအလိုက်နှင့် နေရာကွက်၍ မိုးကြီးခြင်းများနှင့်အတူ လေပြင်းတိုက်ခတ်ခြင်းများ ဖြစ်ပေါ်နိုင်သည်။ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများ ကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် မိုင် ၄၀ အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက် နှင့် ကမ်းလွန်ပင်လယ်ပြင်တို့တွင် ၉ ပေမှ ၁၃ ပေခန့် ရှိနိုင်သည်။

သို့ဖြစ်ပါ၍ မိုးသည်းထန်စွာရွာသွန်းခြင်းနှင့်အတူ လေပြင်းတိုက်ခတ်ခြင်း၊ လျှပ်တစ်ပြက်ရေကြီးခြင်း နှင့် မြေပြိုခြင်း စသည့် သဘာဝဘေးအန္တရာယ်များ ဖြစ်ပေါ်နိုင်ပါသဖြင့် ကုန်းမြင့်ဒေသအနီးတွင် နေထိုင် ကြသူများအနေဖြင့် မြေပြိုမှုအန္တရာယ်နှင့် မြစ်ငယ်၊ ချောင်းငယ်များအနီးတွင် နေထိုင်ကြသူများအနေဖြင့် ရေကြီး၊ ရေလျှံမှုများကို ကြိုတင်သတိပြုနိုင်ပါရန်နှင့် ပြည်တွင်းရေးကြောင်းသွားလာရေးနှင့် လေကြောင်း ပျံသန်းရေးအနေဖြင့်လည်း ကြိုတင်သတိပြုနိုင်ပါရန် အသိပေးနှိုးဆော်အပ်ပါသည်။ မိုး/လေ

○ ရှေ့ဖိုးမှ

အိန္ဒိယနိုင်ငံ၊ အနောက်ဘင်္ဂလားပြည်နယ်နှင့် ဩရိသပြည်နယ်မြောက်ပိုင်းတို့ကို ဖြတ်ကျော်နိုင် သည်ဟု မိုးလေဝသနှင့်ဇလဗေဒညွှန်ကြားမှုဦးစီး ဌာနက ခန့်မှန်းထုတ်ပြန်ထားသည်။

ရခိုင်ကမ်းရိုးတန်းကို အခြေပြုပြေးဆွဲနေသည့် ရွှေပြည်တန်အမြန်ရေယာဉ်လိုင်း မန်နေဂျာ ဦးစံမော်သိန်းက “ကျွန်တော်တို့ ဒီလေဖိအားနည်း ရပ်ဝန်းကြောင့် စစ်တွေ - ပေါက်တော - မင်းပြား၊ စစ်တွေ- မြောက်ဦးနဲ့ ကျောက်ဖြူ - တောင်ကုတ်၊ တောင်ကုတ် - မာန်အောင် စတဲ့ ခရီးစဉ်တွေကို ဒီနေ့မှာရပ်နားထားပါတယ်။ ရာသီဥတုကောင်းရင် တော့ စစ်တွေ- မြောက်ဦး၊ စစ်တွေ-ဘူးသီးတောင်နဲ့ နေ့လယ်ပိုင်းတွေမှာထွက်တဲ့ စစ်တွေ - ပေါက်တော- မင်းပြားလိုင်းတွေကို ထွက်ပါမယ်။ မုန်တိုင်းအခြေအနေ အပေါ်မူတည်ပြီး ရပ်နားထားတာဖြစ်ပါတယ်။ ဒီလို မုန်တိုင်းရှိတဲ့အတွက် ခရီးသည်တွေမှာ သွားရလာရ တာ အခက်အခဲတွေရှိတာပေါ့။ ဒါကြောင့် ရာသီဥတု

အမြန်ကောင်းလာဖို့ပဲ ကျွန်တော်တို့ မျှော်လင့်နေပါ တယ်” ဟု ပြောသည်။

မြေပုံမြို့နယ်မှ ဦးမောင်တင်လှက “မုန်တိုင်းရှိ တယ်လို့ သတင်းကြားရပါတယ်။ မြို့ထဲမှာလည်း လှည့်လည်ကြေညာနေတာတွေ့ရပါတယ်။ မိုးတွေက လည်း ရွာနေပါတယ်။ မြစ်ကမ်းနားသွားကြည့်တော့ လှိုင်းက တအားထန်နေတယ်။ ကျွန်တော်တို့က ရေလုပ်ငန်းကို အဓိက လုပ်ကိုင်နေကြသူတွေဆို တော့ ငါးမဖမ်းရရင် စားဝတ်နေရေးက အခက်အခဲ

ဖြစ်တာပေါ့။ ဒါကြောင့် မုန်တိုင်းအမြန်ပျက်ပြယ် သွားဖို့ပဲ ဆုတောင်းနေရပါတယ်” ဟု ပြော သည်။

လေဖိအားနည်းရပ်ဝန်း၏ အရှိန်ကြောင့် ရခိုင်ပြည်နယ်အတွင်းရှိ မြို့နယ်များတွင်လည်း မုန်တိုင်းအန္တရာယ်ကျရောက်လာပါက အရေးပေါ် တုံ့ပြန်ဆောင်ရွက်နိုင်ရန် လိုက်လံအသိပေး နှိုးဆော်လျက်ရှိကြောင်း သိရသည်။ တင်ထွန်း(ပြန်/ဆက်)

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ လမ်းညွှန်ချက်များ ထပ်ဆင့်ရှင်းလင်း

နေပြည်တော် ဩဂုတ် ၁၈

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ လမ်းညွှန်ချက်များ ထပ်ဆင့်ရှင်းလင်းပွဲကို ယမန်နေ့နံနက်ပိုင်းက စက်မှုဝန်ကြီးဌာန အစည်းအဝေးခန်းမ၌ကျင်းပရာ ပြည်ထောင်စုဝန်ကြီး ဒေါက်တာ ချာလီသန်း၊ ဒုတိယဝန်ကြီး ဦးရင်မောင်ညွန့်၊ ဦးစီးဌာန/စက်မှု လုပ်ငန်း များမှ ညွှန်ကြားရေးမှူးချုပ်များ၊ ဦးဆောင်ညွှန်ကြားရေးမှူးများ၊ ဒုတိယညွှန်ကြားရေးမှူးချုပ်များ၊ အထွေထွေမန်နေဂျာများနှင့် တာဝန် ရှိသူများ တက်ရောက်ကြသည်။

သုံးသပ်ဆွေးနွေး

ဦးစွာ ပြည်ထောင်စုဝန်ကြီးက ကျင်းပပြီးခဲ့သည့် ပြည်ထောင်စု အစိုးရအဖွဲ့ (၆) လပတ်ကာလ လုပ်ငန်းဆောင်ရွက်ချက်များနှင့် စပ်လျဉ်းသည့် ညှိနှိုင်းအစည်းအဝေးတွင် နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ်၏ လမ်းညွှန်မှာကြားချက်များကို ထပ်ဆင့်ချပြရှင်းလင်းဆွေးနွေးသည်။ ထို့အပြင် ပြည်ထောင်စုအစိုးရ အဖွဲ့ ညှိနှိုင်းအစည်းအဝေးတွင် စက်မှုဝန်ကြီးဌာန၏ (၆)လပတ် ကာလ အတွင်း လုပ်ငန်းအကောင်အထည်ဖော်ဆောင်ရွက်ခဲ့မှုကို တင်ပြခဲ့ခြင်း နှင့်ပတ်သက်၍ သုံးသပ်ဆွေးနွေးပြောကြားသည်။

ဝိုင်းဝန်းအကြံပြု

ဆက်လက်၍ ညွှန်ကြားရေးမှူးချုပ်များ၊ ဦးဆောင်ညွှန်ကြားရေးမှူး



ပြည်ထောင်စုဝန်ကြီး ဒေါက်တာ ချာလီသန်း နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ လမ်းညွှန်ချက်များ ထပ်ဆင့်ရှင်းလင်းပွဲတွင် ဆွေးနွေး ပြောကြားစဉ်။

များက ဦးစီးဌာန/စက်မှု လုပ်ငန်းများအလိုက် အကောင်အထည်ဖော် အတွက် လိုက်နာအကောင်အထည်ဖော်ဆောင်ရွက်သင့်သည့် လုပ်ငန်းစဉ် ဆောင်ရွက်ခဲ့မှုအခြေအနေများကို အသီးသီးရှင်းလင်းတင်ပြသည်။ များကို ဝိုင်းဝန်းအကြံပြုဆွေးနွေးတင်ပြကြပြီး ပြည်ထောင်စု ဝန်ကြီး ထို့နောက် တက်ရောက်လာသူများက စက်မှုကဏ္ဍဖွံ့ဖြိုးတိုးတက်ရေး က နိဂုံးချုပ်အမှာစကား ပြောကြားခဲ့ကြောင်း သိရသည်။ သတင်းစဉ်

ဌာန၏လုပ်ငန်းများသည် နိုင်ငံနှင့်ပြည်သူ့အတွက် အရေးကြီးပြီး မဖြစ်မနေဆောင်ရွက်ရမည့်လုပ်ငန်းများ ဖြစ်သည်နှင့်အညီ အသိတူမှ အလုပ်တူမည်ဖြစ်သည့်အတွက် ဝန်ထမ်းအားလုံး သိရှိနားလည်ထား

နေပြည်တော် ဩဂုတ် ၁၈

လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာန ပြည်ထောင်စု ဝန်ကြီး ဦးခင်ရီသည် တိုင်းဒေသ ကြီး/ပြည်နယ် အသီးသီးတွင် ခရိုင်အဆင့် အားဖြည့်တာဝန် ပေးအပ်မည့် ဝန်ကြီးဌာနမှ အရာထမ်းများနှင့် ပြည်ထောင်စု ရာထူးဝန်အဖွဲ့မှ ရွေးချယ်၍ နိုင်ငံ ဝန်ထမ်းတက္ကသိုလ်တွင် သင်တန်း တက်ရောက်ပြီး ဝန်ကြီးဌာနသို့ ခန့်အပ်တာဝန်ပေးသည့် ဦးစီး အရာရှိများကို ယမန်နေ့ မွန်းလွဲ ၁ နာရီက နေပြည်တော်ရှိ အဆိုပါဝန်ကြီးဌာန အစည်းအဝေး ခန်းမ၌ တွေ့ဆုံသည်။ တွေ့ဆုံစဉ် ဦးစီးဌာနအသီးသီး မှ တာဝန်ရှိသူများက လုပ်ငန်း များ အကောင်အထည်ဖော်



ဆောင်ရွက်နေမှုကို ရှင်းလင်း ပြောကြားကြပြီး ဒုတိယဝန်ကြီး ဦးဌေးလှိုင်နှင့် ဒေါက်တာ မျိုးသန့် တို့က ဖြည့်စွက်ရှင်းလင်းပြောကြား ကြသည်။ ထို့နောက် ပြည်ထောင်စု ဝန်ကြီးက ခရိုင်အဆင့် အားဖြည့်

တာဝန်ပေးအပ်မည့် အရာထမ်း များသည် ဌာန၏ လုပ်ငန်းတာဝန် များကို သိရှိနားလည်ကြပြီးဖြစ် သော်လည်း မိမိတို့ ဝန်ကြီးဌာနသို့ ယခုမှတာဝန်ထမ်းဆောင်ကြမည့် ဦးစီးအရာရှိ အသစ်များအနေဖြင့် ဌာန၏ ရည်မှန်းတာဝန်များ၊

ဥပဒေ၊ လုပ်ထုံးလုပ်နည်းများကို စနစ်တကျ လေ့လာမှတ်သား ဆောင်ရွက်ကြရမည် ဖြစ်ပါ ကြောင်း။ ဌာန၏ လုပ်ငန်းများသည် နိုင်ငံနှင့်ပြည်သူ့အတွက် အရေးကြီး ပြီး မဖြစ်မနေ ဆောင်ရွက်ရမည့်

လုပ်ငန်းများ ဖြစ်သည်နှင့်အညီ အသိတူမှ အလုပ်တူမည်ဖြစ် သည့်အတွက် ဝန်ထမ်းအားလုံး သိရှိ နားလည်ထားကြရန်နှင့် မဖြစ်မနေ ကြိုးပမ်းဆောင်ရွက်ကြ ရန်လိုကြောင်း၊ ယင်းသို့ဆောင် ရွက်ရာတွင်လည်း လက်ရှိ

အခြေအနေအရ လုံခြုံရေးအသိ၊ လုံခြုံရေး သတိရှိကြရန်နှင့် အချင်းချင်း စည်းလုံးညီညွတ် စွာဖြင့် ရိုင်းပင်းဆောင်ရွက်ကြ ရန်လိုကြောင်း၊ အရာထမ်းများပီပီ မြန်မာ့အရေးအပြင် ကမ္ဘာပေါ်တွင် ဖြစ်ပျက်နေသည့် အရေးကိစ္စများ ပါ လေ့လာသုံးသပ်၍ စဉ်းစား တွေးခေါ် ဆောင်ရွက်ကြရန်၊ ဘာသာစကားနှင့် နည်းပညာ တတ်ကျွမ်းရေးအတွက် ကြိုးပမ်း ဆောင်ရွက်ကြရန်၊ နိုင်ငံနှင့်ဌာန အပေါ် သစ္စာစောင့်သိရန်နှင့် ပြည်သူ့အပေါ် ယဉ်ကျေးပျူငှာ စွာ ဆက်ဆံဆောင်ရွက်ကြရန်၊ လာဘ်ပေး လာဘ်ယူကင်းရှင်းပြီး ပြည်သူ့က အားကိုးအားထား ပြုသည့် ဝန်ထမ်းများဖြစ်စေရေး အစဉ် ကြိုးပမ်းဆောင်ရွက်ကြရန် လိုကြောင်း ရှင်းလင်းမှာကြား ခဲ့ကြောင်း သိရသည်။ သတင်းစဉ်

❖ ကျောပိုးမှ

ထိုသို့ သဘောထားထုတ်ပြန်ပြီးနောက်ပိုင်းတွင် နိုင်ငံတော်၏ လူသားအရင်းအမြစ်များ မလိုလား အပ်ဘဲ ဆုံးရှုံးမှုမရှိစေရေးအတွက် တာဝန်မှကင်းကွာနေသော အခြေခံပညာရေးဝန်ထမ်းများကို ပြန်လည်ဖိတ်ခေါ်ရာတွင် ၃၁၅၆ ဦး၊ ရေးဖွင့်ထားသည့်အမှုများအား ပိတ်သိမ်းရန် ဆက်သွယ်လာသူ ၁၀၀၉ ဦး၊ PDF အပါအဝင် အဖွဲ့အစည်းအမျိုးမျိုး အမည်ခံ၍ လက်နက်ကိုင် ဆန့်ကျင်သူများအနက်မှ ဥပဒေဘောင်အတွင်း ပြန်လည်ဝင်ရောက်လာသူများအား ပြန်လည်ဖိတ်ခေါ်ရာတွင် ၂၃၁ ဦး ပြန်လည် ဝင်ရောက်လာပြီးဖြစ်သည်။ အဆိုပါ ပြန်လည်ဝင်ရောက်လာသူများအား စနစ်တကျ လက်ခံပေးခြင်း၊ မိဘရပ်ထံ ပြန်လည်အပ်နှံခြင်းများ ဆောင်ရွက်ပေးလျက်ရှိခြင်းတို့ကြောင့် ယခုအခါတွင် ပြန်လည် ဝင်ရောက်လာသူများနှင့် ပြန်လည်ဝင်ရောက်လိုသူများ များပြားလျက်ရှိသည်ကို တွေ့ရှိရသည်။ သို့ဖြစ်ပါ၍ နိုင်ငံတော်အစိုးရအနေဖြင့်လည်း ဥပဒေဘောင်အတွင်းသို့ ပြန်လည်ဝင်ရောက်လိုသူများအား ကျယ်ကျယ်ပြန့်ပြန့် ပိုမိုလက်ခံဆက်သွယ်ဆောင်ရွက်နိုင်ရေး လုပ်ဆောင်လျက်ရှိသည်။

ထိုသို့ ကျယ်ကျယ်ပြန့်ပြန့် ပိုမိုလက်ခံနိုင်ရေး လုပ်ဆောင်ပေးလျက်ရှိရာ နိုင်ငံတော်အစိုးရအနေ ဖြင့် ဥပဒေဘောင်အတွင်း ပြန်လည်ဝင်ရောက်လိုသူများအား နယ်စပ်ဒေသအသီးသီးတွင် ကြိုဆိုလက်ခံ ရေးစခန်းများ ဖွင့်လှစ်လက်ခံသကဲ့သို့ နီးစပ်ရာ မြို့နယ်များရှိ မြို့နယ်ကြက်ခြေနီအသင်း၊ မြို့နယ်မိခင်နှင့် ကလေးစောင့်ရှောက်ရေးအသင်း၊ မြို့နယ်အမျိုးသမီးရေးရာအဖွဲ့၊ မြို့နယ်လူမှုဝန်ထမ်းရုံးနှင့် လူမှု ဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ တရားဝင်အသိအမှတ်ပြုထားသည့် လူမှုကယ်ဆယ်ရေးအသင်းအဖွဲ့အသီးသီးတို့သို့ ဆက်သွယ်ဆောင်ရွက်နိုင်ကြောင်းနှင့် ယင်းသို့သတင်းပို့ ဆက်သွယ်သူများကို သတ်မှတ်စည်းကမ်းများနှင့်အညီ နေ့စဉ်ပြည်သူ့ဘဝတွင် အေးချမ်းစွာနေထိုင် နိုင်ရေး အာမခံချက်ပေးသွားမည်ဖြစ်ကြောင်း အသိပေးထုတ်ပြန်အပ်ပါသည်။

သတင်းထုတ်ပြန်ရေးအဖွဲ့
နိုင်ငံတော်စီမံအုပ်ချုပ်ရေးကောင်စီ

သံတွဲမြို့၌ Mobil Library ယာဉ်ဖြင့် ကျေးရွာများအရောက် စာအုပ်များငှားရမ်းပေး

သံတွဲ ဩဂုတ် ၁၈

သံတွဲခရိုင်ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ ဝန်ထမ်းများသည် ပြည်သူများ စာအုပ်စာပေများကို လေ့လာဖတ်ရှုသည့် အလေ့အထကောင်းများ ဖြစ်ပေါ်လာစေပြီး အသိပညာ ဗဟုသုတများ တိုးပွားလာစေရေးအတွက် ယနေ့မွန်းလွဲ ပိုင်းက Mobil Library မော်တော်ယာဉ်ဖြင့် သရက်ပင်ကွင်းကျေးရွာနှင့် ဆင်ဒင်ကြီး ကျေးရွာများသို့ သွားရောက်ပြီး ကိုဗစ်-၁၉ လမ်းညွှန်ချက်များနှင့်အညီ သုတ/ရသ စာအုပ်များကို ငှားရမ်းပေးခဲ့သည်။

ထိုသို့ငှားရမ်းရာတွင်ကျေးရွာနေပြည်သူများ ဆရာ ဆရာမများက လာရောက်ပြီး သုတ/ရသစာအုပ်များကို ငှားယူကြရာ တစ်ယောက်လျှင် နှစ်အုပ်နှုန်းဖြင့် တစ်ပတ်ကြာ ငှားရမ်းပေးခဲ့ပြီး အသင်းဝင်စာငှားကတ်များကိုလည်း အခမဲ့ဆောင်ရွက်ပေး သည်။

ခရိုင် (ပြန်/ဆက်)

ပြည်ထောင်စုဝန်ကြီး ဦးမောင်မောင်အုန်း နေပြည်တော်ကောင်စီနယ်မြေရှိ ပြန်ကြားရေးလုပ်ငန်းများ ကြည့်ရှုစစ်ဆေး

နေပြည်တော် ဩဂုတ် ၁၈

ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းသည် ဒုတိယဝန်ကြီး ဦးရဲတင့်နှင့် တာဝန်ရှိသူများနှင့်အတူ ယနေ့တွင် နေပြည်တော်ကောင်စီနယ်မြေရှိ ပြန်ကြားရေးလုပ်ငန်းများကို ကြည့်ရှု စစ်ဆေးပြီး ဝန်ထမ်းများအား တွေ့ဆုံအားပေးသည်။

နံနက်ပိုင်းတွင် ပြည်ထောင်စု ဝန်ကြီးနှင့်အဖွဲ့သည် နေပြည် တော်ကောင်စီနယ်မြေရှိ လူထု အခြေပြုဗဟိုဌာန (ပျဉ်းမနား) သို့ ရောက်ရှိရာ တာဝန်ရှိသူများက သင်တန်းများ ဖွင့်လှစ်ဆောင်ရွက် မှုနှင့် အားကစားပြိုင်ပွဲများ ကျင်းပ ဆောင်ရွက်နေမှုတို့ကို ရှင်းလင်းတင်ပြကြသည်။

ထို့နောက် လူထုအခြေပြုဗဟို ဌာန (ပျဉ်းမနား) ၏ စာအုပ် စာစောင် ချစ်မြတ်နိုးသူများ အသင်း(Book Club)က ဆောင်ရွက် နေသည့် စာအုပ်ဖတ်ရှုလေ့လာ သုံးသပ်ဆွေးနွေးပွဲသို့ သွားရောက် ၍ ပြည်ထောင်စုဝန်ကြီးက နိုင်ငံတော်၏လက်ရှိပတ်ဝန်းကျင် အခြေအနေများနှင့် လိုက်ပါဆောင်ရွက် ရန် လိုအပ်သည့် အခြေအနေများ ကို ဆွေးနွေးပြီး လက်ဆောင် ပစ္စည်းများ ပေးအပ်သည်။

ယင်းနောက် ပြန်ကြားရေး နှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူးချုပ်က လူထု အခြေပြုဗဟိုဌာန (ပျဉ်းမနား) က ၂၀၂၂ ခုနှစ်အတွင်း လုပ်ငန်းများ ဆောင်ရွက်နေမှု အခြေအနေ များကို ရှင်းလင်းတင်ပြရာ ပြည်ထောင်စုဝန်ကြီးက လိုအပ်

သည်များ မှာကြားသည်။ ထို့နောက် နေပြည်တော် ဇေယျာသီရိမြို့နယ် ခရေပင် လမ်းခွဲရှိ ပုံနှိပ်ရေးနှင့် ထုတ်ဝေရေး ဦးစီးဌာန နေပြည်တော်ပုံနှိပ်စက်ရုံ သို့ ရောက်ရှိရာ ပုံနှိပ်ရေးနှင့် ထုတ်ဝေရေးဦးစီးဌာန ညွှန်ကြား ရေးမှူးချုပ်က နေပြည်တော် ပုံနှိပ်စက်ရုံ (ဇေယျာသီရိ) ၏ စက်ရုံ သမိုင်းအကျဉ်း၊ ဝန်ထမ်း အင်အားနှင့် လုပ်ငန်းဆောင်ရွက် နေမှုကို ရှင်းလင်းတင်ပြပြီး ဒုတိယ ဝန်ကြီး ဦးရဲတင့်က ဖြည့်စွက် ရှင်းလင်းတင်ပြရာ ပြည်ထောင်စု ဝန်ကြီးက လိုအပ်သည်များ မှာကြားသည်။

လှည့်လည်ကြည့်ရှု

ယင်းနောက် နေပြည်တော် ပုံနှိပ်စက်ရုံအတွင်း တပ်ဆင်ထား သည့် ပုံနှိပ်စက်များ၊ စက္ကူနှင့် ဓာတုပစ္စည်းများ သိုလှောင်ထား ရှိမှု၊ စက္ကူဖြတ်စက်၊ စာအုပ်ချုပ် စက်နှင့် ကော်ကပ်စက်များကို လှည့်လည်ကြည့်ရှုသည်။ ဆက်လက်၍ သတင်းနှင့် စာနယ်ဇင်းလုပ်ငန်း၊ နေပြည် တော်သတင်းစာတိုက်ရှိ တိုးတီရ ခန်းမ၌ ပုံနှိပ်ရေးနှင့် ထုတ်ဝေရေး ဦးစီးဌာနနှင့် သတင်းနှင့်စာနယ်



ပြည်ထောင်စုဝန်ကြီး ဦးမောင်မောင်အုန်း မြန်မာ့အသံနှင့် ရုပ်မြင်သံကြား၌ သတင်းတင်ဆက်သူ၊ အစီအစဉ်တင်ဆက်သူ၊ အခမ်းအနားမှူးများ အဖြစ် ရွေးချယ်ထားသည့် ဝန်ထမ်းများနှင့် တွေ့ဆုံအမှာစကားပြောကြားစဉ်။

ဇင်းလုပ်ငန်းတို့မှ အရာထမ်းများ အား တွေ့ဆုံသည်။ တွေ့ဆုံပွဲတွင် သတင်းနှင့် စာနယ်ဇင်းလုပ်ငန်း ဦးဆောင် ညွှန်ကြားရေးမှူးချုပ်က လုပ်ငန်း ဆောင်ရွက်နေမှုများကို ရှင်းလင်း တင်ပြပြီး ပြည်ထောင်စုဝန်ကြီးက ဝန်ထမ်းများအား အမှာစကား ပြောကြားကာ နေ့စဉ်ထုတ် သတင်းစာများ ရိုက်နှိပ်သည့် ပတ်လည်ပုံနှိပ်စက်ကို ကြည့်ရှု စစ်ဆေးသည်။

ယင်းနောက် တပ်ကုန်းမြို့ နယ် ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ရုံးသို့ ရောက်ရှိပြီး ကလေးစာဖတ်ခန်း ၌ ကျောင်းသား ကျောင်းသူများ

ဆေးရောင်ရေးခြယ်နေမှုကို ကြည့် ရှုအားပေးကာလက်ဆောင်ပစ္စည်း များ ပေးအပ်၍ စာကြည့်တိုက် အတွင်း၌ ပြည်သူများ လာရောက် စာပေဖတ်ရှုနေမှု၊ စာကြည့်တိုက် အတွင်း စာအုပ်များ စနစ်တကျ ထားရှိမှု၊ ပြတိုက်ငယ်အတွင်း၌ ရေးရိုးရာအသုံးအဆောင်ပစ္စည်း များ ပြသထားရှိမှု အခြေအနေ တို့ကို လှည့်လည်ကြည့်ရှုပြီး ဝန်ထမ်းများအား ချီးမြှင့်ငွေများ ပေးအပ်သည်။

မွန်းလွဲပိုင်းတွင် ပြည်ထောင်စု ဝန်ကြီးသည် မြန်မာ့အသံနှင့် ရုပ်မြင်သံကြားရှိ Conference Room ၌ အရာထမ်းများနှင့် တွေ့ဆုံသည်။

တွေ့ဆုံစဉ် မြန်မာ့အသံနှင့် ရုပ်မြင်သံကြား ညွှန်ကြားရေးမှူး ချုပ်က ဖျော်ဖြေရေး၊ ပညာပေး ရေးနှင့် သတင်းအစီအစဉ်များ တင်ဆက်နေမှုများနှင့် ဆက်လက် ဆောင်ရွက်မည့် လုပ်ငန်းအစီ အစဉ်များကို ရှင်းလင်းတင်ပြရာ ဒုတိယဝန်ကြီးက ဖြည့်စွက်ဆွေး နွေးပြီး ပြည်ထောင်စုဝန်ကြီးက လိုအပ်သည်များ မှာကြားသည်။

ချီးမြှင့်ငွေများ ပေးအပ်

ယင်းနောက် ပြည်ထောင်စု ဝန်ကြီးသည် ထုတ်လုပ်ရေးမှူး များ၏ အခြေခံကျွမ်းကျင်မှု သင်တန်းပို့ချနေမှုကို ကြည့်ရှုပြီး သင်တန်းသား သင်တန်းသူများ အား ရင်းရင်းနှီးနှီး အားပေးစကား ပြောကြားကာ ချီးမြှင့်ငွေများ

ပေးအပ်သည်။ ထို့နောက် Auditorium ခန်းမ၌ သတင်းဖတ်ကြားသူ၊ အစီ အစဉ်တင်ဆက်သူနှင့် အခမ်း အနားမှူးသင်တန်းများ ဖွင့်လှစ်၍ လျာထားရွေးချယ်ထားရှိသူများ အား တွေ့ဆုံအားပေးပြီး လိုအပ် သည်များကို မှာကြားသည်။

ညနေပိုင်းတွင် ပြည်ထောင်စု ဝန်ကြီးနှင့်အဖွဲ့သည် Aircon Chiller တည်ဆောက်ရေး လုပ်ငန်းခွင်နှင့် ဧည့်သည်များ တည်းခိုနေထိုင်မည့် ရွှေတောင် ကုန်း ဧည့်ရိပ်သာ ပြင်ဆင်ထားရှိ မှုကို သွားရောက်ကြည့်ရှုသည်။

ဆွေးနွေးမှာကြား

ပြည်ထောင်စုဝန်ကြီး က ဝန်ထမ်းများနှင့် တွေ့ဆုံစဉ် ဆွေးနွေးမှာကြားရာ၌ ပြန်ကြား ရေးနှင့် ပြည်သူ့ဆက်ဆံရေးဦးစီး ဌာနအနေဖြင့် လူထုအခြေပြုဗဟို ဌာန လုပ်ငန်းများကို ယခုထက် သွက်လက်ထက်မြက်စွာ ဆောင် ရွက်ရန်လိုကြောင်း၊ စာကြည့် တိုက်များတွင် စာအုပ်၊ စာစောင် ငှားရမ်းပေးရလောက်ဖြင့် ကျေနပ် မနေဘဲ ပြည်သူများ အသိပညာ မြှင့်မားစေရေးအတွက် နည်းလမ်း များစွာ ရှာဖွေလုပ်ဆောင်ရန် လိုကြောင်း၊ လူထုအခြေပြုဗဟို ဌာနများတွင် ပြည်သူများ အကျွမ်း တဝင် ဝင်ထွက်သွားလာနိုင်ရေး အတွက် ဖျော်ဖြေရေးအစီအစဉ် များကို စီစဉ်ပေးသင့်ကြောင်း၊ ပုံနှိပ်ရေးနှင့် ထုတ်ဝေရေး

ဦးစီးဌာနက ထုတ်ဝေသည့် စာအုပ်စာစောင်များသည် အရည် အသွေးကောင်းမွန်ရန်၊ ဈေးနှုန်း သက်သာရန်၊ အချိန်မီပြီးစီးရန် လိုအပ်ကြောင်း၊ အလေအလွင့် မရှိစေရန်၊ ဝင်ငွေပိုမိုတိုးတက်ရရှိ စေရန်၊ နိုင်ငံတော်နှင့် ဌာနအတွက် အကျိုးရှိစေရန် ဆောင်ရွက်ရမည် ဖြစ်ကြောင်း။

တိုးတက်ကောင်းမွန်

နေ့စဉ်ထုတ်သတင်းစာများ ၏ အသွင်သဏ္ဍာန်နှင့် အနစ်သာရ ပိုင်း တိုးတက်ကောင်းမွန်လာ သည်ကို တွေ့ရှိရကြောင်း၊ နိုင်ငံ တော်အစိုးရက ချမှတ်သည့် မူဝါဒများကို ရေးသားဖော်ပြရာ တွင် ပြည်သူများ စိတ်ဝင်စားမှု ရှိလာစေရန်၊ ဖတ်ရှုချင်စိတ် ဖြစ်ပေါ်လာစေရန် စာသားအသုံး အနှုန်းများနှင့် တင်ပြပုံများ လေ့လာပြောင်းလဲရန်နှင့် ပြည်သူ များအား မှန်ကန်သည့် သတင်း အချက်အလက် ပေးနိုင်ရန် လိုအပ်ကြောင်း။

မြန်မာ့အသံနှင့် ရုပ်မြင်သံကြား ၏ အခန်းကဏ္ဍသည် အရေးကြီး သည့် အခန်းကဏ္ဍတွင် ပါဝင်ပါ ကြောင်း၊ နိုင်ငံပိုင်မီဒီယာဖြစ်၍ ရိုးရာယဉ်ကျေးမှုကို ထိန်းသိမ်းရ မည်ဖြစ်ကြောင်း၊ လက်ရှိအခြေ အနေထက် ပိုမိုကောင်းမွန်အောင် ဆက်လက်ကြိုးစား အားထုတ် သွားကြစေလိုကြောင်း ပြောကြား ခဲ့သည်။

သတင်းစဉ်



ပြည်ထောင်စုဝန်ကြီး ဦးမောင်မောင်အုန်း နေပြည်တော် ပုံနှိပ်စက်ရုံအတွင်း လှည့်လည်ကြည့်ရှုစဉ်။

ကရင်ပြည်နယ်၌ ယခုဘဏ္ဍာရေးနှစ်အတွင်းဆောင်ရွက်သည့် လုပ်ငန်းများ အရည်အသွေးပြည့်မီစွာဖြင့် သတ်မှတ်ကာလအတွင်းပြီးစီးရေး ဆောင်ရွက်

ဘားအံ ဩဂုတ် ၁၈

ကရင်ပြည်နယ်အစိုးရအဖွဲ့၏ ၂၀၂၂ ခုနှစ် ခြောက်လပတ်လုပ်ငန်းညှိနှိုင်းအစည်းအဝေး ဒုတိယ နေ့ကို ယနေ့နံနက်ပိုင်းက ဘားအံမြို့ ကရင်ပြည်နယ် အစိုးရအဖွဲ့ရုံး အစည်းအဝေးခန်းမ(၂)၌ ဆက်လက် ကျင်းပသည်။

အစည်းအဝေးတွင် ကရင်ပြည်နယ်ရဲတပ်ဖွဲ့မှူး က လုံခြုံရေးဆိုင်ရာကိစ္စရပ်များကိုလည်းကောင်း၊

လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ ပြည်နယ်ဦးစီးမှူးက e-ID စနစ်ဖြင့် နိုင်-(၄)၊ ပုံစံ (၆၆/၆) ရေးသွင်းဆောင်ရွက်ပြီးစီးမှုအခြေအနေ နှင့် ပန်းခင်းစီမံချက်ဆိုင်ရာကိစ္စရပ်များကိုလည်း ကောင်း၊ ပြည်နယ်အဆင့်ဌာနဆိုင်ရာတာဝန်ရှိသူ များနှင့် တက္ကသိုလ်၊ ဒီဂရီကောလိပ်နှင့် နည်းပညာ အထက်တန်းကျောင်းတို့မှ ကျောင်းအုပ်ကြီးများက သက်ဆိုင်ရာဌာနအလိုက် လုပ်ငန်းဆောင်ရွက်မှု

ပြီးစီးမှုအခြေအနေ၊ ရန်ပုံငွေရရှိမှုနှင့်ခြောက်လပတ် ကာလအတွင်း ရှေ့ဆက်ဆောင်ရွက်မည့် လုပ်ငန်း အစီအမံများကို ရှင်းလင်းတင်ပြကြသည်။

ထို့နောက် ပြည်နယ်ဝန်ကြီးများနှင့် ပြည်နယ် ဥပဒေချုပ်တို့က ပြည်နယ်အဆင့်ဌာနဆိုင်ရာများ၏ တင်ပြဆွေးနွေးချက်များအပေါ် ထပ်ဆင့်ရှင်းလင်း ဆွေးနွေးတင်ပြကြကာ အစည်းအဝေးသို့ တက် ရောက်လာသူများက ဝိုင်းဝန်းအကြံပြု ဆွေးနွေး

ကြသည်။ ယင်းနောက် ပြည်နယ်ဝန်ကြီးချုပ်က တင်ပြ ဆွေးနွေးချက်များအပေါ် ပေါင်းစပ်ညှိနှိုင်းဆောင်ရွက် ပေးကာ ပြည်နယ်အနေဖြင့် ချမှတ်ထားသည့် ရှေ့လုပ်ငန်းစဉ်(၈)ရပ်အတိုင်း စနစ်တကျ အောင်မြင် အောင် အကောင်အထည်ဖော်ဆောင်ရွက်သွားရန် လိုကြောင်း၊ ယခုဘဏ္ဍာရေးနှစ်အတွင်း အကောင် အထည်ဖော်ဆောင်ရွက်နေသည့် လုပ်ငန်းများ အားလုံး အရည်အသွေးပြည့်မီစွာဖြင့် သတ်မှတ် ကာလအတွင်းပြီးစီးရေး ကြိုးပမ်းဆောင်ရွက်သွားကြ ရန် လိုအပ်ကြောင်း နိဂုံးချုပ်အမှာစကားပြောကြား သည်။

စောမျိုးမင်းသိန်း(ပြန်/ဆက်)

အမှားတွေကို အကျိုးရှိအောင် အသုံးချမယ်ဆိုရင်

သိန်းထွန်း (IR)

ဆင်ခြင်မှု လူတစ်ယောက်အနေနဲ့ အသက်အရွယ်၊ အတွေ့အကြုံ၊ ရင့်ကျက်မှု၊ စဉ်းစားဆင်ခြင်မှုတွေကိုယ့်အတိုင်းအတာနဲ့ကိုယ် ရလာတဲ့အခါ မိမိကိုယ်ကိုမိမိ ပြန်ပြီးဆင်ခြင်မိတတ်ကြပါတယ်။ ပြန်ပြီးဆင်ခြင်မိတဲ့အထဲမှာ ကိုယ့်ဘဝတစ်လျှောက် ဖြတ်သန်းခဲ့ရာမှာ ဘယ်ဟာတွေက မှန်ခဲ့လဲ၊ ဘာတွေမှားခဲ့လဲဆိုတဲ့ ဆင်ခြင်စရာလည်း ပါပါတယ်။ ကိုယ်ဖြတ်သန်းခဲ့တဲ့တစ်လျှောက် ကိုယ့်အတွက်၊ အများအတွက် အကျိုးဖြစ်အောင် လုပ်နိုင်ခဲ့တာတွေရှိသလို တစ်ဖက်မှာလည်း ဘယ်သူ့ကိုမှ အကျိုးမပြုတာတွေ ဒါမှမဟုတ် အခြားသူတွေအပေါ် အကျိုးပျက်စီးစေတဲ့ မှားယွင်းမှုတွေ တွေ့ရပါတယ်။ မှားယွင်းတဲ့အပြုအမူတွေထဲမှာမှ အချိန်မီ ပြင်ဆင်နိုင်တာတွေလည်းရှိသလို အချို့အပြုအမူတွေကတော့ ပြင်ဆင်လို့မရနိုင်အောင် ခက်ခဲတာ၊ အချိန်နှောင်းသွားတာနဲ့ အခြေအနေမပေးတော့တာတွေကြောင့် နောင်တရစရာတွေလည်း တွေ့မိပါတယ်။ အဲလိုဖြစ်စဉ်တွေကတော့ တစ်ယောက်နဲ့ တစ်ယောက်တော့ မတူနိုင်ဘူးပေါ့။

ဒီလိုအခြေအနေတွေဆိုတာ ဖြစ်တတ်တဲ့ သဘောဆိုပေမယ့် ကိုယ့်အနေနဲ့ အထက်ကပြောခဲ့သလိုပဲ အသက်အရွယ်၊ အတွေ့အကြုံ၊ ရင့်ကျက်မှု၊ စဉ်းစားဆင်ခြင်မှုတွေ ကိုယ့်အတိုင်းအတာနဲ့ ကိုယ်ရလာတဲ့အခါ မြင်မိ၊ ဆင်ခြင်မိတာလည်းရှိရဲ့။ မမြင်မိ မဆင်ခြင်မိတာတွေလည်းရှိရဲ့။ အသက်အရွယ် ငယ်စဉ်က မှားခဲ့တဲ့အမှားတွေကို တစ်ခါတစ်ခါ ပြန်စဉ်းစားမိရင် ရယ်စရာတွေလည်း ပါပါသေးတယ်။ အချို့ကိစ္စတွေမှာတော့ ငါဒီလိုမလုပ်ခဲ့သင့်ဘူးလို့ တွေးမိတော့ နောင်တရမိတာတွေလည်း ရှိပါတယ်။ ဩ... အရင်တုန်းကမှား ဒီလိုတွေးတတ်ခဲ့ရင် ဆောင်ရန်၊ ရှောင်ရန်တွေကို ဆင်ခြင်နိုင်ခဲ့မှာပဲလို့ တွေးမိပါတယ်။ မိမိကိုယ်ကို ထိန်းကျောင်းနိုင်တဲ့အသိ အားနည်းခဲ့လို့လည်း ဖြစ်မှာပေါ့။ ဒါကြောင့် အချို့ကိစ္စတွေဆို မမှားသင့်ပဲမှားခဲ့တာ၊ လုပ်သင့်တာကို မလုပ်နိုင်တာ၊ ဘဝဆုံးဖြတ်ချက် လွဲချော်တာတွေ ကြုံခဲ့ရပြီးပါပြီ။ အဲဒီထဲကမှ ယူသင့်တာယူ၊ ပြင်သင့်တာပြင်၊ ပြောင်းသင့်တာ ပြောင်းလုပ်နိုင်မယ်ဆိုရင် ကျန်တဲ့ဘဝရဲ့ကို တည့်တည့်မတ်မတ် လျှောက်နိုင်မယ် ထင်ပါရဲ့။

အမှားမကင်းတတ်ကြ

လူတိုင်းဟာ စင်းလုံးချောမကောင်းနိုင်ဘူးဆိုတဲ့ စကားရှိပါတယ်။ အပြစ်အနာအဆာ၊ အမှားမယွင်း ရှိတတ်တဲ့ သဘောလို့မြင်ပါတယ်။ ဘယ်တုန်းကမှ အမှားမလုပ်ခဲ့တဲ့သူဟာ ဘာကိုမှ မလုပ်ခဲ့တဲ့သူပဲလို့ ရုစဘွဲက ပြောဖူးပါတယ်။ သဘောကတော့ အလုပ်လုပ်ရင်တော့ အမှားရှိတတ်ကြမှာပဲလို့ ဆိုတာပါ။ လက်တွေ့မှာလည်း အမှားဆိုတာက လူတိုင်းနဲ့မကင်းနိုင်တဲ့ သဘာဝတစ်ခုပါ။ လူတိုင်း အမှားတွေ ကြုံဖူးကြမယ်လို့ မဆိုနိုင်ပေမယ့် အမှားစုကတော့ ကြုံဖူးကြပါတယ်။ ကိုယ်တိုင်လည်း ဘဝတစ်လျှောက် အနည်းနဲ့အများ ကြုံခဲ့ရပြီးပါပြီ။ အဲဒီကြုံတွေ့ခဲ့ဖူးတဲ့ အမှားတွေမှာ ကြီးကြီးမားမားအမှား၊ သေးသေးမွှားမွှား အမှားဆိုတာတွေ ရှိတာပေါ့။ အဲဒီထဲကမှ အမှားကြီးရင်

- ပညာ၊ စဉ်းစားဆုံးဖြတ်နိုင်စွမ်းနဲ့ သင်ခန်းစာယူနိုင်မှုဟာ အမှားမဖြစ်စေဖို့ ထိန်းကျောင်းနိုင်တဲ့ အရည်အသွေးတွေဖြစ်ပါတယ်။ အဲဒီအရည်အသွေးတွေ အားနည်းတာနဲ့အမျှ အမှားဖြစ်ဖို့ အခွင့်အလမ်းများမှာ ဖြစ်ပါတယ်။ အသက်အရွယ်၊ အတွေ့အကြုံနဲ့ ရင့်ကျက်မှုဆိုတာကလည်း ကိုယ်ကိုယ်ကိုယ် ထိန်းကျောင်းဖို့ အကောင်းဆုံးအရည်အသွေးတွေ ဖြစ်ပါတယ်။
- လောကမှာ မှားတတ်ကြလို့ အမှားတွေပျက်ဖို့ ခဲတံမှာတောင် ခဲပျက်တပ်ထားတယ်ဆိုပေမယ့် ကိုယ်နဲ့ကိုယ်ပတ်ဝန်းကျင်ရဲ့ ဘယ်ဘက်ကိုပဲဖြစ်ဖြစ် အကျိုးပျက်စီးစေတဲ့ အမှားတွေ ထပ်ကာထပ်ကာဖြစ်နေရင် အဲဒီရဲ့အကျိုးဆက်ကို ကိုယ်တိုင်ရော လူပတ်ဝန်းကျင်ကိုရော ထိခိုက်စေ

ကြီးသလို ကိုယ်တိုင်နဲ့ပတ်ဝန်းကျင်ကို ထိခိုက်မှုများစေတာပါတယ်။ သာမန်အမှားလေးတွေကတော့ အကျိုးသက်ရောက်မှု နည်းတတ်ပါတယ်။ အချို့အမှားလေးက ကိုယ့်တစ်ယောက်တည်းကိုပဲ ထိခိုက်ပေမယ့် အချို့အမှားတွေကပြန်တော့လည်း ပတ်ဝန်းကျင်ကိုပါ ဆိုးဆိုးရွားရွား ထိခိုက်စေပြန်ရော။ မိမိတို့ရဲ့ နေ့စဉ်ဘဝတွေမှာ စိတ်အတွေးအကြံ၊ အပြုအမူ၊ အပြောအဆိုတွေအပါအဝင် ဘဝရဲ့ ဆုံးဖြတ်ချက်မှာလည်း အမှားတွေရှိတတ်ကြတာကို သတိထားမိရင် တွေ့နိုင်ပါတယ်။ သာမန်အမှားလေးတွေကို အမူမဲ့အမှတ်မဲ့ထားတတ်ပေမယ့် ကြီးကြီးမားမားဆိုရင်တော့ စွဲနေအောင် မှတ်မိနေတတ်ကြပါတယ်။ အမှားရဲ့ သဘောက ကြီးကြီးသေးသေး အကျိုးသဘောထက် အပျက်သဘောကို ဦးတည်စေတာမို့ ဘယ်သူမှတော့ အမှားမဖြစ်ချင်ကြပါဘူး။ ဒါပေမယ့်လည်း ဘယ်သူမှ စင်းလုံးချောမဖြစ်နိုင်ဘူးဆိုတဲ့စကားလို့ပဲ လူပတ်ဝန်းကျင်မှာ အများနဲ့ နေထိုင်ကျင်လည်နေကြတဲ့အချိန်မှာ တစ်ကြိမ်မဟုတ်တစ်ကြိမ် အမှားတွေ တတ်ကြတာပါ။ အမှားမရှိချင်လို့၊ အမှားဖြစ်မှာ ကြောက်လို့ဆိုပြီး တစ်ယောက်တည်းနေတာဖြစ်ဖြစ်၊ ဘာမှမလုပ်ဘဲဖြစ်ဖြစ် နေလို့မရနိုင်တာကိုး။ ဒီတော့ ဖြစ်တတ်တဲ့ အမှားကို ဘယ်လိုရှောင်မလဲ၊ ဘယ်လိုတုံ့ပြန်မလဲ၊ ကိုင်တွယ်ဖြေရှင်းမလဲဆိုတာ အရေးပါလာပါတယ်။

အမှန်နဲ့အမှား

မှား ဆိုတာကို မြန်မာအဘိဓာန်မှာ မမှန်ကန်သော၊ အမှန်၏ဆန့်ကျင်ဘက်ဖြစ်သော၊ ယွင်းသောလို့ ဖွင့်ဆိုပါတယ်။ အမှားဆိုတာကို ရှင်းဖို့ အမှန်ဆိုတာကို ဦးစွာသိဖို့လိုနေပါတယ်။ တစ်ခါတစ်ရံ အမှန်အမှား သတ်မှတ်တဲ့ကိစ္စကို လက်ဖမိုး၊ လက်ဖဝါးကြည့်တဲ့ နှစ်ဖက်အမြင်နဲ့ တိုင်းတာတတ်ကြပါတယ်။ လက်ဖမိုးဘက်က ကြည့်တဲ့သူအတွက် လက်ဖမိုးဟာ အမှန်လို့ ဆိုတတ်ကြသလို လက်ဖဝါးဘက်က ကြည့်တဲ့သူကတော့ လက်ဖဝါးကိုမြင်ရလို့ လက်ဖဝါးဟာ အမှန်လို့ ဆိုတတ်ကြပါတယ်။ လက်ဖမိုး၊ လက်ဖဝါး နှစ်ဖက်စလုံးဟာ သူ့ဘက်ကိုယ့်ဘက် မှန်ကောင်းမှန်နိုင်ပေမယ့် အားလုံးနဲ့ အကျိုးဝင်တဲ့ အမှန်တရားဟာ သူ့ဘက်ကိုယ့်ဘက်ဆိုတဲ့ နှစ်ဖက်အမြင်ထက် ပိုပါတယ်။ မြတ်စွာဘုရားက ဓမ္မစကြာတရားမှာ သစ္စာလေးပါးကို ဟောခဲ့ပါတယ်။ သစ္စာဆိုတာ မဖောက်မပြန်မှန်ကန်သော တရားကိုဆိုခြင်းပါ။ အခြေအနေ၊ အချိန်အခါ၊ လူပုဂ္ဂိုလ်မရွေးအတွက် မှန်ကန်တဲ့ တရားဖြစ်ပါ

တယ်။ ဒုက္ခသစ္စာ၊ သမုဒယသစ္စာ၊ နိရောဓသစ္စာ၊ မဂ္ဂသစ္စာဆိုတဲ့ သစ္စာလေးပါးဟာ အရိယသစ္စာများ ဖြစ်ကြပါတယ်။ သစ္စာလေးပါးမှာ ဒုက္ခသစ္စာ၊ သမုဒယသစ္စာနဲ့ နိရောဓသစ္စာတို့ဟာ လောကုတ္တရာနယ်ပယ်နဲ့ ပိုမိုသက်ဆိုင်ပြီး မဂ္ဂသစ္စာတရားကတော့ လောကီ၊ လောကုတ္တရာ နှစ်ဖြာ သက်ဆိုင်ပါတယ်။

လောကုတ္တရာနယ်ပယ်မှာတော့ သစ္စာလေးပါးလို မဖောက်မပြန်မှန်ကန်တဲ့ အမှန်တရားဖြစ်ဖို့ ခက်ခဲပါတယ်။ အခြေအနေ၊ အချိန်အခါနဲ့ နေရာဒေသလိုက်ပြီး ကွဲပြားနိုင်၊ ပြောင်းလဲနိုင်လို့ ဖြစ်ပါတယ်။ လောကုတ္တရာမှာလို ခြွင်းချက်မရှိ အမှန်တရားဆိုတာထက် ကိုယ့်အကျိုး၊ သူ့အကျိုးနဲ့ အများအကျိုးအတွက် ကောင်းမွန်တဲ့လုပ်ရပ်နဲ့ အကျိုးတရားဖြစ်စေရင် အမှန်တရားလို့ အနီးစပ်ဆုံးဆိုနိုင်ပါလိမ့်မယ်။ အဲဒါနဲ့ဆန့်ကျင်ဘက်ဖြစ်ကတော့ ငါ၊ သူ၊ သူတို့ဆိုတဲ့ သုံးဖက်ထဲက ကိုယ့်အတွက်ပဲဖြစ်ဖြစ်၊ အခြားသူတွေအတွက်ပဲဖြစ်ဖြစ် တစ်ဖက်ဖက်ကို အကျိုးပျက်စီးစေတဲ့ ပြောဆို၊ လုပ်ဆောင်မှုဟာ မှားယွင်းတဲ့လုပ်ရပ်ပဲ ဖြစ်ပါတယ်။ ကိုယ့်အတွက် အကျိုးရှိလို့ မှန်တယ်လို့ ကိုယ့်ဘာသာ ယူဆကောင်းယူဆနိုင်ပေမယ့် အခြားသူတွေအပေါ် အကျိုးပျက်စီးစေရင်တော့ မှန်တယ်လို့ ယူဆလို့ မရနိုင်ပါဘူး။ ကိုယ့်အတွက် ကောင်းတယ်၊ အများအတွက် မကောင်းဘူး၊ ကိုယ့်အတွက်မကောင်း အများအတွက်လည်း မကောင်း၊ အများအတွက် ကောင်းပေမယ့် ကိုယ့်အတွက် မကောင်း၊ အများအတွက်လည်းကောင်း ကိုယ့်အတွက်လည်းကောင်းဆိုတာကိုကြည့်ရင် အမှန်နဲ့အမှားရဲ့ ကွာခြားချက်ကို ခွဲခြားသိနိုင်ပါတယ်။

အမှားဖြစ်စေတတ်

အမှားတွေကို ဘယ်အချိန်မှာ လုပ်မိတတ်ကြသလဲဆိုရင်တော့ အခြေအနေအလိုက် ကွဲပြားမှုတွေရှိပါတယ်။ ဥပမာ ငယ်ရွယ်တဲ့သူနဲ့ အသက်အရွယ်ကြီးတဲ့သူ အမှားလုပ်မိတာခြင်း မတူတတ်ပါဘူး။ လူတစ်ယောက်နဲ့ တစ်ယောက်အကြား ပညာ၊ အသက်အရွယ်၊ အတွေ့အကြုံ၊ ရင့်ကျက်မှု၊ စဉ်းစားဆုံးဖြတ်နိုင်စွမ်း၊ စိတ်ခံစားချက်၊ လောဘဒေါသ မောဟ၊ ပတ်ဝန်းကျင်လွှမ်းမိုးမှု ဆိုတာတွေ ကွာခြားရင် အမှားလုပ်မိတတ်တဲ့ အခြေအနေလည်း တူညီမှာမဟုတ်ပါဘူး။ အဲဒီ အမှားဖြစ်စေတတ်တဲ့ အကြောင်းရင်းခံတွေဟာ မတော်တဆဖြစ်တဲ့ အမှားတွေ၊ ကိုယ်နဲ့အခြားသူတွေအပေါ် ထိခိုက်မှု မရှိစေတဲ့ အမှားသေးသေးလေးတွေကို ဆိုတာ မဟုတ်ပါဘူး။ ကိုယ်နဲ့ပတ်ဝန်းကျင်ကို ထိခိုက်မှုများစေတဲ့ အမှားတွေကို အဓိက ဆိုချင်တာ ဖြစ်ပါတယ်။

ပညာ၊ စဉ်းစားဆုံးဖြတ်နိုင်စွမ်းနဲ့ သင်ခန်းစာယူနိုင်မှုဟာ အမှားမဖြစ်စေဖို့ ထိန်းကျောင်းနိုင်တဲ့ အရည်အသွေးတွေဖြစ်ပါတယ်။ အဲဒီအရည်အသွေးတွေ အားနည်းတာနဲ့အမျှ အမှားဖြစ်ဖို့ အခွင့်အလမ်းများမှာ ဖြစ်ပါတယ်။ အသက်အရွယ်၊ အတွေ့အကြုံနဲ့ ရင့်ကျက်မှုဆိုတာကလည်း ကိုယ့်ကိုယ်ကိုယ် ထိန်းကျောင်းဖို့ အကောင်းဆုံးအရည်အသွေးတွေ

ဖြစ်ပါတယ်။ ဒါပေမယ့် အသက်အရွယ်ငယ်ပေမယ့် အတွေ့အကြုံနဲ့ ရင့်ကျက်မှုရှိတာ၊ အသက်အရွယ်နဲ့ အတွေ့အကြုံပေးမယ့်လည်း သင်ခန်းစာယူနိုင်မှုနဲ့ စဉ်းစားဆုံးဖြတ်နိုင်စွမ်း အားနည်းတာ စတဲ့ ဘက်မညီတဲ့အရည်အသွေးတွေလည်း ရှိနေပြန်ပါသေးတယ်။ ဒါကြောင့် ကိုယ်ဘာကြောင့် အမှားတွေ လုပ်မိတာလဲဆိုတာကို ကိုယ့်မှာရှိတဲ့ အရည်အသွေးတွေနဲ့ ဆန်းစစ်လိုက်ရင် အမှားဖြစ်စေတတ်တဲ့ အကြောင်းရင်းကို တွေ့နိုင်ပါတယ်။

အမှားသံသရာကျော့တတ်

အထက်မှာဆိုခဲ့သလို လူတိုင်းလိုလို အမှားမကင်းတတ်ကြပါဘူး။ မှားတဲ့အခါ မတော်တဆ တစ်ခါတစ်ရံ မှားတတ်တာတွေရှိသလို အမှားတစ်ခုကိုပဲ ထပ်ကာထပ်ကာမှားနေတတ်တာလည်းရှိပါတယ်။ အချို့က စရိုက်လိုဖြစ်နေတဲ့ အကျင့်တွေကြောင့် ထပ်ကာထပ်ကာမှားတတ်ပါတယ်။ ဆိုပါစို့ ဒေါသဖြစ်တဲ့စရိုက်၊ မူးယစ်သောက်စားပြီးရင် ပြဿနာရှာတတ်တဲ့စရိုက်တွေကြောင့် အမှားတွေ ထပ်ကာထပ်ကာ ဖြစ်တတ်တာမျိုးတွေ ဖြစ်ပါတယ်။ အဲဒီလို အမှားမျိုးတွေက ဖြစ်လေ့ဖြစ်ထ ရှိတတ်ကြပါတယ်။ စရိုက်ကြောင့်ဖြစ်တဲ့အမှားမဟုတ်ဘဲ လောဘ၊ ဒေါသ၊ မောဟတွေ လွှမ်းမိုးလို့ တစ်ဖက်စွန်းစိတ်ခံစားချက်များ ပြင်းထန်နေလို့ဖြစ်လာတဲ့အမှားတွေဟာ ကိုယ့်ကိုယ်ကိုယ် ထိန်းချုပ်နိုင်စွမ်း လျော့နည်းလာပြီး အမှားတွေကို ထပ်ကာထပ်ကာ ဖြစ်စေတတ်တာ တွေ့ရပါတယ်။ စိတ်ခံစားချက်တွေ ထဲမှာပါတဲ့ ဒေါသစိတ်၊ အာဇာတစိတ်၊ ချစ်စိတ်၊ မုန်းစိတ်တို့လို ခံစားချက်လွန်ကဲလာရင် အမှားအမှန်ကို ဝေဝါးစေပြီး မှားပြီးရင် မှားတတ်ကြပါတယ်။

ဒီလိုပဲ အတ္တနဲ့ လောဘ စိတ်အားကြီးပြီး ကိုယ်ကျိုးစီးပွားတွေများလာရင်လည်း အမှားအမှန် ခွဲခြားဆုံးဖြတ်နိုင်စွမ်း အားနည်းလာစေပါတယ်။ ဒီအခါမှာ အမှားကို အမှန်ထင်ပြီး အမှားသံသရာကျော့နေတတ်ပါတယ်။ အမှားသံသရာ ဖြစ်စေတဲ့ထဲမှာ သင်ခန်းစာမယူတတ်ခြင်း ဒါမဟုတ် မယူနိုင်ခြင်း ဟာလည်း ထပ်ကာထပ်ကာ မှားစေဖို့ အကြောင်းတရားတစ်ရပ် ဖြစ်ပါတယ်။ လူတစ်ယောက်အနေနဲ့ မှားတတ်တယ်ဆိုပေမယ့် ဖြစ်ခဲ့တဲ့အမှားကိုပဲ ထပ်ကာထပ်ကာမှားနေခြင်းဟာ အမှားကို သင်ခန်းစာမယူနိုင်တဲ့ အားနည်းချက်လို့ ဆိုရမှာဖြစ်ပါတယ်။ ဒါ့အပြင် အထက်မှာဆိုခဲ့တဲ့ အရည်အသွေးတွေ အားနည်းချက်ကြောင့် သင်ခန်းစာမယူနိုင်တာလည်း ဖြစ်နိုင်ပါတယ်။

လောကမှာ မှားတတ်ကြလို့ အမှားတွေပျက်ဖို့ ခဲတံမှာတောင် ခဲပျက်တပ်ထားတယ်ဆိုပေမယ့် ကိုယ်နဲ့ကိုယ်ပတ်ဝန်းကျင်ရဲ့ ဘယ်ဘက်ကိုပဲဖြစ်ဖြစ် အကျိုးပျက်စီးစေတဲ့ အမှားတွေ ထပ်ကာထပ်ကာ ဖြစ်နေရင် အဲဒီရဲ့အကျိုးဆက်ကို ကိုယ်တိုင်ရော လူပတ်ဝန်းကျင်ကိုရော ထိခိုက်စေပါတယ်။ ဒီတော့ ကိုယ်တိုင်က အမှားကျူးလွန်မိတယ်ဆိုရင်တောင် မတော်တဆဖြစ်သွားတဲ့ အမှားလား၊ မှားပြီးသားကို ထပ်ပြီးမှားနေတာလား စာမျက်နှာ ၇ သို့

□ လူမိုက်ဆိုတာကို လောကနီတိမှာ မိမိမိုက်သောအဖြစ်ကို သိ၏။ ထိုသို့သိခြင်းကြောင့် ထိုသို့ မိုက်သောသူဖြစ်လျက်လည်း ပညာရှိမည်၏။ အကြင်လူမိုက်သည်ကား မိုက်လျက်လျှင် မိမိကိုယ်ကို ပညာရှိဟု ထင်၏။ ထိုသူမိုက်သည်သာလျှင် စင်စစ်သူမိုက်ဟူ၍ ဆိုအပ်၏လို့ဆိုထား

စပါးနှင့် ပဲတီစိမ်းအတွက် စိုက်ပျိုးစရိတ်ရရှိရေး ကန်ထရိုက်လယ်ယာစနစ် ဆောင်ရွက်ကြမည် ကုမ္ပဏီများ၊ သမဝါယမအသင်းများကို ဘဏ္ဍာရေးလုပ်ထုံးလုပ်နည်းများနှင့်အညီ ဆောင်ရွက်ပေးသွားမည်

နေပြည်တော် ဩဂုတ် ၁၈

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှစိုးသည် ယနေ့ နံနက်ပိုင်းက ဝန်ကြီးဌာန စုပေါင်းအစည်းအဝေးခန်းမ၌ ကျင်းပသော သမဝါယမကဏ္ဍမှ ဆောင်ရွက်မည့် ကန်ထရိုက်လယ်ယာစနစ်ဖြင့် စပါး/ ပဲတီစိမ်းစိုက်ပျိုးထုတ်လုပ်ခြင်း အစည်းအဝေးသို့ တက်ရောက်သည်။



လယ်ယာစနစ်ဆောင်ရွက်ခြင်း၏ အကျိုးကျေးဇူးများကို ရှင်းလင်းဆွေးနွေး၍ အမှန်တကယ် လုပ်ငန်းဆောင်ရွက်ပြီး ဦးဆောင်မှု ပြုနိုင်သူများကို ဒါရိုက်တာအဖွဲ့ဝင်အဖြစ်ရွေးချယ်၍ ကျေးရွာသမဝါယမအသင်း ဖွဲ့စည်းခြင်းတို့ကို ဆောင်ရွက်ကြရမည်ဖြစ်ပါကြောင်း ပြောကြားသည်။

ဆက်လက်၍ ဒုတိယဝန်ကြီး ဦးမြင့်စိုးက လုပ်ငန်းများ အကောင်အထည်ဖော်ဆောင်ရွက်ရာတွင် အောင်မြင်နိုင်ရေးအတွက် ပေါင်းစပ်ညှိနှိုင်းဆောင်ရွက်ရမည့် ကိစ္စရပ်များကို ဖြည့်စွက်မှာကြားသည်။

ထို့နောက် သမဝါယမဦးစီးဌာန ညွှန်ကြားရေးမှူးချုပ်က လုပ်ငန်းများဆောင်ရွက်မည့် အစီအစဉ်များကိုလည်းကောင်း၊ တိုင်းဒေသကြီးနှင့် ပြည်နယ် ညွှန်ကြားရေးမှူးများက မိမိတို့သက်ဆိုင်ရာကဏ္ဍများအလိုက် ပေါင်းစပ်ညှိနှိုင်းဆောင်ရွက်သွားမည့် လုပ်ငန်းများကိုလည်းကောင်း ရှင်းလင်းတင်ပြကြသည်။

ဆက်လက်၍ စားသုံးဆီဖူလုံရေးအတွက် ဆီထွက်သီးနှံတိုးချဲ့စိုက်ပျိုးရေး လုပ်ငန်းဆောင်ရွက်မှုညှိနှိုင်းအစည်းအဝေးကို အဆိုပါဝန်ကြီးရုံးအစည်းအဝေးခန်းမ၌ ကျင်းပရာ ပြည်ထောင်စု

ဝန်ကြီးက မြစ်မီးရောင်စီမံကိန်း (ဆီထွက်သီးနှံ) ဆောင်ရွက်ရာတွင် ရန်ပုံငွေများကို အမှန်တကယ် ဆီထွက်သီးနှံစိုက်ပျိုးသည့်တောင်သူများ လက်ဝယ်ရောက်ရှိရေး၊ ချေးငွေရယူ၍ တောင်သူများ အမှန်တကယ် စိုက်ပျိုးရေး စီမံဆောင်ရွက်ကြရန် မှာကြားလိုပါကြောင်း၊ သမဝါယမဦးစီးဌာနအနေဖြင့်လည်း မျိုးစေ့ထုတ်သမဝါယမအသင်းများက မျိုးစေ့ဖြန့်ဖြူးခြင်း၊ သွင်းအားစုထောက်ပံ့ခြင်း ကိစ္စရပ်များကို ကူညီဆောင်ရွက်ပေးရမည်ဖြစ်ကြောင်း၊ နိုင်ငံတော်အစိုးရ၏ လမ်းညွှန်ချက်ဖြစ်သော ပြည်ပမှ စားသုံးဆီတင်သွင်းမှုလျော့ချစေရေးနှင့် ပြည်တွင်းစားသုံးဆီဖူလုံစေရေးအတွက် ဆီထွက်သီးနှံတိုးချဲ့ စိုက်ပျိုးရေးကိစ္စရပ်များကို သက်ဆိုင်ရာဦးစီးဌာနများမှ တက်တက်ကြွကြွ ပူးပေါင်းဆောင်ရွက်ကြရန် တိုက်တွန်းပြောကြားသည်။

ထို့နောက် ကျေးလက်ဒေသဖွံ့ဖြိုးတိုးတက်ရေး ဦးစီးဌာန ညွှန်ကြားရေးမှူးချုပ်နှင့် ဒုတိယညွှန်ကြားရေးမှူးချုပ်များက ဆီထွက်သီးနှံ တိုးချဲ့စိုက်ပျိုးရေးအတွက် လုပ်ငန်းဆောင်ရွက်ရေးများကိုလည်းကောင်း၊ စိုက်ပျိုးရေးဦးစီးဌာန ညွှန်ကြားရေးမှူးချုပ်နှင့် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန ညွှန်ကြားရေးမှူးချုပ်များက ဆီထွက်သီးနှံများ တိုးချဲ့စိုက်ပျိုးနိုင်မည့် အခြေအနေများကိုလည်းကောင်း၊ အမြဲတမ်းအတွင်းဝန်က လုပ်ငန်းဆောင်ရွက်မည့်အစီအစဉ်များကိုလည်းကောင်း အသီးသီးရှင်းလင်းဆွေးနွေးတင်ပြကြရာ ပြည်ထောင်စုဝန်ကြီးက လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။ သတင်းစဉ်

ပုသိမ်မြို့၌ ၂၀၂၂ ခုနှစ် အာဟာရဖွံ့ဖြိုးရေးရက်သတ္တပတ်များ လှုပ်ရှားမှုအထိမ်းအမှတ်အခမ်းအနား ကျင်းပ

ပုသိမ် ဩဂုတ် ၁၈

ဧရာဝတီတိုင်းဒေသကြီး ပုသိမ်မြို့၌ ၂၀၂၂ ခုနှစ် အာဟာရဖွံ့ဖြိုးရေးရက်သတ္တပတ်များ လှုပ်ရှားမှုအထိမ်းအမှတ် အခမ်းအနားကို ယနေ့နံနက်ပိုင်းက တိုင်းဒေသကြီးပြည်သူ့ကျန်းမာရေးဦးစီးဌာန အစည်းအဝေးခန်းမ၌ ကျင်းပသည်။

အခမ်းအနားတွင် တိုင်းဒေသကြီး ဝန်ကြီးချုပ် ဦးတင်မောင်ဝင်းက အာဟာရဖွံ့ဖြိုးရေးသည် နိုင်ငံတော် ဖွံ့ဖြိုးတိုးတက်ရန်အတွက် အခြေခံလိုအပ်ချက်တစ်ခုဖြစ်သောကြောင့် ကျန်းမာ

ရေးဝန်ကြီးဌာနသည် အာဟာရချို့တဲ့မှုများ လျော့နည်းပပျောက်ရေး၊ အာဟာရလွန်ကဲမှုပြဿနာများ ကာကွယ်ရေး၊ အာဟာရပြည့်ဝမှုတရား စားသုံးတတ်သော ဓလေ့ပိုမိုထွန်းကားလာရေးစသည့် ရည်မှန်းချက်များ ချမှတ်ပြီး အာဟာရဖွံ့ဖြိုးရေးလုပ်ငန်းများကို ပိုမိုအားဖြည့် ဆောင်ရွက်လျက်ရှိပါကြောင်း၊ မြန်မာနိုင်ငံ လူနေမှုဘဝနှင့် ကျန်းမာရေးဆိုင်ရာ အခြေခံအချက်အလက်စစ်တမ်း၊ မြန်မာနိုင်ငံ အဏုအာဟာရနှင့် အစားအသုံးမှု အခြေအနေလေ့လာရေးစစ်တမ်း (၂၀၁၇-

၂၀၁၈)အရ ပုညကန်ခြင်း ၂၆ ဒသမရာခိုင်နှုန်းနှင့် ပိန်လိုခြင်း ၆ ဒသမရာခိုင်နှုန်း ရှိသောကြောင့် တဖြည်းဖြည်းလျော့နည်းကျဆင်းလာသည်ကို တွေ့ရမည်ဖြစ်ပါကြောင်း၊ အာဟာရဖွံ့ဖြိုးရေးလုပ်ငန်းများကို ပြည်သူလူထုအနေဖြင့် ပိုမိုစိတ်ဝင်စားပြီး ပူးပေါင်းပါဝင်ဆောင်ရွက်ကြစေရန် ရည်ရွယ်၍ အာဟာရဖွံ့ဖြိုးရေးရက်သတ္တပတ်များကို နှစ်စဉ် ဩဂုတ်လတွင် ဆောင်ရွက်ခြင်းဖြစ်ကြောင်း ပြောကြားသည်။ ယင်းနောက် တိုင်းဒေသကြီး ပြည်သူ့ကျန်းမာရေး ဦးစီးဌာန

ညွှန်ကြားရေးမှူးက အာဟာရဖွံ့ဖြိုးရေးလုပ်ငန်းများနှင့် ပတ်သက်၍ ရှင်းလင်းတင်ပြသည်။ ဆက်လက်၍ တိုင်းဒေသကြီးဝန်ကြီးချုပ်သည် ငါးနှစ်အောက်ကလေးများအား ဗီတာမင်အေဆေးဝါးများကို တိုက်ကျွေးပြီး ကိုယ်ဝန်ဆောင်မိခင်များအတွက် အဏုဇီဝ အာဟာရဆေးဝါးများ ထောက်ပံ့ပေးအပ်ကာ ၂၀၂၂ ခုနှစ် အာဟာရဖွံ့ဖြိုးရေးရက်သတ္တပတ်များ လှုပ်ရှားမှုအထိမ်းအမှတ်ပြသထားသော ပြခန်းများကို လှည့်လည်ကြည့်ရှုသည်။ ဆက်လက်၍ တိုင်းဒေသကြီး

ဝန်ကြီးချုပ်သည် ပန်းတနော်မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ e-ID စနစ်ဖြင့် လူဦးရေစာရင်းဖြည့်သွင်းနေမှုများနှင့် မြို့နယ်ရွေးကောက်ပွဲ ကော်မရှင်အဖွဲ့ခွဲရုံး၌ လူဦးရေစာရင်း ပြင်ဆင်ဖြည့်စွက်ပါ ပယ်ဖျက်ခြင်းလုပ်ငန်းများ ဆောင်ရွက်နေမှုကို ကြည့်ရှုစစ်ဆေးပြီး အချက်အလက်များမှန်ကန်စွာ ဖြည့်သွင်းရေးနှင့် သတ်မှတ်ကာလအတွင်း အချိန်မီပြီးစီးရေး မှာကြားသည်။ ထို့နောက် တိုင်းဒေသကြီး

နယ် တောကျောင်းအုပ်စု နံဂတ်ကျေးရွာတွင် ဧရာဝတီ မြစ်ရေတိုက်စားပြီး ကမ်းပါးပြိုကျမှုကြောင့် နေအိမ် ၁၅ လုံး ကြိုတင်ရွှေ့ပြောင်းခဲ့ရသည့် ပြည်သူများအား စားသောက်ဖွယ်ရာများနှင့် ထောက်ပံ့ငွေများ ပေးအပ်သည်။ ထို့အတူ ပုသိမ်မြို့ မဏ္ဍပ်ကျေးရွာအမှတ် (၂၄၉) မူလွန်ကျောင်း၌ ကျင်းပသည့် သဘာဝဘေးကြောင့် ပျက်စီးသွားသော ကျေးရွာနေပြည်သူများအားထောက်ပံ့ပစ္စည်းများပေးအပ်ပွဲသို့ တက်ရောက်ခဲ့ကြောင်း သိရသည်။ တိုင်းဒေသကြီး(ပြန်/ဆက်)

စာမျက်နှာ ၆ မှ

ဆန်းစစ်ကြရာမှာပါ။ ဒါ့အပြင် အရင်က မှားပြီးသား အမှားကို ထပ်ပြီးမှားတဲ့အထဲမှာ သူတစ်ပါးမှားပြီး သားအမှားကို မိမိကိုယ်တိုင်ကလိုက်ပြီး မှားတာလည်း ပါပါတယ်။ အခြားသူမှားခဲ့တာတွေကို တွေ့နေ မြင်နေပါလျက် သင်ခန်းစာယူနိုင်လို့ ကိုယ်တိုင်က အဲဒီအမှားတွေအတိုင်း လိုက်ပြီး မှားတာဖြစ်လို့ မဆုံးရှုံးသင့်တာ၊ မနစ်နာသင့်တာတွေ ဖြစ်တတ်ပါတယ်။

အမှားနှင့် သင်ခန်းစာ

အမှားတွေကနေ သင်ခန်းစာယူရာမှာ မိမိကိုယ်တိုင်ရဲ့အမှားတွေကနေ သင်ခန်းစာယူခြင်းနဲ့ အခြားသူတွေရဲ့အမှားတွေမှ သင်ခန်းစာယူခြင်း နှစ်မျိုးတွေ့ရပါတယ်။ သင်ခန်းစာယူနိုင်တဲ့ နှစ်မျိုးထဲကမှ ပထမတစ်မျိုးဖြစ်တဲ့ ကိုယ်တိုင်ပြုလုပ်မိတဲ့ အမှားကနေ သင်ခန်းစာယူတတ်ဖို့ ဦးစွာ လိုအပ်ပါတယ်။ ကိုယ်ပြုလုပ်လိုက်တဲ့ အမှားကနေ သင်ခန်းစာယူဖို့အတွက် အဓိကလိုအပ်ချက်က မိမိရဲ့အမှား

ကို ကိုယ်တိုင်က သိရှိလက်ခံဖို့ဖြစ်ပါတယ်။ ဒီလို တွေးမိတာ၊ ပြောမိတာ၊ လုပ်မိတာ ငါလွဲသွားတယ် ဒါမှမဟုတ် ငါမှားသွားတယ်လို့ ကိုယ်တိုင်သိရှိလက်ခံ မှုကိုယုံရဲ့အမှားကို ပြင်ဆင်နိုင်ဖို့ လမ်းပွင့်သွားမှာပါ။ ကိုယ်လုပ်လိုက်တာကို မှားလို့ မှားမှန်းမသိဘူး၊ မှားမှန်းသိပေမယ့် အဲဒီအမှားကို လက်မခံဘူးဆိုရင် သင်ခန်းစာယူဖို့ ဒါမှမဟုတ် အမှားပြင်ဖို့ ခက်ပါတယ်။ ကိုယ်ရဲ့ လုပ်ရပ်ကိုတောင် မှန်မှန်းမသိ၊ မှားမှန်းမသိတဲ့နောက်တော့ သူများဆီက သင်ခန်းစာယူဖို့က ပိုခက်ခဲသွားပါပြီ။

အမေရိကန်စာရေးဆရာနဲ့ ဈေးကွက်ကျွမ်းကျင်သူ Roy H. Williams က စမတ် (smart) ဖြစ်တဲ့လူတစ်ယောက်ဟာ အမှားတစ်ခုလုပ်မိရင် အဲဒီအမှားကနေ သင်ခန်းစာယူတယ်။ အဲဒီလို အမှားမျိုး ဘယ်တော့မှ ထပ်မလုပ်တော့ဘူး။ ဒါပေမယ့် ပညာရှိ (wise man) တွေကတော့ စမတ်ဖြစ်တဲ့ လူမျိုးကိုရှာပြီး သူ့ဆီကနေ အမှားတွေကို ဘယ်လို ရှောင်ရမလဲဆိုတာ သင်ခန်းစာယူတယ်လို့ ဆိုပါတယ်။ ကိုယ်တိုင်အမှားကနေ သင်ခန်းစာယူနိုင်တဲ့သူက smart man ဖြစ်ပြီး အခြားသူရဲ့ အမှား

တွေကနေ သင်ခန်းစာယူနိုင်တဲ့သူက wise man ဖြစ်တယ်လို့ ဆိုတာပါ။

အမှားတွေကနေ သင်ခန်းစာယူဖို့ရာမှာ အမှားကို သိဖို့ လက်ခံဖို့အတွက် အမှားတွေအပေါ် ထားတဲ့ ကိုယ့်ရဲ့စိတ်သဘောထားနဲ့ သက်ဆိုင်ပါတယ်။ အမှားအမှန်သိဖို့နဲ့ မှားနေရင်လည်း လက်ခံပြီး ပြင်ဆင်လိုတဲ့ စိတ်ရှိမှ သင်ခန်းစာယူနိုင်မှာ ဖြစ်ပါတယ်။ အမှားအားဖြင့် အမှားကို မရည်ရွယ်ဘဲ လုပ်မိတတ်ကြပါတယ်။ ဒါ့အပြင် သိသိကြီးနဲ့ မှားတဲ့ အမှားမျိုးလည်း ရှိကြပါတယ်။ နောက်တစ်မျိုးက တော့ ဖြစ်သွားတဲ့အမှားကို ထပ်ကာထပ်ကာလုပ်နေတာမျိုးဖြစ်ပါတယ်။ အဲဒီထဲကမှ မှားမှန်းလည်းမသိ၊ မသိတဲ့အပြင် ကိုယ့်အမှားကို အမှန်လိုယူဆတာကြောင့် အဲဒီအမှားကို ပြင်ဖို့ကတော့ အခက်ခဲဆုံး ဖြစ်ပါတယ်။ လောကီတိထဲက လူမိုက်ဆိုတာကို ဖော်ပြထားတာနဲ့ ဆင်တူပါတယ်။ လူမိုက်ဆိုတာကို လောကီတိမှာ မိမိမိုက်သော အဖြစ်ကို သိ၏။ ထိုသို့ သိခြင်းကြောင့် ထိုသို့ မိုက်သောသူဖြစ်လျက် လည်း ပညာရှိမည်၏။ အကြင် လူမိုက်သည်ကား မိုက်လျက်လျှင် မိမိကိုယ်ကို ပညာရှိဟု ထင်၏။

ထိုသူမိုက်သည်သာလျှင် စင်စစ်သူမိုက်ဟူ၍ ဆိုအပ်၏ လို့ဆိုထားသလို ဖြစ်သွားမှာပါ။

အကျိုးရှိအောင်သုံး

အမှားနဲ့မကင်းတတ်တဲ့ လူလောကမှာ အမှားတွေဟာ အသုံးချတတ်ရင် အကျိုးရှိပါတယ်။ တီထွင်မှုတစ်ခုလုပ် ပထမဆုံးစမ်းသပ်လုပ်ဆောင်ရာကနေ တွေ့လာတဲ့အမှားတွေကို ပြင်ရင်းပြင်ရင်း တိုးတက်မှုတွေ၊ အောင်မြင်မှုတွေရလာကြတာဖြစ်ပါတယ်။ သူတစ်ပါးရဲ့အမှားတွေကို သင်ခန်းစာယူတတ်လို့ ကိုယ်တိုင် နစ်နာဆုံးရှုံးမှုနည်းနည်းနဲ့ တိုးတက်လာတာတွေလည်း အများအပြားပါပဲ။ အမှားတွေဟာ အကျိုးပျက်စီးစေတယ်ဆိုပေမယ့် အသုံးချတတ်ရင် အကျိုးရှိစေလို့ ဒီကနေ လူသားတွေ တိုးတက်နေကြတာ ဖြစ်ပါတယ်။ ဒါပေမယ့် မှားပြီးရင် မှားနေရင် တော့ နစ်နာဆုံးရှုံးမှုတွေနဲ့ပဲ နပန်းလုံးနေရာတို့ တိုးတက်ဖို့ ခက်ခဲပါလိမ့်မယ်။ ဒီတော့ ကိုယ့်နဲ့ကိုယ့် ပတ်ဝန်းကျင် တိုးတက်ဖို့၊ မိမိတို့ကိုယ်တိုင်လည်း smart man ဖြစ်ဖို့နဲ့ wise man ဖြစ်ဖို့အတွက်ဆို အမှားတွေကို အကျိုးရှိအောင် အသုံးချကြရာမှာ ဖြစ်ပါတယ်။ ။

နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့၏ (၁၉) ကြိမ်မြောက် သတင်းစာရှင်းလင်းပွဲ

နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့၏ (၁၉) ကြိမ်မြောက် သတင်းစာရှင်းလင်းပွဲကို ဩဂုတ် ၁၇ ရက် မွန်းလွဲပိုင်းတွင် ပြန်ကြားရေးဝန်ကြီးဌာန၌ ကျင်းပရာ နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့ ခေါင်းဆောင် ဗိုလ်ချုပ်ဇော်မင်းထွန်း၊ ပြည်ထောင်စုရွေးကောက်ပွဲကော်မရှင် အဖွဲ့ဝင် ဦးခင်မောင်ဦး၊ ဌာနဆိုင်ရာများမှ ပြောရေးဆိုခွင့်ရှိသူများနှင့် ဌာနဆိုင်ရာ သတင်းထုတ်ပြန်ရေးအဖွဲ့ကိုယ်စားလှယ်များက သတင်းမီဒီယာများ၏ သိရှိလိုသည့် မေးမြန်းမှုများကို ပြန်လည်ဖြေကြားသည်။ (ယာပုံ)

သတင်းစာရှင်းလင်းပွဲ မစတင်မီ တက်ရောက်လာကြသူများအား ကိုဗစ်-၁၉ ရောဂါ ကြိုတင်ကာကွယ်ရေးအတွက် တာဝန်ရှိသူများက လိုအပ်သည့် ကျန်းမာရေးဆိုင်ရာ စစ်ဆေးမှုများ ဆောင်ရွက်ပေးပြီး သတ်မှတ်အကွာအဝေးအတိုင်း နေရာချထားပေးသည်။

ဦးစွာ နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့ ခေါင်းဆောင် ဗိုလ်ချုပ်ဇော်မင်းထွန်းက သတင်းစာရှင်းလင်းပွဲ မစတင်မီ ဩဂုတ် ၁၇ ရက် နံနက် ၈ နာရီခွဲခန့်က ဖြစ်ပွားခဲ့သည့် စစ်ကိုင်းတိုင်းဒေသကြီးကို ပြည်သူ့လူထု အသိပေးပြောကြားသွားမည်ဖြစ်ကြောင်း၊ စစ်ကိုင်းမြို့တိုင်းဒေသကြီး ရောဂါတိုင်းပွားရတနာပုံစံဆေးရေးကော်မရှင် အဖွဲ့မှ ပြည်သူ့လုံခြုံရေးအတွက် လုံခြုံရေးတပ်ဖွဲ့ဝင်များက လိုအပ်သည့် စစ်ဆေးမှုများ ပြုလုပ်ခဲ့ကြောင်း၊ ထိုနေရာတွင် ရန်ကုန်-မုံရွာ ပြေးဆွဲနေသည့် အာကာသခရီးသည်တင်ယာဉ်တစ်စီးကို စစ်ဆေးခဲ့ကြောင်း၊ ယင်းအချိန်တွင် ကားပေါ်တွင် ပါလာသည့် PDF အမည်ခံအကြမ်းဖက်သမား သုံးဦးက လုံခြုံရေးတပ်ဖွဲ့ဝင်များကို စတင်ပစ်ခတ်ခဲ့ရာ လုံခြုံရေးတပ်ဖွဲ့ဝင် နှစ်ဦး ထိခိုက်ဒဏ်ရာရရှိခဲ့ကြောင်း၊ PDF အမည်ခံ အကြမ်းဖက်သမား သုံးဦးက ကားပေါ်တွင် ပါလာသည့် ခရီးသည်များကို ဓားစာခံလုပ်၍ အကာအကွယ်ယူကာ လုံခြုံရေးတပ်ဖွဲ့ဝင်များကို ပစ်ခတ်ခဲ့ကြောင်း၊ လုံခြုံရေးတပ်ဖွဲ့ဝင်များက လူသားတိုင်းသဖွယ် အကာအကွယ်ယူပြီး ပစ်ခတ်နေသည့် အကြမ်းဖက်သမားများကို တိကျစွာချိန်ရှယ်ပြီး လက်ရဖမ်းဆီးရမိအောင် ပြုလုပ်ခဲ့ကြောင်း။

ဖြစ်စဉ်တွင် PDF အမည်ခံအကြမ်းဖက်သမား နှစ်ဦးကို အသေဖမ်းဆီးရရှိပြီး တစ်ဦးကို အရှင်ဖမ်းဆီးရမိခဲ့ကြောင်း၊ ခရီးသည်အမျိုးသားတစ်ဦး PDF အမည်ခံအကြမ်းဖက်သမားများ၏ ပစ်ခတ်မှုကြောင့် သေဆုံးခဲ့ကြောင်း၊ ခရီးသည် အမျိုးသမီးတစ်ဦးကို PDF အမည်ခံ အကြမ်းဖက်သမားများက ဖမ်းချုပ်ထားပြီး လူသားတိုင်းသဖွယ် ရှေ့ကအကာအကွယ်ယူပြီး လုံခြုံရေးတပ်ဖွဲ့ဝင်များကို ပစ်ခတ်ခဲ့ကြောင်း၊ ၎င်းသည် ထိခိုက်ဒဏ်ရာ ပြင်းပြင်းထန်ထန်မရှိဘဲ လက်ယာဘက်ခြေသလုံးတွင် ထိမှန်ခဲ့ပြီး စိုးရိမ်ထိတ်လန့်ရှေ့ပြစ်ကာ သေဆုံးခဲ့ကြောင်း၊ ကျန်ခရီးသည် ငါးဦးသည် မစိုးရိမ်ရ

ဒဏ်ရာများရှိခဲ့ကြောင်း၊ ဒဏ်ရာရရှိခဲ့သည့် လုံခြုံရေးတပ်ဖွဲ့ဝင်များနှင့် ခရီးသည်များကို တပ်မတော်ဆေးရုံသို့ ပို့ဆောင်ပြီး ယခုအချိန်တွင် ဂရုတစိုက်ဆေးဝါးကုသမှု ပေးလျက်ရှိကြောင်း၊ အရှင်ဖမ်းမိသည့် PDF အမည်ခံအကြမ်းဖက်သမား တစ်ဦးကို စစ်ဆေးမေးမြန်းရာတွင် ကားပေါ်၌ နောက်ထပ်သိုဝှက်သယ်ဆောင်လာသည့် ချေမှုန်းရေးရိုင်းဖယ်အမျိုးအစား သေနတ်အသစ် သုံးလက်နှင့် ခဲယမ်းများကို ထပ်မံဖမ်းဆီးရမိကြောင်း။

ခရီးသည်တင်ယာဉ်များ ဖမ်းဆီး
ပြည်သူ့လူထုကို လေးလေးနက်နက် အသိပေးလိုသည်မှာ နံပါတ်တစ် အနေဖြင့် PDF အမည်ခံအကြမ်းဖက်သမားများသည် ယခုအချိန်တွင် ပြည်သူ့လူထုခရီးသွားလာနေသည့် ခရီးသည်တင်ကားများကို အကာအကွယ်ယူ ဓားစာခံလုပ်ပြီး ၎င်းတို့၏ အကြမ်းဖက်လုပ်ရပ်များ လုပ်ဆောင်လာသည်ကို တွေ့ရကြောင်း၊ ယခုအပတ်ထဲတွင် PDF အမည်ခံအကြမ်းဖက်သမားက Elite ခရီးသည်တင်ကားကို ဖမ်းဆီးမှုများလုပ်ဆောင်ခဲ့သည်ကို မီဒီယာများလည်း အသိဖြစ်ကြောင်း၊ ရန်ကုန်၌လည်း YBS ကားများကို တိုက်ခိုက်လာသည့်ဖြစ်စဉ်များ၊ YBS ကားများပေါ်တွင် မငြိမ်မသက်ဖြစ်အောင် လုပ်ဆောင်မှုများ တွေ့ရကြောင်း၊ နံပါတ်နှစ်အနေဖြင့် ပြည်သူ့လူထုကို လေးလေးနက်နက်မေတ္တာရပ်ခံလိုသည်မှာ ခရီးသွားပြည်သူများ၊ ယာဉ်လိုင်းများအနေဖြင့် မသင်္ကာစရာ တွေ့ရှိလျှင် လုံခြုံရေးတပ်ဖွဲ့ဝင်များနှင့် ပူးပေါင်းဆောင်ရွက်ရန် ပြောလိုကြောင်း၊ နံပါတ်သုံးအနေဖြင့် နိုင်ငံတကာအဖွဲ့အစည်းများ၊ ပြည်တွင်းအဖွဲ့အစည်းများအနေဖြင့် NUG / PDF အမည်ခံအကြမ်းဖက်သမား၏ ခရီးသည်တင် ယာဉ်လိုင်းများကို တိုက်ခိုက်မှု၊ ခရီးသည်များကို ဓားစာခံလုပ်နေမှု၊ လူသားတိုင်းသဖွယ် အသုံးချမှုများကို သိရှိရန်နှင့် အကြမ်းဖက်လုပ်ရပ်များကို အားမပေးရန် မိမိအနေဖြင့် တိုက်တွန်းလိုကြောင်း ပြောကြားသည်။

ဆက်လက်၍ ယနေ့သတင်းစာရှင်းလင်းပွဲတွင်ပြောမည့် အကြောင်းအရာများမှာ (တစ်) နိုင်ငံတော်စီမံအုပ်ချုပ်ရေးကောင်စီ၏ တာဝန်ထမ်းဆောင်မှု ၁၈ လတာကာလ အခြေအနေများ၊ (နှစ်) နိုင်ငံတော်စီမံအုပ်ချုပ်ရေးကောင်စီ၏ ငြိမ်းချမ်းရေးဆောင်ရွက်မှုများ၊ (သုံး) နိုင်ငံတကာဆက်ဆံရေး၊ (လေး) ခရိုင် ၅၀ တွင် စက်မှု စိုက်ပျိုးရေး၊



နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့၏ (၁၉) ကြိမ်မြောက် သတင်းစာရှင်းလင်းပွဲ ကျင်းပစဉ်။

မွေးမြူရေးသင်တန်းများ တွဲဖက်ဖွင့်လှစ်မှု အခြေအနေများ၊ (ငါး) အကြမ်းဖက် NUG နှင့် PDF အဖွဲ့ဆိုင်ရာကိစ္စများဖြစ်ကြောင်း၊ (တစ်) မှ (ငါး) အထိ မိမိအနေဖြင့် ရှင်းလင်းသွားမည်ဖြစ်ကြောင်း၊ ရွေးကောက်ပွဲကော်မရှင်အပိုင်းများကို ရွေးကောက်ပွဲကော်မရှင် အဖွဲ့ဝင်ပြောရေးဆိုခွင့်ရှိသူ ဦးခင်မောင်ဦးက ရှင်းလင်း ပြောကြားသွားမည်ဖြစ်ကြောင်း၊ ထို့နောက် မေးမြေကြရာဖြစ်ကြောင်း၊ မေးခွန်းများ မေးမြန်းရာတွင် စနစ်တကျဖြစ်စေရေး အခမ်းအနားမှူးက မီဒီယာအမည်အလိုက် ဖိတ်ခေါ်သွားမည်ဖြစ်ကြောင်း၊ မီဒီယာတစ်ခုလျှင် အချိန်ကန့်သတ်ချက်အရ မေးခွန်းတစ်ခုစီ မေးမြန်းပေးရန်ဖြစ်ကြောင်း။

ပထမဦးဆုံးအနေဖြင့် နိုင်ငံတော်စီမံအုပ်ချုပ်ရေးကောင်စီ၏ တာဝန်ထမ်းဆောင်မှု ၁၈ လတာကာလ အခြေအနေများကို တင်ပြလိုကြောင်း၊ မိမိတို့ နိုင်ငံ၏ အမျိုးသားကာကွယ်ရေးနှင့် လုံခြုံရေးကောင်စီ အစည်းအဝေး (၂/၂၀၂၂) ကို ၂၀၂၂ ခုနှစ် ဇူလိုင် ၃၁ ရက်တွင် ကျင်းပပြုလုပ်ခဲ့ကြောင်း။

အစည်းအဝေးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်က နိုင်ငံရေးအရ အရေးပေါ်အခြေအနေကြေညာပြီး နိုင်ငံတော် တာဝန်ထမ်းဆောင်နေရစဉ် အတွင်း ချမှတ်ထားသည့် ရှေ့လုပ်ငန်းစဉ်များနှင့်အညီ အကောင်အထည်ဖော်ဆောင်ရွက်နေသည့် အခြေအနေများနှင့် ဆက်လက်ဆောင်ရွက်မည့် အခြေအနေများ၊ ရှေ့လုပ်ငန်းစဉ် (၅) ရပ်အပေါ် အကောင်အထည်ဖော် ဆောင်ရွက်နေမှု အခြေအနေများနှင့်စပ်လျဉ်းပြီး ပြောကြားခဲ့ကြောင်း။

နိုင်ငံရေးပါတီများ စာရင်းစစ်ဆေး
ထိုသို့ ပြောကြားရာတွင် ပြည်ထောင်စု ရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ၊ ပြည်ထောင်စုရွေးကောက်ပွဲကော်မရှင်က ဦးစီးပြီး သက်ဆိုင်ရာဌာန အဖွဲ့အစည်းတို့မှ ကိုယ်စားလှယ်များပါဝင်သည့် ပူးပေါင်းစစ်ဆေးရေးအဖွဲ့များသည် နိုင်ငံရေးပါတီ

များစစ်ဆေးခြင်း၊ မဲဆန္ဒရှင်များစာရင်း ပြုစုခြင်းတို့ အပါအဝင် နိုင်ငံရေးပါတီများမှတ်ပုံတင်ခြင်းဥပဒေပုဒ်မ ၁၈ နှင့် နည်းဥပဒေ ၂၃ တို့နှင့်အညီ နိုင်ငံရေးပါတီများ၏ စာရင်းများကိုစစ်ဆေးခဲ့ရာ ပါတီ ၈၅ ပါတီကို စစ်ဆေးခဲ့ပြီး စစ်ဆေးရန်ကျန်ပါတီများကို ဆက်လက်စစ်ဆေးဆောင်ရွက်သွားမည် ဖြစ်ကြောင်းကို တင်ပြခဲ့ကြောင်း၊ ၂၀၂၀ ပြည့်နှစ် ရွေးကောက်ပွဲတွင် နိုင်ငံသားကတ်မရှိဘဲ မဲပေးသူ ၄၈၆၉၄၂၇ ဦး (၄ ဒသမ ၈ သန်းကျော်) ရှိသည့်အတွက် လာမည့် ရွေးကောက်ပွဲတွင် ဥပဒေနှင့်အညီ ဆန္ဒမဲပေးပိုင်ခွင့်ရှိသည့် နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူများအနက် အကျိုးဝင်သူဦးရေ ၃၄၉၁၃၆၄ ဦး (၃ ဒသမ ၄ သန်းကျော်) အား ကိုင်ဆောင်လက်မှတ်တစ်မျိုးမျိုး ထုတ်ပေးနိုင်ရေး ပန်းခင်းစီမံချက်ကို နိုင်ငံအဝန်း ဆောင်ရွက်ပေးလျက်ရှိရာ ၁၈ လတာကာလအတွင်း ၃၃၄၀၃၃၀ (၃ ဒသမ ၃ သန်း) ခန့် ဆောင်ရွက်ပေးနိုင်ခဲ့ကြောင်း၊ ရာနှုန်းပြည့်ပြီးစီးရေး ဆက်လက်ဆောင်ရွက်ရန် ကျန်ရှိနေသေးသည့် ကိစ္စများ သက်ဆိုင်ရာမြို့နယ် ရွေးကောက်ပွဲကော်မရှင်အဖွဲ့ခွဲများက သက်ဆိုင်ရာမြို့နယ် လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနများတွင် အိမ်ထောင်စုလူဦးရေစာရင်းပုံစံ (၆၆/၆) ကို အခြေခံပြုစုထားသည့် စာရင်းများနှင့် မြို့နယ်အထွေထွေ အုပ်ချုပ်ရေးဦးစီးဌာန၏ ရပ်ကွက်/ကျေးရွာအုပ်စုအလိုက် မြေပြင်လူဦးရေစာရင်းနှင့် တိုက်ဆိုင်စစ်ဆေးခြင်း၊ ရှေ့ပြေးလုပ်ငန်း စီမံချက်အခြေခံ မဲဆန္ဒရှင်စာရင်းများ ပြည့်စုံမှန်ကန်ရန်အတွက် မြေပြင်လူဦးရေ စာရင်းနှင့် တိုက်ဆိုင်စစ်ဆေးခြင်း လုပ်ငန်းစီမံချက် (Pilot Project) ကို ၂၀၂၂ ခုနှစ် ဖေဖော်ဝါရီ ၁၄ ရက်မှ စတင်ဆောင်ရွက်ခဲ့ရာ ဇူလိုင်လအထိ မြို့နယ် ၂၉၈ မြို့နယ် ဆောင်ရွက်ပြီးစီးခဲ့ကြောင်း၊ မြို့နယ် ၁၄ မြို့နယ်အား ဆောင်ရွက်ဆဲဖြစ်ပြီး မြို့နယ် ၁၃ မြို့နယ်၌ ဆောင်ရွက်ရန် ကျန်ရှိနေသည့်ကိစ္စရပ်များ၊ ဆောင်ရွက်ရန်ကျန်ရှိသည့် မြို့နယ်များရှိကြောင်း၊

အကြမ်းဖက်မှုများကြောင့် နယ်မြေအေးချမ်းမှုမရှိသည့် ကယားပြည်နယ်၊ ချင်းပြည်နယ်၊ စစ်ကိုင်းတိုင်းနှင့် မကွေးတိုင်းဒေသကြီးတို့မှဖြစ်ပြီး ပြီးစီးအောင် ဆက်လက်ဆောင်ရွက်ရန် တင်ပြခဲ့ကြောင်း။

ရွေးကောက်ပွဲကျင်းပနိုင်ရေး
ဒီမိုကရေစီစနစ်နှင့် ရွေးချယ်ခံရပြီး ဒီမိုကရေစီစနစ်ကို ဖော်ဆောင်မည်ဆိုသည့် အစိုးရများ လက်ထက်တွင် ရွေးကောက်ပွဲ ကျင်းပဖြစ်သည့် အတွက် ဒီမိုကရေစီ အခွင့်အရေးဆုံးရှုံးရသည့် တိုင်းရင်းသားဒေသများ များပြားလာသည်ကို သတိပြုဖွယ်တွေ့ရမည် ဖြစ်ကြောင်း၊ နိုင်ငံအနှံ့အပြားအလပ်မရှိ ရွေးကောက်ပွဲကျင်းပနိုင်ရေး ဆက်လက်ဆောင်ရွက်ရမည့် ကိစ္စရပ်များရှိနေကြောင်းကို တင်ပြခဲ့ကြောင်း။

တပ်မတော်အနေဖြင့် နိုင်ငံတော်နှင့် တိုင်းရင်းသားပြည်သူ့လူထု အကျိုးအတွက် ကာကွယ်စောင့်ရှောက်သူ (Guardian) အဖြစ် တာဝန်များကို ဆက်လက် ထမ်းဆောင်သွားမည်ဖြစ်ကြောင်း၊ တာဝန်များကို အောင်မြင်ပြီးမြောက်သည်အထိ ထမ်းဆောင်နိုင်ရေး ဖွဲ့စည်းပုံအခြေခံဥပဒေ၏ အရေးပေါ်ကာလဆိုင်ရာ ပြဋ္ဌာန်းချက်များအရ နိုင်ငံတော် စီမံအုပ်ချုပ်ရေးကောင်စီ အစိုးရအား နောက်ထပ် ၆ လသက်တမ်းတိုး တာဝန် ထမ်းဆောင်နိုင်ရေး ဆောင်ရွက်ခဲ့ကြောင်း။

ဩဂုတ် ၁ ရက်တွင် နိုင်ငံတော်နှင့် တိုင်းရင်းသားပြည်သူများသို့ တာဝန်ထမ်းဆောင်မှုနှင့် ပတ်သက်သည့် မိန့်ခွန်းတစ်ရပ် ပြောကြားခဲ့ကြောင်း၊ မိန့်ခွန်းတွင် နိုင်ငံရေးနှင့် လုံခြုံရေးဆောင်ရွက်ချက်များနှင့် ပတ်သက်ပြီး ဆောင်ရွက်နေမှု၊ လူမှုရေးဆိုင်ရာကိစ္စရပ်နှင့် ပတ်သက်ပြီး ဖွဲ့စည်းပုံအခြေခံဥပဒေတွင် မူလတန်းအဆင့်အထိ ပညာမသင်မနေရဟု ပြဋ္ဌာန်းထားသော်လည်း အစိုးရအနေနှင့် KG+ 9 အထိသင်ကြားနိုင်ရေးနှင့် အခမဲ့သင်ကြားနိုင်ရန် ဆောင်ရွက်ပေးထားလျက်ရှိသည်ကို ပြောကြားခဲ့ကြောင်း။

ကျင့်ဝတ်နှင့် အဂတိလိုက်စားမှုတိုက်ဖျက်ရေး

မောင်မင်းဇံ

အဂတိလိုက်စားမှုတိုက်ဖျက်ရေးသည် နိုင်ငံတစ်နိုင်ငံ၏ ဖွံ့ဖြိုးတိုးတက်မှုရရှိစေရန်အတွက် မဖြစ်မနေလုပ်ဆောင်ရမည့် အရေးကြီးသော လုပ်ငန်းစဉ်တစ်ခုဖြစ်ပါသည်။ အဂတိလိုက်စားမှုသည် အစိုးရကဏ္ဍ၌ သာမက ပုဂ္ဂလိက ကဏ္ဍတွင်လည်းဖြစ်ပွားပြီး ဖွံ့ဖြိုးဆဲနိုင်ငံများတွင် အစိုးရကဏ္ဍ အဂတိလိုက်စားမှုများသည် ပိုမိုများပြားပါသည်။ ပြည်သူ့လူထု၏ ယုံကြည်မှုကိုရရှိရန်နှင့် အုပ်ချုပ်မှုယန္တရား ကောင်းမွန်စွာ ထိထိရောက်ရောက်လည်ပတ်နိုင်စေရန်အတွက် ပြည်သူ့ရေးရာစီမံခန့်ခွဲမှုတွင် ဖြောင့်မတ်တည်ကြည်မှု ကျင့်ဝတ်သည် အရေးပါလှပါသည်။ သန့်ရှင်းသောအစိုးရနှင့် ကောင်းမွန်သော အုပ်ချုပ်မှုစနစ် ဖြစ်ပေါ်လာ စေရေးအတွက် အစိုးရအဖွဲ့အစည်းများတွင် ဖြောင့်မတ်တည်ကြည်မှုရှိစေရေး ကျင့်ဝတ်ဆိုင်ရာ သင်တန်းများပေးခြင်းကို လက်သုံးကိရိယာတစ်ခုအဖြစ် အဓိကလေ့ကျင့်ပေးသင့်ပြီး အဂတိလိုက်စားမှု များပြားသော နိုင်ငံများတွင်သာမက အဂတိလိုက်စားမှုနည်းပါးသောနိုင်ငံများတွင်ပါ ဆောင်ရွက်နေကြပြီ ဖြစ်ပါသည်။ ကျင့်ဝတ်ဆိုင်ရာသင်တန်းများဖွင့်လှစ်ရေးကို နိုင်ငံအများစု၌ အဂတိလိုက်စားမှုတိုက်ဖျက်ရေး မဟာဗျူဟာတွင် ထည့်သွင်းရေးဆွဲချမှတ်လုပ်ဆောင်ကြပြီး နိုင်ငံအချို့တွင်မူ ဖြောင့်မတ်တည်ကြည်မှု မဟာဗျူဟာနှင့် လူ့စွမ်းအားအရင်းအမြစ်ဖွံ့ဖြိုးတိုးတက်မှု မဟာဗျူဟာများတွင် တာဝန်ယူဆောင်ရွက်မည့် အဖွဲ့အစည်း၊ အချိန်ကာလသတ်မှတ်ချက်များ၊ သုံးစွဲမည့်ငွေကြေးပမာဏများ အသေးစိတ် ဖော်ပြထားသော လုပ်ငန်းဆောင်ရွက်မှုအစီအမံများဖြင့် ထည့်သွင်းရေးဆွဲကြပါသည်။

အဂတိလိုက်စားမှုတိုက်ဖျက်ရေးဆောင်ရွက်ချက် မိမိတို့နိုင်ငံ၌ ၂၀၁၃ ခုနှစ်တွင် အဂတိလိုက်စား မှုတိုက်ဖျက်ရေးဥပဒေကို ပြဋ္ဌာန်းကာ အဂတိ လိုက်စားမှုတိုက်ဖျက်ရေးကော်မရှင်ကို ဖွဲ့စည်း တည်ထောင်ပြီး အဂတိလိုက်စားမှုတိုက်ဖျက်ရေး လုပ်ငန်းများကို သက်ဆိုင်ရာ ပြည်တွင်း ပြည်ပ ဌာန၊ အဖွဲ့အစည်းများဖြင့် ပူးပေါင်းဆောင်ရွက် လျက်ရှိပါသည်။ ကော်မရှင်အနေဖြင့် အဂတိ လိုက်စားမှုတိုက်ဖျက်ရေးကို အမျိုးသားရေးတာဝန် အဖြစ်ခံယူလျက် အဂတိလိုက်စားမှုတားဆီး ကာကွယ်ခြင်း၊ စုံစမ်းစစ်ဆေးခြင်းနှင့် အများပြည်သူ ကို အသိပညာပေးခြင်းစသည့် ကဏ္ဍသုံးရပ်ဖြင့် လုပ်ဆောင်လျက်ရှိကြောင်း တွေ့ရပါသည်။ ဝန်ကြီး ဌာန/အဖွဲ့အစည်းများ၊ ပုဂ္ဂလိကအဖွဲ့အစည်းများမှ ဖွင့်လှစ်သော သင်တန်းများ၊ ဟောပြောပွဲများ၊ အလုပ်ရုံဆွေးနွေးပွဲများတွင် အဂတိလိုက်စားမှု တိုက်ဖျက်ရေး အသိပညာပေး ပို့ချဆွေးနွေးခြင်းနှင့် လက်ကမ်းစာစောင်များဖြန့်ဝေခြင်း၊ သတင်းစာ၊ ဂျာနယ်များ၊ ဆိုရှယ်မီဒီယာများနှင့် ဝက်ဘ်ဆိုက် များတွင် အသိပညာပေးဆောင်းပါးများ ရေးသား ဖော်ပြခြင်း၊ အသိပညာပေးဇာတ်လမ်းတိုများကို ရုပ်မြင်သံကြားမှထုတ်လွှင့်ခြင်း၊ ပညာရေးဝန်ကြီး ဌာနနှင့်ပူးပေါင်း၍ အဂတိလိုက်စားမှုနှင့် ဖြောင့်မတ် တည်ကြည်မှုဆိုင်ရာ ရည်ညွှန်းစာစောင်များ ပြုစု ထုတ်ဝေခြင်းများဖြင့် အသိပညာပေးရေးလုပ်ငန်း ကိုလည်းကောင်း၊ ဝန်ကြီးဌာန/အဖွဲ့အစည်းများ တွင် အဂတိလိုက်စားနိုင်ခြေ အန္တရာယ်ရှိမှုဆန်းစစ် ခြင်းကို အဂတိလိုက်စားမှု တားဆီးကာကွယ်ရေး အဖွဲ့ (Corruption Prevention Unit - CPU) များ က တာဝန်ယူဆောင်ရွက်ခြင်း၊ စစ်တမ်းများပုံမှန် ကောက်ယူခြင်း၊ ဝန်ဆောင်မှုရယူခဲ့သော ပြည်သူ များ၏ တယ်လီဖုန်းနံပါတ်များသို့ Short Code “1111” အသုံးပြု၍ SMS မှတစ်ဆင့် ဝန်ဆောင်မှုနှင့် စပ်လျဉ်းသည့် မေးခွန်းများမေးမြန်းခြင်းဖြင့် တုံ့ပြန်မှုရယူ၍ အဂတိလိုက်စားမှု တားဆီးကာကွယ် ရေးလုပ်ငန်းများဆောင်ရွက်ခြင်း၊ တားဆီး ကာကွယ်ရေးဆိုင်ရာ အလုပ်ရုံဆွေးနွေးပွဲများ ကျင်းပခြင်းဖြင့် တားဆီးကာကွယ်ရေးလုပ်ငန်းများ ကို လည်းကောင်း၊ ဥပဒေပြုဌာနချုပ်များနှင့်အညီ စုံစမ်းစစ်ဆေးရေးယူခြင်းကို လည်းကောင်း ဆောင်ရွက်လျက်ရှိသည်ကို ကော်မရှင်၏ သတင်း ထုတ်ပြန်ချက်များအရ သိရှိရပါသည်။ ကုလသမဂ္ဂ အဂတိလိုက်စားမှု တိုက်ဖျက်ရေးကွန်ဗင်းရှင်းကို လည်း မြန်မာနိုင်ငံမှ ၂၀-၂၁-၂၀၁၂ ရက်နေ့တွင် ၁၆၅ နိုင်ငံမြောက်အဖွဲ့ဝင်နိုင်ငံအဖြစ် အတည်ပြု ပါဝင်ခဲ့ပြီး အဂတိလိုက်စားမှု တိုက်ဖျက်ရေးလုပ်ငန်း များကို ကွန်ဗင်းရှင်းပါ ပြဋ္ဌာန်းချက်များနှင့်အညီ ဆောင်ရွက်လျက် ရှိပါသည်။

ကျင့်ဝတ်ပြဋ္ဌာန်းချက်များ ကျင့်ဝတ်များနှင့်စပ်လျဉ်း၍ ၂၀၁၃ ခုနှစ်တွင် ပြဋ္ဌာန်းခဲ့သည့် အဂတိလိုက်စားမှုတိုက်ဖျက်ရေး

ဥပဒေတွင် ကော်မရှင်၏ လုပ်ငန်းတာဝန်များ သတ်မှတ်ချက်များပြဋ္ဌာန်းရာ၌ ပုဒ်မ ၁၆ (ဇ)တွင် “အဂတိလိုက်စားမှုတားဆီးကာကွယ်ရေး၊ လုပ်ပိုင် ခွင့် အာဏာရှိသူများ၏ ရိုးသားဖြောင့်မတ်သည့် စိတ်ဓာတ်ကို ပိုမိုမြှင့်တင်ရေးနှင့် အဂတိလိုက်စား မှုတိုက်ဖျက်ရေးတို့တွင် ပြည်သူ့အများပါဝင်နိုင်ရေး အတွက် သင့်လျော်သော အစီအမံများချမှတ်၍ ဆောင်ရွက်ခြင်း”ဟု ပြဋ္ဌာန်းထားပါသည်။ ကုလသမဂ္ဂ အဂတိလိုက်စားမှုတိုက်ဖျက်ရေး ကွန်ဗင်းရှင်း အခန်း ၂၊ အပိုဒ် ၇၊ အပိုဒ် ၁(ဃ)တွင် “အများပြည်သူ

“သင်တန်းပို့ချရန်အတွက် ဦးတည်အုပ်စုများ ရွေးချယ်ရန် သည်လည်း အရေးပါသောအခန်းကဏ္ဍမှ ပါဝင်နေပါသည်။ နိုင်ငံအများစုတွင် နိုင်ငံ့တာဝန်ကို စတင်ထမ်းဆောင်မည့် အစိုးရအရာရှိများ၊ အဆင့်မြင့်အရာရှိများနှင့် အဂတိလိုက်စားမှု ဖြစ်နိုင်ခြေများသော ဌာန/ အဖွဲ့အစည်းများရှိ အရာရှိများနှင့် ဌာန/အဖွဲ့အစည်းများရှိ လူ့စွမ်းအားအရင်းအမြစ်ဖွံ့ဖြိုးမှု ဌာနများမှ အရာရှိများအား ဦးတည်အုပ်စုအဖြစ် ရွေးချယ်၍ သင်တန်းပို့ချကြောင်း သုတေသနတွေ့ရှိချက်များမှ သိရှိရ ပါသည်”

ဆိုင်ရာလုပ်ငန်းတာဝန်များကို မှန်ကန်မှု၊ ဂုဏ်သိက္ခာ ရှိမှုနှင့် နည်းလမ်းတကျ ထမ်းဆောင်မှုရှိစေရန် အတွက် သတ်မှတ်ထားသည့် လိုအပ်ချက်များကို ပြည့်စီစွာ စွမ်းဆောင်နိုင်စေရန် အသိပညာပေး လုပ်ငန်းများနှင့် သင်တန်းအစီအစဉ်များကို တိုးမြှင့် ဆောင်ရွက်ပေးရန်နှင့် ယင်းဝန်ထမ်းများက လုပ်ငန်းတာဝန်များကို ထမ်းဆောင်ရာ၌ ဖြစ်တတ် သော အဂတိလိုက်စားမှုအန္တရာယ်များနှင့် စပ်လျဉ်း ၍လည်း သိရှိနားလည်မှု တိုးတက်စေရန်အတွက် ဆီလျော်သည့် အထူးပြုသင်တန်းများကိုလည်း ပံ့ပိုးဆောင်ရွက်ပေးရမည်။ ယင်းသို့ အစီအစဉ်များ ချမှတ်ဆောင်ရွက်ရာတွင် သက်ဆိုင်ရာနယ်ပယ် ကဏ္ဍများ၌ အပြုအမူဆိုင်ရာစံနှုန်းများနှင့် ကျင့်ဝတ် ဥပဒေများကို ကိုးကား၍ ဆောင်ရွက်ပေးရမည်”ဟု ပြဋ္ဌာန်းသတ်မှတ်ထားပါသည်။

နိုင်ငံ့ဝန်ထမ်းနှင့် ကျင့်ဝတ်များ နိုင်ငံ့ဝန်ထမ်းများလိုက်နာကျင့်သုံးရန်အတွက် နိုင်ငံ့ဝန်ထမ်းကျင့်ဝတ်ဆိုင်ရာ စံတန်ဖိုးနှင့် နိုင်ငံ့ ဝန်ထမ်းကျင့်ဝတ်များကို ပြည်ထောင်စုရထူးဝန် အဖွဲ့က ထုတ်ပြန်ပြဋ္ဌာန်းထားပါသည်။ ထို့အပြင် ဝန်ကြီး ဌာန/အဖွဲ့အစည်းများကလည်း မိမိတို့ဌာန/ အဖွဲ့အစည်း၏ လုပ်ငန်းသဘောသဘာဝနှင့် ကိုက်ညီသည့် သီးခြားကျင့်ဝတ်များကို ထုတ်ပြန် ပြဋ္ဌာန်းထားရှိပါသည်။ ၎င်းကျင့်ဝတ်များတွင် ဖြောင့်မတ်တည်ကြည်မှုရှိစေရန်နှင့် အဂတိ

လိုက်စားမှုတိုက်ဖျက်ရေးကို အထောက်အပံ့ ဖြစ်စေသော ပြဋ္ဌာန်းချက်များ ပါရှိပါသည်။ သင်တန်းဖွင့်လှစ်ခြင်း အကြောင်းအရင်း ကျင့်ဝတ်ဆိုင်ရာသင်တန်းများကြောင့် အဂတိ လိုက်စားမှုတိုက်ဖျက်ရေးတွင် ရေရှည်အကျိုး ဖြစ်ထွန်းလာသည်ကို နိုင်ငံများကအသိအမှတ်ပြု လာကြပါသည်။ နိုင်ငံတကာအဖွဲ့အစည်းများက လည်း နိုင်ငံများအနေဖြင့် အဂတိလိုက်စားမှု တိုက်ဖျက်ရေးလုပ်ငန်းများ လုပ်ဆောင်ရာတွင် အစိုးရအရာရှိများအား ကျင့်ဝတ်ဆိုင်ရာအသိပညာ

လိုအပ်ချက်များကို ရှင်းရှင်းလင်းလင်းနားလည် သဘောပေါက်ထားရန် လိုအပ်ပါသည်။ သင်တန်း လိုအပ်ချက်အကဲဖြတ်ခြင်းသည် သင်တန်း၏ ဦးစားပေးဆောင်ရွက်ရမည့် လုပ်ငန်းစဉ်များချမှတ် နိုင်ခြင်းနှင့် ကုန်ကျစရိတ်များအား ထိရောက် သက်သာစေခြင်းများကို ဖြစ်ပေါ်စေပါသည်။ ပြည်သူ့ရေးရာစီမံခန့်ခွဲမှုတွင်ရှိနေသော ဖြောင့်မတ် တည်ကြည်မှုအဆင့်အတန်း သို့မဟုတ် အဂတိ လိုက်စားမှုအဆင့်အတန်းတို့ကို စစ်တမ်းကောက်ယူ ခြင်း သို့မဟုတ် လေ့လာမှုတစ်ခု ပြုလုပ်ခြင်းသည် လည်း သင်တန်းလိုအပ်ချက်ကို အဖြေရှာရာတွင် အထောက်အကူပြုစေနိုင်ပါသည်။ ကျင့်ဝတ်ဆိုင်ရာသင်တန်းများ ဖွင့်လှစ်ရာတွင် နိုင်ငံအလိုက် လူမျိုး၊ ယဉ်ကျေးမှု၊ ဓလေ့ထုံးတမ်း အစဉ်အလာအရ သင်ရိုးများကွဲပြားနိုင်ပါသည်။ နိုင်ငံ့ဝန်ထမ်းများကို ကျင့်ဝတ်သင်တန်း ပို့ချခြင်း သည် ရေရှည်ရင်းနှီးမြှုပ်နှံရသော လုပ်ငန်းစဉ်တစ်ခု ဖြစ်ပြီး ကုန်ကျစရိတ် များပြားနိုင်သောကြောင့် သင်တန်းသင်ကြားမည့် ပုံစံဒီဇိုင်းကောင်းမွန်ရန်နှင့် ထိရောက်သော သင်ရိုးညွှန်းတမ်းဖြစ်စေရေးမှာ အရေးကြီးပါသည်။ သင်တန်းပို့ချရန်အတွက် ဦးတည်အုပ်စုများ ရွေးချယ်ရန်သည်လည်း အရေး ပါသောအခန်းကဏ္ဍမှ ပါဝင်နေပါသည်။ နိုင်ငံ အများစုတွင် နိုင်ငံ့တာဝန်ကို စတင်ထမ်းဆောင်မည့် အစိုးရအရာရှိများ၊ အဆင့်မြင့်အရာရှိများနှင့် အဂတိလိုက်စားမှုဖြစ်နိုင်ခြေများသော ဌာန/ အဖွဲ့ အစည်းများရှိအရာရှိများနှင့် ဌာန/ အဖွဲ့အစည်း များရှိ လူ့စွမ်းအားအရင်းအမြစ်ဖွံ့ဖြိုးမှုဌာနများမှ အရာရှိများအား ဦးတည်အုပ်စုအဖြစ် ရွေးချယ်၍ သင်တန်းပို့ချကြောင်း သုတေသနတွေ့ရှိချက် များမှ သိရှိရပါသည်။ သီအိုရီသင်ခန်းစာများအား လက်တွေ့လုပ်ဆောင်လေ့လာထားသော ကိစ္စရပ် များ၊ အလုပ်ရုံဆွေးနွေးပွဲများဖြင့် ရောနှောသင်ကြား သည့် နည်းစနစ်များဖြင့် သင်ကြားခြင်းသည် အကောင်းဆုံးဖြစ်ပါသည်။ သင်တန်း၏ အကျိုး ရလဒ်ကို ရေတိုကာလတွင် မရရှိနိုင်သော်လည်း ရေရှည်ကာလတွင်မူ မြင်တွေ့နိုင်မည်ဖြစ်ပါသည်။ သင်တန်းဖွင့်လှစ်မှုဖြင့် ကျင့်ဝတ်ဆိုင်ရာ အရည်အသွေးများ တိုးတက်လာနိုင်မည်မဟုတ်ဘဲ သင်တန်းမှရရှိလာသော အတွေ့အကြုံများအား လက်တွေ့လုပ်ငန်းခွင်နယ်ပယ်တွင် အသုံးချရန် လည်း လိုအပ်ပါသည်။

အဂတိလိုက်စားမှုများ များပြားစွာဖြစ်ပေါ် နေသောနိုင်ငံများတွင် အဂတိလိုက်စားမှုတိုက်ဖျက် ရေးအေဂျင်စီများ ဖွဲ့စည်းတည်ထောင်ခါစအချိန် များ၌ အဂတိလိုက်စားမှုတိုက်ဖျက်ရေးဆိုင်ရာ စိန်ခေါ်မှုများစွာ ကြုံတွေ့ရခြင်း၊ အခြားအရေးကြီး သော ပြုပြင်ပြောင်းလဲမှုများစွာကို ဦးစားပေး လုပ်ဆောင်နေရခြင်း၊ လူ့စွမ်းအားအရင်းအမြစ်နှင့် အတွေ့အကြုံများနည်းပါးခြင်း၊ အဂတိလိုက်စားမှု တိုက်ဖျက်ရာတွင် စုံစမ်းစစ်ဆေးရေးယူခြင်း ကဲ့သို့သော လျင်မြန်သည့် ရလဒ်ကို ရယူလိုခြင်း စသည်တို့ကြောင့် ကျင့်ဝတ်ဆိုင်ရာသင်တန်းများ ဖွင့်လှစ်ခြင်းကို အစောပိုင်းကာလများတွင် လုပ်ဆောင်နိုင်ခြင်းမရှိသည်ကို တွေ့ရှိရပါသည်။ သင်တန်းဖွင့်လှစ်ရန်အတွက် လိုအပ်ချက်များ

ကျင့်ဝတ်ဆိုင်ရာသင်တန်းအတွက် လိုအပ်ချက် များသည် တစ်နိုင်ငံနှင့် တစ်နိုင်ငံ ကွဲပြားခြားနား နိုင်သောကြောင့် သင်တန်းအစီအစဉ်မတင်မီ

လိုအပ်ချက်များကို ရှင်းရှင်းလင်းလင်းနားလည် သဘောပေါက်ထားရန် လိုအပ်ပါသည်။ သင်တန်း လိုအပ်ချက်အကဲဖြတ်ခြင်းသည် သင်တန်း၏ ဦးစားပေးဆောင်ရွက်ရမည့် လုပ်ငန်းစဉ်များချမှတ် နိုင်ခြင်းနှင့် ကုန်ကျစရိတ်များအား ထိရောက် သက်သာစေခြင်းများကို ဖြစ်ပေါ်စေပါသည်။ ပြည်သူ့ရေးရာစီမံခန့်ခွဲမှုတွင်ရှိနေသော ဖြောင့်မတ် တည်ကြည်မှုအဆင့်အတန်း သို့မဟုတ် အဂတိ လိုက်စားမှုအဆင့်အတန်းတို့ကို စစ်တမ်းကောက်ယူ ခြင်း သို့မဟုတ် လေ့လာမှုတစ်ခု ပြုလုပ်ခြင်းသည် လည်း သင်တန်းလိုအပ်ချက်ကို အဖြေရှာရာတွင် အထောက်အကူပြုစေနိုင်ပါသည်။

ကျင့်ဝတ်ဆိုင်ရာသင်တန်းများ ဖွင့်လှစ်ရာတွင် နိုင်ငံအလိုက် လူမျိုး၊ ယဉ်ကျေးမှု၊ ဓလေ့ထုံးတမ်း အစဉ်အလာအရ သင်ရိုးများကွဲပြားနိုင်ပါသည်။ နိုင်ငံ့ဝန်ထမ်းများကို ကျင့်ဝတ်သင်တန်း ပို့ချခြင်း သည် ရေရှည်ရင်းနှီးမြှုပ်နှံရသော လုပ်ငန်းစဉ်တစ်ခု ဖြစ်ပြီး ကုန်ကျစရိတ် များပြားနိုင်သောကြောင့် သင်တန်းသင်ကြားမည့် ပုံစံဒီဇိုင်းကောင်းမွန်ရန်နှင့် ထိရောက်သော သင်ရိုးညွှန်းတမ်းဖြစ်စေရေးမှာ အရေးကြီးပါသည်။ သင်တန်းပို့ချရန်အတွက် ဦးတည်အုပ်စုများ ရွေးချယ်ရန်သည်လည်း အရေး ပါသောအခန်းကဏ္ဍမှ ပါဝင်နေပါသည်။ နိုင်ငံ အများစုတွင် နိုင်ငံ့တာဝန်ကို စတင်ထမ်းဆောင်မည့် အစိုးရအရာရှိများ၊ အဆင့်မြင့်အရာရှိများနှင့် အဂတိလိုက်စားမှုဖြစ်နိုင်ခြေများသော ဌာန/ အဖွဲ့ အစည်းများရှိအရာရှိများနှင့် ဌာန/ အဖွဲ့အစည်း များရှိ လူ့စွမ်းအားအရင်းအမြစ်ဖွံ့ဖြိုးမှုဌာနများမှ အရာရှိများအား ဦးတည်အုပ်စုအဖြစ် ရွေးချယ်၍ သင်တန်းပို့ချကြောင်း သုတေသနတွေ့ရှိချက် များမှ သိရှိရပါသည်။ သီအိုရီသင်ခန်းစာများအား လက်တွေ့လုပ်ဆောင်လေ့လာထားသော ကိစ္စရပ် များ၊ အလုပ်ရုံဆွေးနွေးပွဲများဖြင့် ရောနှောသင်ကြား သည့် နည်းစနစ်များဖြင့် သင်ကြားခြင်းသည် အကောင်းဆုံးဖြစ်ပါသည်။ သင်တန်း၏ အကျိုး ရလဒ်ကို ရေတိုကာလတွင် မရရှိနိုင်သော်လည်း ရေရှည်ကာလတွင်မူ မြင်တွေ့နိုင်မည်ဖြစ်ပါသည်။ သင်တန်းဖွင့်လှစ်မှုဖြင့် ကျင့်ဝတ်ဆိုင်ရာ အရည်အသွေးများ တိုးတက်လာနိုင်မည်မဟုတ်ဘဲ သင်တန်းမှရရှိလာသော အတွေ့အကြုံများအား လက်တွေ့လုပ်ငန်းခွင်နယ်ပယ်တွင် အသုံးချရန် လည်း လိုအပ်ပါသည်။

သင်တန်းသားနှင့် သင်တန်းနည်းပြ ရွေးချယ်ခြင်း သင်တန်းကုန်ကျစရိတ်အား ထိရောက်အကျိုး ရှိစွာ အသုံးပြုနိုင်ရေးနှင့် သင့်တော်သော (ဥပမာ- အဂတိလိုက်စားမှုဖြစ်နိုင်ခြေများသော ဌာန/ အဖွဲ့အစည်းများမှ) သင်တန်းသားများ ပါဝင်ရေး သည်အရေးကြီးသည့်အတွက်သင်တန်းသားရွေးချယ် ရာတွင် ဂရုပြုရွေးချယ်ရမည်ဖြစ်သည်။ ထို့အတူ အရည်အသွေးကောင်းမွန်သော သင်တန်းတစ်ခု စာမျက်နှာ ၁၁ သို့

ယခုလက်ရှိဖြစ်ပေါ်နေသည့် လေဖိအားနည်းရပ်ဝန်း ကြိုတင်ပြင်ဆင်မှုများကို အချိတ်အဆက်မိမိဆောင်ရွက်

နေပြည်တော်၊ ဩဂုတ် ၁၈
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ခိုင်၊ ဒုတိယဝန်ကြီး ဦးအောင်ထွန်းခိုင်နှင့် တာဝန်ရှိသူများသည် ယနေ့ နံနက် ၁၀ နာရီတွင် ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနတွင် ဖွင့်လှစ်ထားရှိသည့် အရေးပေါ်အခြေအနေစီမံခန့်ခွဲမှုဗဟိုဌာနသို့ သွားရောက်ကာ မိုးလေဝသနှင့် ဇလဗေဒဩဇာကြားမှူးဦးစီးဌာနမှ ယနေ့နံနက် ၆ နာရီတွင် ထုတ်ပြန်ထားသည့် ထူးခြားမိုးလေဝသအခြေအနေသတင်း အမှတ်စဉ် (၀၃/၂၀၂၂)နှင့်စပ်လျဉ်း၍ ဆောင်ရွက်ရန်လုပ်ငန်းများကို ကြည့်ရှုစစ်ဆေးသည်။



ယင်းသို့ စစ်ဆေးရာတွင် မိုးလေဝသနှင့်ဇလဗေဒဩဇာကြားမှူးဦးစီးဌာန၏ ထုတ်ပြန်ချက်အရ ဘင်္ဂလားပင်လယ်အော်အရှေ့အလယ်ပိုင်းနှင့် ရခိုင်ကမ်းရိုးတန်းအနီးတွင် လေပေလှိုင်းတစ်ခုဖြစ်ပေါ်နေမှု၊ အဆိုပါလေပေလှိုင်းသည် ပိုမိုအားကောင်းလာပြီး နောက်(၂၄)နာရီအတွင်း ဘင်္ဂလားပင်လယ်အော်အရှေ့အလယ်ပိုင်းနှင့် ယင်းနယ်ဆက်စပ်လျက်ရှိသော ဘင်္ဂလားပင်လယ်အော်မြောက်ပိုင်းတွင် လေဖိအားနည်းရပ်ဝန်း (Low Pressure Area) မှ

အားကောင်းသော လေဖိအားနည်းရပ်ဝန်း (Well Marked Low Pressure Area) အဖြစ်သို့လည်းကောင်း၊ မုန်တိုင်းငယ်အဖြစ်သို့လည်းကောင်း ရောက်ရှိလာနိုင်ပြီး မြန်မာနိုင်ငံအပေါ် လက်ရှိသက်ရောက်နေမှုအခြေအနေများနှင့် အားကောင်းသော လေဖိအားနည်းရပ်ဝန်းအဖြစ် ရောက်ရှိလာသည့်အခါ မြန်မာနိုင်ငံအပေါ် သက်ရောက်လာနိုင်မှု အခြေအနေများကို ဌာနကြီးမှူးက ရှင်းလင်းတင်ပြသည်။ တင်ပြချက်များနှင့်စပ်လျဉ်း၍ ဒုတိယဝန်ကြီးက

ယခုလက်ရှိဖြစ်ပေါ်နေသည့် လေဖိအားနည်းရပ်ဝန်း၏အရှိန်ကြောင့်၊ ဒေသအလိုက် မိုးသည်ထန်စွာရွာသွန်းခြင်းနှင့် လေပြင်းတိုက်ခတ်ခြင်းတို့ ဖြစ်ပေါ်နိုင်သည့် တိုင်းဒေသကြီး/ပြည်နယ်များသို့ ထူးခြားသတင်းအချက်အလက်များ အချိန်မီ ဖြန့်ဝေအသိပေး၍ ကြိုတင်ပြင်ဆင်မှုများကို အချိတ်အဆက်မိမိ ဆောင်ရွက်နိုင်ရေး မှာကြားသည်။ ဆက်လက်၍ ပြည်ထောင်စုဝန်ကြီးက လေဖိအားနည်းရပ်ဝန်း ဦးတည်ရွေ့လျားနိုင်မည့် ခန့်မှန်း

လမ်းကြောင်း၊ အားကောင်းလာနိုင်သည့်အခြေအနေ၊ ဘေးဖြစ်ပွားလာနိုင်ခြေရှိသည့်ဒေသများ၊ ထူးခြားမိုးလေဝသအခြေအနေများနှင့်စပ်လျဉ်း၍ စဉ်ဆက်မပြတ်စောင့်ကြည့်လေ့လာပြီး ဘေးအန္တရာယ်ဆိုင်ရာစီမံခန့်ခွဲမှုလုပ်ငန်းများ အချိန်နှင့်တစ်ပြေးညီ ဆောင်ရွက်နိုင်ရေးနှင့် မြေပြင်နှင့်ချိတ်ဆက်၍ ပျက်စီးဆုံးရှုံးမှုများ လျော့နည်းနိုင်သမျှလျော့နည်းနိုင်ရေး ကြိုတင်ပြင်ဆင် ဆောင်ရွက်ထားကြရန် မှာကြားခဲ့ကြောင်း သိရသည်။ သတင်းစဉ်

ဒေသခံတိုင်းရင်းသား တိုင်းရင်းသူများအတွက် အထည်ပန်းပုံရိုက်နှင့် ဆေးရေးပညာသင်တန်းဆင်း

မြစ်ကြီးနား၊ ဩဂုတ် ၁၈
တိုင်းရင်းသားအခွင့်အရေးများ ကာကွယ်စောင့်ရှောက်ရေးဦးစီးဌာနနှင့် အသေးစား စက်မှုလက်မှုလုပ်ငန်းဦးစီးဌာန ရက်ကန်းနှင့် အသက်မွေးပညာသင်တန်းကျောင်းတို့ပူးပေါင်း၍ ဒေသခံတိုင်းရင်းသားတိုင်းရင်းသူများအတွက် အသက်မွေးဝမ်းကျောင်းနည်းပညာများ သင်ယူနိုင်ခွင့်ရရှိရေး ဖွင့်လှစ်

သင်ကြားပေးခဲ့သော အထည်ပန်းပုံရိုက်နှင့် ဆေးရေးပညာသင်တန်းဆင်းပွဲအခမ်းအနားကို ဩဂုတ် ၁၇ ရက်က ပြည်နယ်အသေးစား စက်မှုလက်မှုလုပ်ငန်းဦးစီးဌာနရုံး လေ့ကျင့်ပျိုးထောင်ရေးခန်းမ၌ ကျင်းပသည်။ သင်တန်းဆင်းပွဲတွင် ပြည်နယ်ဝန်ကြီးချုပ်ဦးခက်ထိန်နန်က ဒေသခံတိုင်းရင်းသားလူငယ်များ

အား ယခုလို သက်မွေးနည်းပညာများကို သင်ကြားပေးခြင်းသည် မိမိတို့အစိုးရအဖွဲ့အနေဖြင့် တိုင်းရင်းသားများအတွက် ဥပဒေနှင့်ညီညွတ်သော အခွင့်အရေးများကို ကာကွယ်စောင့်ရှောက်သည်သာမက တန်းတူညီမျှသော အခွင့်အရေးရရှိအောင် ဆောင်ရွက်ပေးခြင်းဖြစ်ပြီး တိုင်းရင်းသားတို့၏ ဘဝရည်မှန်းချက်များကို ပြည့်မီအောင် ပြုစုပျိုးထောင်ပေးခြင်းလည်းဖြစ်ကြောင်း၊ သို့ဖြစ်၍ မျိုးဆက်သစ်လူငယ်များအနေဖြင့် မျိုးချစ်စိတ်ဓာတ်ပြည့်ဝသော လူငယ်များဖြစ်အောင်၊ ဒေသအကျိုးပြု၊ ပြည်နယ်အကျိုးပြုနိုင်သော နိုင်ငံ့သားကောင်းလူငယ်များ ဖြစ်လာစေရန် ကြိုးပမ်းဆောင်ရွက်ကြရန်လိုကြောင်း တိုက်တွန်းပြောကြားသည်။

က ဦးစီးဌာနမှ သက်မွေးနည်းပညာများကို ဖြန့်ဝေဆောင်ရွက်ပေးနေမှုများနှင့် လုပ်ငန်းဆောင်ရွက်ချက်များကိုလည်းကောင်း၊ ရက်ကန်းနှင့် အသက်မွေးပညာသင်တန်း ကျောင်းအုပ်ဆရာမ ဒေါ်ယဉ်ယဉ်မြင့်က သင်တန်းဖွင့်လှစ်သင်ကြားမှုများကို လည်းကောင်း ရှင်းလင်းတင်ပြကြသည်။

ယင်းနောက် ပြည်နယ်တိုင်းရင်းသားအခွင့်အရေးများ ကာကွယ်စောင့်ရှောက်ရေးဦးစီးဌာန ညွှန်ကြားရေးမှူး ဦးတင်မောင်လွင်က ဒေသခံတိုင်းရင်းသားလူငယ်များအား နည်းပညာသင်တန်းများ သင်ယူခွင့်ရရှိရေး ဆက်လက်ကြိုးပမ်းဆောင်ရွက်မည့် အစီအစဉ်များကိုလည်းကောင်း၊ အသေးစားစက်မှုလက်မှုလုပ်ငန်းဦးစီးဌာန ပြည်နယ်ဦးစီးမှူး ဦးအောင်မောင်

ထို့နောက် ဩဂုတ် ၁ ရက်မှ ၁၆ ရက်အထိ နှစ်ပတ်ကြာ သင်တန်းတက်ရောက်ခဲ့ကြသည့် သင်တန်းသား သင်တန်းသူ ၂၀ တို့အား ပြည်နယ်ဝန်ကြီးချုပ်၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဝန်ကြီးများ၊ ပြည်နယ်ဥပဒေချုပ်တို့က သင်တန်းဆင်းလက်မှတ်များနှင့် ဆေးရေးနှင့် ပန်းပုံရိုက်အထည်ချောများကို ပေးအပ်ခဲ့ကြရာ တိုင်းရင်းသူတစ်ဦးက ကျေးဇူးတင်စကား ပြန်လည်ပြောကြားခဲ့ပြီး ပြည်နယ်ဝန်ကြီးချုပ်နှင့် တာဝန်ရှိသူများက ခန်းမအတွင်း ခင်းကျင်းပြသထားသည့် သင်တန်းသားများ၏ လက်တွေ့ဆောင်ရွက်ထားသည့် အထည်ပန်းပုံရိုက်နှင့် ဆေးရေးအဝတ်အထည်များ ခင်းကျင်းပြသထားရှိမှုများကို လှည့်လည်ကြည့်ရှုအားပေးသည်။ ပြည်နယ်(ပြန်/ဆက်)



ရွှေတောင်မြို့နယ်၌ မွေးမြူရေးဆိုင်ရာ သင်တန်းဖွင့်လှစ်

ရွှေတောင်၊ ဩဂုတ် ၁၈
ပဲခူးတိုင်းဒေသကြီး ရွှေတောင်မြို့နယ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မွေးမြူရေးနှင့်ကုသရေးဦးစီးဌာနရုံးခန်းမ၌ ယနေ့နံနက်ပိုင်းက GAHP နှင့် နွားမွေးမြူရေးသင်တန်း ဖွင့်လှစ်ခဲ့ကြောင်း သိရသည်။ အခမ်းအနားတွင် ပြည်ခရိုင် မွေးမြူရေးနှင့်ကုသရေးဦးစီးဌာန ဦးစီးမှူး ဒေါက်တာစိုးလင်းက ရွှေတောင်မြို့နယ်၌ မွေးမြူရေးရှိသော တိရစ္ဆာန်များ၏ အသားအရည်အသွေး မြင့်မားတိုးတက်ကောင်းမွန်စေရန်၊ အသားအရည်အသွေး ဥများတွင် ဓာတု၊ ဓာတ်ကြွင်း

ပစ္စည်း အနုပဋိဇီဝဆေးအကြွင်းအကျန်မပါရှိစေရေး၊ စားသုံးသူများအတွက် ဘေးအန္တရာယ်ကင်းရှင်းပြီး အသားအရည်အသွေး မြင့်မြင့်မားမား စားသုံးနိုင်စေရန်ရည်ရွယ်၍ ဖွင့်လှစ်ပို့ချခြင်းဖြစ်ကြောင်း ပြောကြားသည်။ အဆိုပါ သင်တန်းသို့ CAHW တိရစ္ဆာန်ကျန်းမာရေးလုပ်သားနှင့် မွေးမြူရေးကို လက်တွေ့လုပ်ကိုင်နေသော သင်တန်းသား ၂၉ ဦး တက်ရောက်ပြီး သင်တန်းကာလမှာ လေးရက်ဖွင့်လှစ်မည်ဖြစ်ကြောင်း မြို့နယ်မွေးမြူရေးနှင့် ကုသရေးဦးစီးဌာနမှ မြို့နယ် (ပြန်/ဆက်)

ပစ္စည်း အနုပဋိဇီဝဆေးအကြွင်းအကျန်မပါရှိစေရေး၊ စားသုံးသူများအတွက် ဘေးအန္တရာယ်ကင်းရှင်းပြီး အသားအရည်အသွေး မြင့်မြင့်မားမား စားသုံးနိုင်စေရန်ရည်ရွယ်၍ ဖွင့်လှစ်ပို့ချခြင်းဖြစ်ကြောင်း ပြောကြားသည်။ အဆိုပါ သင်တန်းသို့ CAHW တိရစ္ဆာန်ကျန်းမာရေးလုပ်သားနှင့် မွေးမြူရေးကို လက်တွေ့လုပ်ကိုင်နေသော သင်တန်းသား ၂၉ ဦး တက်ရောက်ပြီး သင်တန်းကာလမှာ လေးရက်ဖွင့်လှစ်မည်ဖြစ်ကြောင်း မြို့နယ်မွေးမြူရေးနှင့် ကုသရေးဦးစီးဌာနမှ မြို့နယ် (ပြန်/ဆက်)

စာမျက်နှာ ၁၀ မှ
ဖြစ်ရေးအတွက် သင်တန်းနည်းပြရွေးချယ်ရေးသည်လည်း အရေးပါပါသည်။ သင်တန်းကိုတာဝန်ယူထားသည့် အဖွဲ့အစည်းမှ အမြဲတမ်းဝန်ထမ်းများ၊ အကတိလိုက်စားမှုတိုက်ဖျက်ရေး ကျွမ်းကျင်သူများ၊ ပြည်တွင်းပြည်ပကျွမ်းကျင်ပညာရှင်များ၊ သင်တန်းနည်းပြအဖြစ် ရွေးချယ်လေ့ကျင့်ပေးထားသူများကို သင်တန်းနည်းပြအဖြစ် ရွေးချယ်လေ့ရှိပါသည်။ ထိုရောက်သော သင်တန်းတစ်ခုဖြစ်စေရေးအတွက် ကျွမ်းကျင်မှု၊ ကျင့်ဝတ်ဆိုင်ရာ အသိပညာဗဟုသုတ ကြွယ်ဝမှုနှင့် ခေတ်မီသင်ကြားနည်းစနစ်များကို

အသုံးချနိုင်မှုတို့လည်း လိုအပ်ပါသည်။ စာသိကျင့်သိ အခြားနိုင်ငံများနည်းတူ မိမိတို့မြန်မာနိုင်ငံသည်လည်း သန့်ရှင်းသောအစိုးရနှင့် ကောင်းမွန်သော အုပ်ချုပ်မှုစနစ်ဖြစ်ပေါ်လာရေးအတွက် အားသွန်ခွန်စိုက် နည်းလမ်းပေါင်းစုံဖြင့် ဆောင်ရွက်လျက်ရှိပါသည်။ ကောင်းမွန်သောအုပ်ချုပ်မှုစနစ်ပေါ်ပေါက်လာရေးအတွက် ပြည်သူများ၏ ပူးပေါင်းပါဝင်မှုမှာ အရေးပါသကဲ့သို့ နိုင်ငံ့ဝန်ထမ်းများ၏ အခန်းကဏ္ဍမှာလည်း အရေးကြီးပါသည်။ နိုင်ငံ့ဝန်ထမ်းများ၏ စည်းကမ်းလိုက်နာမှု၊ ဖြောင့်မတ်

တည်ကြည်မှုရှိမှုနှင့် ကျင့်ဝတ်စောင့်ထိန်းမှုတို့မှ လမ်းချော်လွှဲမှားစေသည့် အဓိကအချက်မှာ အကတိလိုက်စားမှုပင်ဖြစ်သည်။ နိုင်ငံ့ဝန်ထမ်းများ အကတိလိုက်စားမှုများကြောင့် နိုင်ငံတော်ပိုင်ငွေကြေးနှင့် ပစ္စည်းဥစ္စာဆုံးရှုံး၍ အုပ်ချုပ်မှုလုပ်ငန်းစဉ်များ လျော့ရဲလာကာ အစိုးရအပြောင်းအလဲဖြစ်သည်အထိ သက်ရောက်မှုရှိသည့် နိုင်ငံများကို မြင်တွေ့နိုင်ပါသည်။ နိုင်ငံ့ဝန်ထမ်းများသည် သတ်မှတ်ထားသော စည်းမျဉ်း၊ စည်းကမ်း၊ လုပ်ထုံးလုပ်နည်း၊ ကျင့်ဝတ်များနှင့်အညီ လိုက်နာဆောင်ရွက်ပါက ပြည်သူများ၏ ယုံကြည်မှုကို ရရှိ

ပြီး ကောင်းမွန်သောအုပ်ချုပ်မှုစနစ်ကို ဖြစ်ပေါ်စေကာ နိုင်ငံတော်ဖွံ့ဖြိုးတိုးတက်လာမည် ဖြစ်ပါသည်။ နိုင်ငံ့ဝန်ထမ်းများ ဖြောင့်မတ်တည်ကြည်မှုရှိစေရေးနှင့် အကတိလိုက်စားမှုတိုက်ဖျက်ရေးတို့တွင် ပူးပေါင်းပါဝင်လာစေရေးအတွက် ထုတ်ပြန်ပြဋ္ဌာန်းထားသော ကျင့်ဝတ်များသည်သာမက ကျင့်ဝတ်ဆိုင်ရာ သင်တန်းများသည်လည်း အရေးပါသောအခန်းကဏ္ဍတစ်ခုဖြစ်ကြောင်း လေ့လာတင်ပြအပ်ပါသည်။ ။ ကိုးကား- Ethics Training for Public Officials (OECD) www.accm.gov.mm

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၉-၈-၂၀၂၂

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျိုင်းတုံ
92 Ron	၂၃၅၅	၂၄၀၀	၂၃၉၅	၂၃၆၀	၂၄၀၀	၂၄၂၀	၂၄၀၅	၂၃၈၅	၂၄၈၀	၂၄၉၅	၂၃၉၀	၂၄၀၀	၂၄၃၅	၂၄၃၅	၂၄၃၅	၂၆၅၅	၂၉၃၀
95 Ron	၂၄၄၀	၂၄၈၅	၂၄၈၅	၂၄၄၅	၂၄၈၅	၂၅၀၅	၂၄၉၀	၂၄၇၀	၂၅၆၅	၂၅၈၀	၂၄၇၅	၂၄၉၅	၂၅၂၀	၂၅၂၀	၂၅၂၅	၂၇၄၀	၂၉၉၅
HSD (500 ppm)	၂၇၆၅	၂၈၁၀	၂၈၀၅	၂၇၇၀	၂၈၁၀	၂၈၃၀	၂၈၂၅	၂၇၉၅	၂၉၁၀	၂၉၀၅	၂၈၀၀	၂၈၁၀	၂၈၄၅	၂၈၄၅	၂၈၅၀	၃၀၆၅	၃၃၆၅
HSD (50 ppm)	၂၈၄၀	၂၈၉၀	၂၈၈၅	၂၈၅၀	၂၈၈၅	၂၉၁၀	၂၉၀၅	၂၈၇၅	၂၉၈၅	၂၉၈၀	၂၈၈၀	၂၈၉၀	၂၉၂၅	၂၉၂၅	၂၉၂၅	၃၁၄၅	၃၄၀၀
HSD (10 ppm)	၂၈၄၀	၂၈၉၀	၂၈၈၅	၂၈၅၀	၂၈၈၅	၂၉၁၀	၂၉၀၅	၂၈၇၅	၂၉၈၅	၂၉၈၀	၂၈၈၀	၂၈၉၀	၂၉၂၅	၂၉၂၅	၂၉၂၅	၃၁၄၅	၃၄၀၀

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၂၄၄	၂၃၂၃
95 Ron	၂၃၂၈	၂၄၀၈
HSD (500 ppm)	၂၆၄၅	၂၇၂၇
HSD (50 ppm)	၂၇၁၈	၂၈၀၂
HSD (10 ppm)	၂၇၁၈	၂၈၀၂

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှု မရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၀၉၈၈၁၊ ၀၉-၆၉၉၆၁၁၁၁၆

၀၆၇- ၄၁၁၂၉၊ ၀၉-၄၄၀၄၃၃၅၃၃

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် ဩဂုတ် ၁၈

အကြမ်းဖက်အုပ်စုအဖြစ်ကြေညာထားသော CRPH၊ NUG နှင့် ယင်းတို့၏ လက်အောက်ခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် ပြည်သူလူထုကို အကြောက်တရားများ ဖြစ်ပေါ်စေပြီး အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်း၊ ခြိမ်းခြောက်ခြင်းများကို လူမှုကွန်ရက်များမှ တစ်ဆင့် နည်းမျိုးစုံဖြင့် ပြုလုပ်လျက်ရှိပါသည်။

ပြည်သူများအနေဖြင့် ယင်းတို့၏ လှုံ့ဆော်မှု၊ ဝါဒဖြန့်မှုများအပေါ် မသိနားမလည်၍ဖြစ်စေ၊ ကြောက်ရွံ့၍ဖြစ်စေ လိုက်ပါလုပ်ဆောင်ခြင်း၊ အသံဖြင့်ဖြစ်စေ၊ ပြုလုပ်မှုဖြင့်ဖြစ်စေ တစ်နည်းနည်းဖြင့်ဖြစ်စေ အများပြည်သူအနေနှင့်အယုတ်ဖြစ်စေမည့် ပြုလုပ်မှုများ ပြုလုပ်ခြင်း၊ လှုံ့ဆော်ဝါဒဖြန့်မှုများကို ထပ်ဆင့်ဝေဖန်ခြင်း၊ အားပေးကူညီခြင်းများ ပြုလုပ်ခဲ့လျှင် အကြမ်းဖက်မှုတိုက်ဖျက်ရေး ဥပဒေပုဒ်မ ၅၂(က)၊ ရာဇသတ်ကြီးပုဒ်မ ၁၂၄-ကနှင့် ပုဒ်မ ၅၀၅-က၊ အီလက်ထရောနစ် ဆက်သွယ်ဆောင်ရွက်ရေး ဥပဒေပုဒ်မ ၃၃ (က)နှင့် တည်ဆဲဥပဒေများ အရ အရေးယူခံရမည့်အပြင် ပြစ်မှုနှင့်သက်ဆိုင်သည့် ရွှေ့ပြောင်း နိုင်ငံသောပစ္စည်း၊ မရွှေ့ပြောင်းနိုင်သောပစ္စည်းများကို အကြမ်းဖက်မှု

တိုက်ဖျက်ရေးဥပဒေအရ သိမ်းဆည်းခံရနိုင်ပြီး ပြစ်မှုထင်ရှားစီရင်ခြင်း ခံရပါက နိုင်ငံတော်ဘဏ္ဍာအဖြစ် သိမ်းဆည်းခံရနိုင်ကြောင်း ၂၀၂၂ ခုနှစ် ဇန်နဝါရီ ၂၅ ရက်တွင် နိုင်ငံပိုင်မီဒီယာများမှတစ်ဆင့် အသိပေး သတင်းထုတ်ပြန်ခဲ့ပြီး ဖြစ်သည်။

ထိုကဲ့သို့ အသိပေး သတင်းထုတ်ပြန်ခြင်းဖြစ်သော်လည်း ရန်ကုန်တိုင်းဒေသကြီး မရမ်းကုန်းမြို့နယ် (၈)ရပ်ကွက်နေ ရဲဘုန်းနိုင်(ခ) ကိုရဲသည် ၎င်းအသုံးပြုသည့် “Ko Ye” Facebook အကောင့်၊ လှိုင်မြို့နယ် (၁၆)ရပ်ကွက် မာလာမြိုင်(၅)လမ်းနေ ပွင့်ဖူးဝေသည် ၎င်းအသုံးပြုသည့် “Pwint Phoo Wai” Facebook အကောင့်နှင့် ပဲခူးတိုင်းဒေသကြီး ကျောက်ကြီးမြို့နယ် ပဲခူးရပ်ကွက်

နေ နန်းမြင့်ဦး(ခ)သန်းသန်းဦးသည် ၎င်းအသုံးပြုသည့် “Nan Myint Oo” Facebook အကောင့်တို့သည် အသိပေးသတင်းထုတ်ပြန်ချက် အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြား စေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ဆောင် ခဲ့သည့်အတွက် တရားဥပဒေနှင့်အညီ ဖမ်းဆီးထိန်းသိမ်းမှုဖွင့်လှစ် အရေးယူခြင်းများ ဆောင်ရွက်ခဲ့ရပါသည်။

ထိုကဲ့သို့ CRPH၊ NUG နှင့် ယင်းတို့၏ လက်အောက်ခံအဖွဲ့အစည်း များ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များ သည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ခဲ့မှုအပေါ် အားပေးကူညီခြင်း ပြုလုပ်ခဲ့သူများ အား ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်းနှင့် ထိုသို့လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူ သွားမည်ဖြစ်ကြောင်း သိရပါသည်။

သတင်းစဉ်

* ကျောစိုးမှ

ယှဉ်ပြိုင်နေရသောကြောင့် ဆက်တိုက်လေ့ကျင့်ပြိုင်ဆင်နေခြင်းဖြစ်သည်။ မြန်မာ ယူ-၁၉ အသင်းသည် ဗီယက်နမ် ယူ-၁၉ ဖိတ်ခေါ်ပြိုင်ပွဲ ယှဉ်ပြိုင်ခဲ့သည့် ကစားသမားများကို အခြေခံကာ ကစားသမားသစ်အချို့ ထပ်မံအင်အားဖြည့်တင်းပြီး စုစုပေါင်း ၃၅ ဦးဖြင့် လေ့ကျင့်ပြိုင်ဆင်နေခြင်းဖြစ်သည်။ မြန်မာ ယူ-၁၉ အသင်းသည် ယခုနှစ်အတွင်း တတိယ မြောက် နိုင်ငံတကာပြိုင်ပွဲအဖြစ် အာရှဖလား ယူ-၂၀ ခြေစစ်ပွဲယှဉ်ပြိုင်ရမည်ဖြစ်ပြီး ဇူလိုင်လတွင် အာဆီယံ ယူ-၁၉ ချန်ပီယံရှစ်ပြိုင်ပွဲ၊ ဩဂုတ်လတွင် ဗီယက်နမ် ယူ-၁၉ ဖိတ်ခေါ်ပြိုင်ပွဲတို့ ယှဉ်ပြိုင်ခဲ့သည်။

၂၀၂၃ အာရှဖလား ယူ-၂၀ ခြေစစ်ပွဲကို စက်တင်ဘာ ၁၀ ရက်မှ ၁၈ ရက်အထိကျင်းပမည် ဖြစ်ပြီး မြန်မာအသင်းသည် အုပ်စု(က)တွင် ဆော်ဒီအာရေဗျ၊ တရုတ်၊ မော်လီဒိုက်၊ ဥဘောက်ကစွတန်အသင်းတို့နှင့်အတူ ကျရောက်နေသည်။ ခြေစစ်ပွဲတွင် အသင်းစုစုပေါင်း ၄၄ သင်း ယှဉ်ပြိုင်မည်ဖြစ်ပြီး အုပ်စု ၁၀ စုမှ ထိပ်ဆုံး ၁၀ သင်းနှင့် ဒုတိယနေရာရအသင်းများ အနက် အကောင်းဆုံးငါးသင်း ခြေစစ်ပွဲအောင်မြင်မည်ဖြစ်သည်။ ရဲရင့်လွင်



သမဝါယမဦးစီးဌာနနှင့် စားသုံးသူရေးရာဦးစီးဌာနတို့ ပူးပေါင်း၍ မြောက်ဥက္ကလာပမြို့နယ် အတွင်းရှိ ပြည်သူများ ဈေးနှုန်းချိုသာစွာဖြင့် စားသုံးနိုင်ရေးအတွက် စားအုန်းဆီတစ်ပိဿာ လျှင် ငွေကျပ် ၄၃၀၀ဖြင့် ဩဂုတ် ၁၇ ရက်က ဖြန့်ဖြူးရောင်းချပေးစဉ်။ အာကာလင်း

ပြင်ဆင်ဖတ်ရှုပါရန်

ဩဂုတ် ၁၈ ရက်ထုတ် မြန်မာ့ အလင်းသတင်းစာ စာမျက်နှာ ၁၂ တွင် ဖော်ပြပါရှိသော “ပဲခူး၌ ခရိုင်အဆင့် ရှာဖွေ ကယ်ဆယ်ရေး သင်တန်း အမှတ်စဉ် (၁/၂၀၂၂)ဖွင့်လှစ်” သတင်းတွင် ခရိုင်(ပြန်/ဆက်) အစား ကိုတွတ်(ပြန်/ဆက်)ဟု ပြင်ဆင်ဖတ်ရှုပါရန်။

သီရိလင်္ကာနိုင်ငံ၌ ဖြစ်ပွားခဲ့သည့် ဆန္ဒပြပွဲကို ရဲတပ်ဖွဲ့ဝင်များ ဖြိုခွဲ

ကိုလံဘို၊ ဩဂုတ် ၁၈
 သီရိလင်္ကာနိုင်ငံ၌ နိုင်ငံတော်အရေးပေါ်အခြေအနေ ရုပ်သိမ်းလိုက်သည့်အချိန်မှစကာ ဩဂုတ် ၁၈ ရက်တွင်ဖြစ်ပွားခဲ့သော ပထမဆုံး ဆန္ဒပြပွဲကို ရဲတပ်ဖွဲ့ဝင်များက မျက်ရည်ယိုဗုံးများနှင့် ရေမြောက်အများ အသုံးပြုဖြိုခွဲခဲ့ကြသည်။

နိုင်ငံချွတ်ခြံကျခြင်း၊ ငွေကြေးဖောင်းပွမှုများ တလိပ်လိပ်တက်လာခြင်းနှင့် အခြေခံစားသောက်ကုန်များပြတ်လပ်ပြီး ခက်ခဲမှုများ လအတော်ကြာ ဖြစ်ခဲ့ပြီးနောက် မမျှော်မှန်းနိုင်လောက်သည့် စီးပွားရေးပြိုလဲမှုများက ယခုနှစ်တွင် တစ်ခါတစ်ရံ အစိုးရဆန့်ကျင်ဆန္ဒပြပွဲများကို ဖြစ်စေသည်။

အစိုးရသည် လုံခြုံရေးတပ်ဖွဲ့ဝင်များကို ဖမ်းဆီးထိန်းသိမ်းမှုအာဏာပေးလိုက်ပြီး သဘောထားကွဲလွဲမှုများကို အရေးပေါ်အခြေအနေပြဋ္ဌာန်းခြင်းဖြင့် ထိန်းချုပ်ခဲ့သည်။

လုံခြုံရေးအရာရှိများ၏ လူစုခွဲဖမ်းဆီးမခံရမီ ကိုလံဘိုရှိ မြို့တော်ခန်းမသို့ ကျောင်းသားရာပေါင်းများစွာ ချီတက်ဆန္ဒပြရန်ကြိုးစားခဲ့သည်။ ဖမ်းဆီးထိန်းသိမ်းခဲ့သူ ခြောက်ဦးတွင် ကျောင်းသားခေါင်းဆောင်တစ်ဦးလည်းပါဝင်ခဲ့သည်။

အနည်းဆုံးအင်အားဖြင့် နိုင်ငံပိုင်ပစ္စည်းများနှင့် ရဲအရာရှိများကို တိုက်ခိုက်သူများကိုသာ ဖမ်းဆီးခဲ့ခြင်းဖြစ်ကြောင်း လုံခြုံရေးတပ်ဖွဲ့ဝင်များက ပြောသည်။



ဆန္ဒပြသူများကို ရေအမြောက်များဖြင့် လူစုခွဲနေစဉ်။
 သမ္မတ ရာဇနေလ်ဝစ်ကရမ်ဆင်းဂ်က ၎င်း၏ ထပ်တိုးသွားမည်မဟုတ်ကြောင်း ယခုသီတင်းပတ်အစိုးရအဖွဲ့သည် လွန်ခဲ့သောလက ကျင့်သုံးခဲ့သော တွင် ကြေညာခဲ့သည်။
 နိုင်ငံတော်အရေးပေါ်အခြေအနေကို သက်တမ်း အောက်ဖိဝီ

ယီမင်နိုင်ငံ၌ မိုးသည်းထန်စွာရွာသွန်းမှုကြောင့် ၇၇ ဦးသေဆုံး၊ နှစ်သိန်း ရေဘေးသင့်

ဆာနား၊ ဩဂုတ် ၁၈
 ယီမင်နိုင်ငံ၌ ရုလိုင်လလယ်မှ ဩဂုတ်လလယ်အထိ ရေကြီးမှုကြောင့် ကလေးငယ်များ အပါအဝင် ၇၇ ဦးသေဆုံးပြီး လူနှစ်သိန်းကျော် ရေဘေးသင့်ခဲ့ကြောင်း ယီမင်နိုင်ငံ ဒေသခံအာဏာပိုင်များကို ကိုးကား၍

ကုလသမဂ္ဂလူသားချင်း စာနာထောက်ထားမှု ဆိုင်ရာဌာနနှင့် ရေးမှူးရုံးက ဩဂုတ် ၁၇ ရက်တွင် ပြောကြားသည်။

မိုးသည်းထန်စွာ ရွာသွန်းမှုကြောင့် နိုင်ငံအတွင်းရှိ အုပ်ချုပ်ရေးမှူးရုံး ၂၀ အနက် ၁၆ ခုတွင် ရေကြီးရေလျှံမှုများ ဖြစ်ပွားခဲ့ပြီး

အထူးသဖြင့် အိုးမဲ့အိမ်ခွဲရွှေ့ပြောင်းနေထိုင်သူများကို ထိခိုက်ခဲ့ကြောင်း ကုလသမဂ္ဂ လူသားချင်းစာနာမှုဆိုင်ရာ ဌာနနှင့် ရေးမှူးရုံး (အိုစီအိတ်ချ်အေ) က ပြောကြားသည်။

ကုလသမဂ္ဂနှင့် ၎င်း၏ လုပ်ဖော်ကိုင်ဖက်များသည် အဆိုး

အယ်လ်ဂျီးရီးယားနိုင်ငံ အရှေ့ပိုင်း၌ တောမီးလောင်မှုကြောင့် ၂၆ ဦးသေဆုံး

အယ်လ်ဂျီးယား၊ ဩဂုတ် ၁၈
 အယ်လ်ဂျီးရီးယားနိုင်ငံ အရှေ့ပိုင်းတွင် တောမီးလောင်မှုကြောင့် ၂၆ ဦးထက်မနည်းသေဆုံးကြောင်း ပြည်ထဲရေးဝန်ကြီး ကာမဲလ် ဘယ်ဂျီဒ်က ဩဂုတ် ၁၇ ရက်တွင် ပြောကြားသည်။

အယ်လ်ဂျီးရီးယားနိုင်ငံ၌ မကြာသေးမီက တောမီးလောင်မှုကြောင့် အရှေ့ဘက်အစွန်ဆုံးပြည်နယ် အယ်လ်တဒါပြည်နယ်တွင် ၂၄ ဦးသေဆုံးပြီး အရှေ့မြောက်ပိုင်း ဆက်တက်ဖ်ပြည်နယ်တွင် နောက်ထပ်နှစ်ဦး သေဆုံးခဲ့ကြောင်း ဘယ်ဂျီဒ်က ပြောကြားသည်။ အစောပိုင်းက နိုင်ငံအရှေ့ပိုင်းရှိ ပြည်နယ် ၁၄ ခုတွင် မီးလောင်မှု ၃၉ ခုဖြစ်ပွားခဲ့ကြောင်း မီးသတ်ဌာနက ထုတ်ပြန်ထားသည်။ ရဟတ်ယာဉ်များအကူအညီဖြင့် မီးသတ်သမားများက မီးငြိမ်းသတ်နေဆဲဖြစ်ကြောင်း ဒေသတွင်းမီဒီယာများက ဖော်ပြသည်။ ဆင်ဟွာ



ယီမင်နိုင်ငံ၌ ရေကြီးမှုဖြစ်ပွားပြီးနောက် အပျက်အစီးများကို တွေ့ရစဉ်။

ရွားဆုံးရေကြီးမှုကြောင့် ထိခိုက်ခံစားရသော မိသားစုများအတွက် အမိုးအကာ၊ စားနပ်ရိက္ခာအကူအညီ၊ ရေ၊ သန့်ရှင်းရေးနှင့် တစ်ကိုယ်ရေ သန့်ရှင်းရေးဝန်ဆောင်မှုများနှင့် အခြားအရေးကြီးသော ထောက်ပံ့ရေးပစ္စည်းများ ထောက်ပံ့ရန် လုပ်ဆောင်နေကြောင်း အိုစီအိတ်ချ်အေက ပြောကြားသည်။

ကုလသမဂ္ဂ စားနပ်ရိက္ခာနှင့် စိုက်ပျိုးရေးအဖွဲ့က အစောပိုင်းထုတ်ပြန်ထားသည့် အစီရင်ခံစာများတွင် လူပေါင်း ၂၀၀၀၀ ခန့် ထိခိုက်ခံရပြီးဖြစ်သည့် ဒေသအများအပြားတွင် ဩဂုတ် ၂၀ ရက်အထိ မိုးသည်းထန်စွာရွာသွန်းနိုင်ကြောင်း သတိပေးထားသည်။

ယီမင်နိုင်ငံ၏ လူသားချင်းစာနာထောက်ထားမှု ဆိုင်ရာ တုံ့ပြန်မှုအစီအစဉ်အတွက် ပံ့ပိုးကူညီရန် ကုလသမဂ္ဂက အလှူရှင်များအားလုံးကို တိုက်တွန်းထားသည်။ ဆင်ဟွာ

အာဖဂန်နစ္စတန် ဘာသာရေးအဆောက်အအုံတစ်ခု၌ ပေါက်ကွဲမှု ၁၀ ဦး ထက်မနည်းသေဆုံးပြီး ၂၇ ဦးဒဏ်ရာရ

ကဘူးလ်၊ ဩဂုတ် ၁၈
 အာဖဂန်နစ္စတန်နိုင်ငံ ကဘူးလ်မြို့ရှိ ဘာသာရေးအဆောက်အအုံတစ်ခုတွင် ဩဂုတ် ၁၇ ရက် ညနေက ဝတ်ပြုဆုတောင်းနေစဉ်အတွင်း ပေါက်ကွဲမှုတစ်ခုဖြစ်ပွားရာ ထင်ရှားသော ဘာသာရေးဆရာတစ်ဦး အပါအဝင် အနည်းဆုံး လူ ၁၀ သေဆုံးကြောင်း မီဒီယာများက ဖော်ပြထားသည်။ အဆိုပါ ပေါက်ကွဲမှုအတွင်း ကလေးငယ်များအပါအဝင် လူ ၂၇ ဦး ဒဏ်ရာရခဲ့ကြောင်း အာဖဂန်နိုင်ငံ မြို့တော်ရှိ အရေးပေါ်ဆေးရုံက ပြောကြားသည်။ ပေါက်ကွဲမှုကို အသေခံစားခဲ့သမားက လုပ်ဆောင်ခြင်းဖြစ်ကြောင်း မျက်မြင်သက်သေတစ်ဦးက ပြောကြားသည်။ ပြီးခဲ့သည့် ရက်သတ္တပတ်ကလည်း ကဘူးလ်မြို့တွင် ပေါက်ကွဲမှုတစ်ခုဖြစ်ပွားရာ နှစ်ဦးသေဆုံးကြောင်း သိရသည်။ ဆင်ဟွာ

ရုရှားနိုင်ငံ မြို့တော်မော်စကို၌ တောမီးကြောင့် မီးခိုးမြူငွေ့များ ဖုံးလွှမ်း

မော်စကို၊ ဩဂုတ် ၁၈
 ရုရှားနိုင်ငံ မြို့တော် မော်စကို၌ နေရာသီ အပူလှိုင်းများအကြား တောမီးများ လောင်ကျွမ်းနေမှုကြောင့် ဩဂုတ် ၁၈ ရက်က မီးခိုးမြူများ ဖုံးလွှမ်းမှုအခြေအနေဖြစ်ပေါ်ခဲ့သည်။

မော်စကိုမြို့ အရှေ့တောင်ဘက် ကီလိုမီတာ ၂၅၀ (၁၅၅ မိုင်) ခန့်အကွာ ရာဇန်ဒေသတွင် လောင်ကျွမ်းနေသည့် တောမီးများအား ငြိမ်းသတ်ရန် လေယာဉ်အများအပြားနှင့် လူပေါင်း ၄၇၀ ကျော် ပူးပေါင်းလုပ်ဆောင်နေကြောင်း အရေးပေါ်ကယ်ဆယ်ရေးဝန်ကြီးဌာနက ပြောကြားသည်။ အဆိုပါ မီးလောင်ကျွမ်းမှုကြောင့် သစ်တောမြေ ဟက်တာ ၈၀၀ ကျော် ထိခိုက်ခဲ့ကြောင်း ဒေသအုပ်ချုပ်ရေးမှူး ပါဝယ်မာကော့ဗ်

က ဩဂုတ် ၁၈ တွင် ခန့်မှန်းပြောကြားခဲ့သော်လည်း နိုင်ငံတကာ သဘာဝပတ်ဝန်းကျင် ထိန်းသိမ်းရေးအဖွဲ့ ဂရင်းပိစ်က သစ်တောမြေဆုံးရှုံးမှု ဟက်တာ ၃၃၀၀ ကျော် ရှိသည်ဟု ဆိုသည်။

ဩဂုတ် ၁၈ ရက် နံနက်ပိုင်းအထိ ဧရိယာ ၁၈၀ ဟက်တာ အကျယ်အဝန်းရှိ နေရာသုံးခုတွင် တောမီးများ လောင်နေဆဲဖြစ်ကြောင်း မာကော့ဗ်က လူမှုကွန်ယက် မီဒီယာမှတစ်ဆင့် ပြောဆိုသည်။

၂၀၁၀ ပြည့်နှစ်တွင် ဖြစ်ပေါ်ခဲ့သည့် သစ်တောနှင့် သစ်ဆွေးမြေဒေသများ၌ ပြင်းထန်သော တောမီးများ လောင်ကျွမ်းခဲ့ပြီး ယင်းနောက် မော်စကိုတွင် ရက်သတ္တပတ်များစွာ မီးခိုးမြူငွေ့များစွာ ဖုံးလွှမ်းမှုဖြစ်ပွားခဲ့ဖူး

ဆက်စပ်နေသည့် တောမီးများ အကြီးအကျယ် လောင်ကျွမ်းခဲ့သည်။ သိပ္ပံပညာရှင်များက မိုးရွာသွန်းမှု နည်းပါးခြင်းနှင့် အပူလှိုင်းများကြောင့် မီးလောင်မှုများ ပိုမိုဆိုးရွားလာခြင်းဖြစ်ကြောင်း သုံးသပ်ထားကြသည်။

အေအက်ဖီဝီ



မော်စကိုမြို့အပြင်ဘက် ရာဇန် ဒေသတွင် တောမီးငြိမ်းသတ်နေစဉ်။

ကိုဗစ်-၁၉ ကာလအတွင်း ကမ္ဘောဒီးယားဝင်ငွေနှုန်း အိမ်ထောင်စုများကို အမေရိကန်ဒေါ်လာ ၇၄၄ သန်းကျော် ထောက်ပံ့ပေးခဲ့

ဖနောင့်ပင်၊ ဩဂုတ် ၁၈
 ကမ္ဘောဒီးယားသည် ယခုအချိန်အထိ ကိုဗစ်-၁၉ ကြောင့် ထိခိုက်ခံစားခဲ့ရသည့် ဆင်းရဲနွမ်းပါးပြီး ထိခိုက်လွယ်သော အိမ်ထောင်စုပေါင်း ၇၀၀၀၀၀ ခန့်အတွက် အမေရိကန် ဒေါ်လာ ၇၄၄ သန်းကျော် အကူအညီပေးအပ်ခဲ့ကြောင်း အစိုးရဝန်ကြီးဌာန ပြောရေးဆိုခွင့်ရှိသူက ဩဂုတ် ၁၈ ရက်တွင် ပြောကြားသည်။

ဆင်းရဲနွမ်းပါးပြီး ထိခိုက်လွယ်သော အိမ်ထောင်စုများအတွက် ကိုဗစ်-၁၉ ထောက်ပံ့ငွေလွှဲပြောင်းမှု အစီအစဉ်ကို ၂၀၂၀ ပြည့်နှစ် ဇွန်လတွင် စတင်ခဲ့ရာ ယနေ့အထိ စုစုပေါင်း အမေရိကန်ဒေါ်လာ ၇၄၄ ဒသမ ၆ သန်း ထောက်ပံ့ပေးခဲ့ပြီးဖြစ်သည်။ ပျမ်းမျှအားဖြင့် တစ်လလျှင် အမေရိကန်ဒေါ်လာ သန်း ၃၀ ကျော် သုံးစွဲနေသည်ဟု လူမှုဝန်ထမ်းစစ်မှုထမ်းဟောင်းနှင့် လူငယ်ပြန်လည်ထူထောင်ရေးဝန်ကြီးဌာန ပြောရေးဆိုခွင့်ရှိသူတော့ချန်နီက သတင်းစာရှင်းလင်းပွဲတွင် ပြောကြားသည်။

ကိုဗစ်-၁၉ ကပ်ရောဂါစွက်မှုကာလ မပြီးသေးသရွေ့ ဆင်းရဲနွမ်းပါးပြီး ထိခိုက်လွယ်သည့် အိမ်ထောင်စုများအတွက် ကျွန်တော်တို့ရဲ့ ငွေသားထောက်ပံ့မှု အစီအစဉ်က ဆက်ရှိနေမည်ဖြစ်ကြောင်း ၎င်းက ပြောကြားသည်။ ဆင်ဟွာ

မြန်မာနိုင်ငံအတွင်း အပူချိန်လျော့နည်းလာမှုနှင့် နေပတ်လမ်းကြောင်းပေါ်မူတည်၍ ပြောင်းလဲဖြစ်ပေါ်နေသော ရာသီဥတုအခြေအနေ၊ နေလည်ပတ်မှုပုံစံ

အဏ္ဏဝါသုတေသီတစ်ဦး

၁။ စကြဝဠာအဖွဲ့အစည်းတွင် ပါဝင်သော နေအဖွဲ့အစည်း (Solar System) အတွင်း ကမ္ဘာအပါအဝင် ဂြိုဟ်များနှင့် ဂြိုဟ်ရံလများသည် နေကို ပတ်လမ်းတစ်ခုစီဖြင့် လှည့်ပတ်လျက်ရှိပါသည်။ ကမ္ဘာသည် နေကိုဗဟိုပြု၍ ဘဲဥပုံလမ်းကြောင်းအတိုင်း ၂၃.၅ ဒီဂရီတိမ်းစောင်းကာ လှည့်ပတ်လျက်ရှိပါသည်။ ထို့ကြောင့် နေပတ်လမ်းကြောင်းသည် အီကွေတာမျဉ်းပေါ်သို့ တစ်နှစ်လျှင် ၂ ကြိမ်ရောက်ရှိပြီး ကမ္ဘာ တိမ်းစောင်းရာ ၂၃.၅ ဒီဂရီ အမှတ်နေရာ ၂ ခုပေါ်သို့ တစ်နှစ်လျှင် ၂ ကြိမ် ရောက်ရှိပါသည်။

နက္ခတ်ဗေဒဥတု ၄ မျိုးဖြစ်ပေါ်လာခြင်း

၂။ နေသည် နေပတ်လမ်းကြောင်းအတိုင်း ၂၃.၅ ဒီဂရီအတိုင်း တိမ်းစောင်း၍ လှည့်ပတ်လျက်ရှိခြင်းကြောင့် တစ်နှစ်လျှင် နေ၏မြင့်ထောင့် (Sun Declination) သည် ၀ ဒီဂရီသို့ ၂ ကြိမ်၊ ၂၃.၅ ဒီဂရီသို့ ၂ ကြိမ်ရောက်ရှိရာမှ နွေဦးရာသီ (Spring)၊ နွေရာသီ (Summer)၊ ဆောင်းဦးရာသီ (Autumn) နှင့် ဆောင်းရာသီ (Winter) ဟူ၍ နက္ခတ်ဗေဒဥတု (Astronomical Season) ၄ မျိုး ဖြစ်ပေါ်လာခဲ့ရပါသည်။

၃။ နေ၏မြင့်ထောင့်သည် အီကွေတာမျဉ်း(သုညဒီဂရီ) သို့ မတ်လ ၂၁ ရက် (First Point of Aries - Vernal Equinox) အား စတင်ဖြတ်ကျော်ချိန်မှစ၍ နေပတ်လမ်းကြောင်း၏ အမြင့်ဆုံးမြင့်ထောင့် ၂၃.၅ ဒီဂရီသို့ ရောက်ရှိချိန် ဇွန်လ ၂၂ ရက် ဥတ္တရယာဉ်စွန်းတန်း၊ သို့မဟုတ် မြောက်ယာဉ်စွန်းတန်း (Summer Solstice) အထိ ၃ လတာကာလအား ဥရောပနိုင်ငံများအတွက် နွေဦးရာသီ(Spring)အဖြစ် သတ်မှတ်ကြပါသည်။ သို့သော်လည်း မြန်မာနိုင်ငံ၏ တောင်ဘက်စွန်း ကော့သောင်းမြို့သည် အီကွေတာမှ လတ္တီတွဒ် ၁၀ ဒီဂရီခန့်သာကွာဝေးသဖြင့် ထိုကာလအား ပူအိုက်သောနွေရာသီ (Summer) အဖြစ် သတ်မှတ်ပါသည်။

ပါသည်။ ၂၀၂၂ ခုနှစ် ဧပြီလ ၁၆ ရက်မှ ဩဂုတ်လ ၂၇ ရက်အတွင်း ဖော်ပြပါဇယားအတိုင်း မြန်မာနိုင်ငံရှိ မြို့များအပေါ်သို့ ဖြတ်သန်းလျက်ရှိပါသည်။ နေသည် နေပတ်လမ်းအတိုင်း ကော့သောင်းမြို့အပေါ်သို့ ဧပြီလ ၁၆ ရက်တွင် စတင်ဖြတ်သန်းခဲ့ပြီးနောက်ပိုင်းမှစ၍ နွေအကုန် မိုးအကူးကာလကို ကူးပြောင်းခဲ့ပါသည်။

၈။ ထို့နောက် နေသည် ဥတ္တရယာဉ်စွန်းတန်း သို့မဟုတ် မြောက်ယာဉ်စွန်းတန်းသို့ ဇွန်လ ၂၂ ရက်တွင် ရောက်ရှိပြီး တီးတိန် - တကောင်း - ကွတ်ခိုင်မြို့များအနီးမှ ဖြတ်သန်းကာ နေပတ်လမ်းကြောင်းအတိုင်း တောင်ဘက်သို့ ဆက်လက်ရွေ့လျား၍ ဇူလိုင်လ ၂၄ ရက်တွင် နေပြည်တော်အပေါ်သို့ တစ်ကျော့ ပြန်လည်ဖြတ်ကျော်ခဲ့ပါသည်။ ၂၀၂၂ ခုနှစ် ဩဂုတ်လ ၁၉ ရက်၊ ၂၀ ရက်နှင့် ၂၇ ရက်များတွင် ကျွန်းစုမြို့၊ မြိတ်မြို့နှင့် ကော့သောင်းမြို့များအပေါ်သို့ အသီးသီးဖြတ်သန်းသွားမည်ဖြစ်ပြီး ဆက်လက်၍ အီကွေတာပေါ်သို့ စက်တင်ဘာလ ၂၃ ရက်တွင် ရောက်ရှိဖြတ်သန်းကာ တောင်ကမ္ဘာခြမ်းသို့ ဆက်လက်ရွေ့လျား သွားမည်ဖြစ်ပါသည်။ အီကွေတာပေါ် သို့ စက်တင်ဘာလ ၂၃ ရက် ဖြတ်သန်းချိန်နောက်ပိုင်းကာလမှစ၍ မိုးအကုန် ဆောင်းအကူးကာလသို့ ကူးပြောင်းလာမည်ဖြစ်ကြောင်းနှင့် မြန်မာနိုင်ငံပေါ်သို့ နေပတ် လမ်းကြောင်းအတိုင်း နေဖြတ်သန်းသွားလာမည့်အချိန်၊ နေရာနှင့် ပြောင်းလဲ ဖြစ်ပေါ်လာသော ရာသီဥတု အခြေအနေများအား ဗဟုသုတရရှိစေရန်ရည်ရွယ်၍ တင်ပြလိုက်ရပါသည်။

ရည်ညွှန်းကိုးကား
The Nautical Almanac 2022
Admiralty Manual of Navigation BR 45, Volume II

၂၀၂၂ ခုနှစ်တွင် မြန်မာနိုင်ငံရှိ မြို့များပေါ်သို့ နေပတ်လမ်းကြောင်းဖြတ်ကျော်မှုပြဇယား

စဉ်	မြို့အမည်	နေပတ်လမ်းကြောင်း ဖြတ်ကျော်သည့် ရက်စွဲ (Merpass Time)	ဖြတ်ကျော်ချိန် နေပတ်လမ်းကြောင်း၏ မြင့်ထောင့် (Sun's Declination)
၁	ကော့သောင်း	၂၀၂၂ ခုနှစ်၊ ဧပြီလ ၁၆ ရက်	၁၀ ဒီဂရီ ၀၈.၁ မိနစ် (မြောက်)
၂	မြိတ်	၂၀၂၂ ခုနှစ်၊ ဧပြီလ ၂၂ ရက်	၁၂ ဒီဂရီ ၁၂.၅ မိနစ် (မြောက်)
၃	ကျွန်းစု (ကတန်ကျွန်း)	၂၀၂၂ ခုနှစ်၊ ဧပြီလ ၂၃ ရက်	၁၂ ဒီဂရီ ၃၂.၆ မိနစ် (မြောက်)
၄	ထားဝယ်	၂၀၂၂ ခုနှစ်၊ ဧပြီလ ၂၇ ရက်	၁၃ ဒီဂရီ ၅၀.၈ မိနစ် (မြောက်)
၅	ကလိန်အောင်	၂၀၂၂ ခုနှစ်၊ ဧပြီလ ၃၀ ရက်	၁၄ ဒီဂရီ ၄၇.၁ မိနစ် (မြောက်)
၆	မော်လမြိုင်	၂၀၂၂ ခုနှစ်၊ မေလ ၆ ရက်	၁၆ ဒီဂရီ ၃၂.၈ မိနစ် (မြောက်)
၇	ရန်ကုန်၊ ပုသိမ်	၂၀၂၂ ခုနှစ်၊ မေလ ၇ ရက်	၁၆ ဒီဂရီ ၄၉.၅ မိနစ် (မြောက်)
၈	ပဲခူး	၂၀၂၂ ခုနှစ်၊ မေလ ၈ ရက်	၁၇ ဒီဂရီ ၀၆.၀ မိနစ် (မြောက်)
၉	ငသိုင်းချောင်းကျိုက်ထို	၂၀၂၂ ခုနှစ်၊ မေလ ၉ ရက်	၁၇ ဒီဂရီ ၂၂.၁ မိနစ် (မြောက်)
၁၀	ဟင်္သာတ	၂၀၂၂ ခုနှစ်၊ မေလ ၁၀ ရက်	၁၇ ဒီဂရီ ၃၈.၀ မိနစ် (မြောက်)
၁၁	သဲကုန်း	၂၀၂၂ ခုနှစ်၊ မေလ ၁၄ ရက်	၁၈ ဒီဂရီ ၃၈.၃ မိနစ် (မြောက်)
၁၂	နေပြည်တော်	၂၀၂၂ ခုနှစ်၊ မေလ ၁၉ ရက်	၁၉ ဒီဂရီ ၄၆.၅ မိနစ် (မြောက်)
၁၃	မကွေး	၂၀၂၂ ခုနှစ်၊ မေလ ၂၁ ရက်	၂၀ ဒီဂရီ ၁၁.၆ မိနစ် (မြောက်)
၁၄	တောင်ကြီး	၂၀၂၂ ခုနှစ်၊ မေလ ၂၄ ရက်	၂၀ ဒီဂရီ ၄၆.၅ မိနစ် (မြောက်)
၁၅	ပုဂံ	၂၀၂၂ ခုနှစ်၊ မေလ ၂၆ ရက်	၂၁ ဒီဂရီ ၀၈.၀ မိနစ် (မြောက်)
၁၆	ပေါက်၊ မြင်းခြံ	၂၀၂၂ ခုနှစ်၊ မေလ ၂၈ ရက်	၂၁ ဒီဂရီ ၂၇.၀ မိနစ် (မြောက်)
၁၇	မန္တလေး	၂၀၂၂ ခုနှစ်၊ မေလ ၃၁ ရက်	၂၁ ဒီဂရီ ၅၅.၂ မိနစ် (မြောက်)
၁၈	ကန်နီ၊ ဘုတလင်	၂၀၂၂ ခုနှစ်၊ ဇွန်လ ၄ ရက်	၂၂ ဒီဂရီ ၂၆.၃ မိနစ် (မြောက်)
၁၉	မိုးကုတ်	၂၀၂၂ ခုနှစ်၊ ဇွန်လ ၉ ရက်	၂၂ ဒီဂရီ ၅၆.၁ မိနစ် (မြောက်)
၂၀	နမ်းဆမ်	၂၀၂၂ ခုနှစ်၊ ဇွန်လ ၁၀ ရက်	၂၃ ဒီဂရီ ၀၀.၈ မိနစ် (မြောက်)
၂၁	လားရှိုး၊ ကလေး	၂၀၂၂ ခုနှစ်၊ ဇွန်လ ၁၁ ရက်	၂၃ ဒီဂရီ ၀၅.၂ မိနစ် (မြောက်)
၂၂	ကွတ်ခိုင်၊ တီးတိန်	၂၀၂၂ ခုနှစ်၊ ဇွန်လ ၁၈ ရက်	၂၃ ဒီဂရီ ၂၄.၂ မိနစ် (မြောက်)
၂၃	တကောင်း	၂၀၂၂ ခုနှစ်၊ ဇွန်လ ၂၂ ရက်	၂၃ ဒီဂရီ ၂၆.၁ မိနစ် (မြောက်)
၂၄	ကွတ်ခိုင်၊ တီးတိန်	၂၀၂၂ ခုနှစ်၊ ဇွန်လ ၂၄ ရက်	၂၃ ဒီဂရီ ၂၄.၂ မိနစ် (မြောက်)
၂၅	လားရှိုး၊ ကလေး	၂၀၂၂ ခုနှစ်၊ ဇူလိုင်လ ၁ ရက်	၂၃ ဒီဂရီ ၀၅.၂ မိနစ် (မြောက်)
၂၆	နမ်းဆမ်	၂၀၂၂ ခုနှစ်၊ ဇူလိုင်လ ၂ ရက်	၂၃ ဒီဂရီ ၀၀.၈ မိနစ် (မြောက်)
၂၇	မိုးကုတ်	၂၀၂၂ ခုနှစ်၊ ဇူလိုင်လ ၃ ရက်	၂၂ ဒီဂရီ ၅၆.၁ မိနစ် (မြောက်)
၂၈	ကန်နီ၊ ဘုတလင်	၂၀၂၂ ခုနှစ်၊ ဇူလိုင်လ ၈ ရက်	၂၂ ဒီဂရီ ၂၆.၃ မိနစ် (မြောက်)
၂၉	မန္တလေး	၂၀၂၂ ခုနှစ်၊ ဇူလိုင်လ ၁၂ ရက်	၂၁ ဒီဂရီ ၅၅.၂ မိနစ် (မြောက်)
၃၀	ပေါက်၊ မြင်းခြံ	၂၀၂၂ ခုနှစ်၊ ဇူလိုင်လ ၁၅ ရက်	၂၁ ဒီဂရီ ၂၇.၀ မိနစ် (မြောက်)

ပုံ(၁) နေပတ်လမ်းကြောင်းပြပုံ

၄။ ထို့နောက် နေသည် မြောက်ကမ္ဘာဘက်ခြမ်းရှိ နေပတ်လမ်းကြောင်း၏ အမြင့်ဆုံးမြင့်ထောင့် ၂၃.၅ ဒီဂရီမှ အီကွေတာ ၀ ဒီဂရီမျဉ်းသို့ မြောက်မှ တောင်ပတ်လမ်းအတိုင်း ပြန်လည်ဆင်းသက်လာချိန်တွင် ဥရောပနိုင်ငံများအတွက် နွေရာသီ (Summer Season) အား တွေ့ကြုံခံစားရပြီး မြန်မာနိုင်ငံအတွက်မူ အနောက်တောင်ပတ်လမ်းအား ကောင်းသောကာလဖြစ်သောကြောင့် ပူအိုက်စွတ်စိုသော မိုးရာသီ (Rainy Season)အား တွေ့ကြုံရပါသည်။

၅။ နေသည် မြောက်မှတောင်သို့ နေပတ်လမ်းကြောင်းအတိုင်း အီကွေတာ ၀ ဒီဂရီမျဉ်းအား ပြန်လည် ဖြတ်ကျော်ချိန် စက်တင်ဘာလ ၂၃ ရက် (First Point of Libra-'Autumnal Equinox')မှစ၍ တောင်ကမ္ဘာ ဘက်ခြမ်းရှိ နေပတ်လမ်းကြောင်း၏ အမြင့်ဆုံးမြင့်ထောင့် ၂၃.၅ ဒီဂရီသို့ရောက်ရှိချိန် ဒီဇင်ဘာလ ၂၂ ရက် ဒဏ္ဍိဏယာဉ်စွန်းတန်း၊ သို့မဟုတ် တောင်ယာဉ်စွန်းတန်း (Winter Solstice) အထိ ၃ လတာ ကာလအား ဥရောပနိုင်ငံများအတွက် ဆောင်းဦးရာသီ (Autumn) အဖြစ် သတ်မှတ်ပါသည်။ ထိုအချိန်တွင် နေသည် တောင်ကမ္ဘာခြမ်းသို့ ရောက်ရှိနေသဖြင့် မြောက်ကမ္ဘာခြမ်းရှိ မြန်မာနိုင်ငံသည် အေးမြသော ဆောင်းရာသီ(Winter Season) အား ခံစားနေရပါသည်။

၆။ ၎င်းနောက် နေသည် တောင်ကမ္ဘာခြမ်းရှိ နေပတ်လမ်းကြောင်း၏ အမြင့်ဆုံးမြင့်ထောင့် ၂၃.၅ ဒီဂရီ မှ နေပတ်လမ်းကြောင်း အီကွေတာ ၀ ဒီဂရီမျဉ်းသို့ဖြတ်သည့် မတ်လ ၂၁ ရက် (First Point of Aries-'Vernal Equinox') သို့ ပြန်လည်ရောက်ရှိချိန်အထိ ၃ လတာကာလအား ဥရောပနိုင်ငံများအတွက် ဆောင်းရာသီ (Winter Season)အဖြစ် တွေ့ကြုံကြရပြီး မြန်မာနိုင်ငံအတွက်မူ ဆောင်းအကုန် နွေအကူး ကာလသို့ ရောက်ရှိနေပြီဖြစ်ကြောင်းတွေ့ရှိရမည်ဖြစ်ပါသည်။

မြန်မာနိုင်ငံအပေါ်နေဖြတ်သန်းသွားလာသည့် မြို့ရွာများနှင့် ပြောင်းလဲဖြစ်ပေါ်နေသော ရာသီဥတုအခြေအနေ

၇။ နေ၏မြင့်ထောင့်(Sun Declination)ကို နှစ်အလိုက်ထုတ်ဝေသော ရေကြောင်းဆိုင်ရာ နက္ခတ်တာရာ ပြက္ခဒိန် (Nautical Almanac) ရှိ ဇယားများတွင် လအလိုက်၊ နေ့ရက်အလိုက် ကြည့်ရှုကာ တွက်ချက်နိုင်

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

ဆေးကြော၊ ဩဂုတ် ၁၉၊ ၂၀၂၂

၁၅

ဩဂုတ် ၁၈ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၃၁ ဦး တွေ့ရှိ

ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ ၀ ဒသမ ၄၅ ရာခိုင်နှုန်းရှိ

(၁၈-၈-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်တင် ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစစ်ဆေးခြင်း ပုံမှန်ဆောင်ရွက်လျက်ရှိပြီး (၁၇-၈-၂၀၂၂) ရက်နေ့၊ ည (၈:၀၀) နာရီမှ (၁၈-၈-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲမူနာ စုစုပေါင်း (၆,၉၃၅) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၃၁) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၀.၄၅) ရာခိုင်နှုန်း ရှိပါသည်။ ယနေ့တွေ့ရှိသော ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် (၃၁) ဦးအနက် (၁၆) ဦး၊ (၅၁.၆) ရာခိုင်နှုန်းမှာ ပြည်ပမှဝင်ရောက်လာသူများအား ဓာတ်ခွဲစစ်ဆေးရာမှ တွေ့ရှိခြင်းဖြစ်ပြီး (၁၅) ဦး၊ (၄၈.၄) ရာခိုင်နှုန်းမှာ ပြည်တွင်းတွင် ကူးစက်ဖြစ်ပွားသူများဖြစ်ပါသည်။

ဓာတ်ခွဲအတည်ပြုလူနာသစ် တွေ့ရှိမှုအခြေအနေ
(၁၈-၈-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲအတည်ပြုလူနာသစ်တွေ့ရှိမှု	လူနာသစ် (ဦးရေ)	ရာခိုင်နှုန်း
ပြည်ပမှဝင်ရောက်လာသူများ	(၁၆) ဦး	(၅၁.၆) %
ပြည်တွင်းတွင်ကူးစက်ဖြစ်ပွားသူများ	(၁၅) ဦး	(၄၈.၄) %
စုစုပေါင်း	(၃၁) ဦး	(၁၀၀) %

- သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၈,၆၄၇,၃၇၀) ခုအားစစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၆၁၄,၅၄၁) ဦး ရှိပြီဖြစ်ပါသည်။
- ဓာတ်ခွဲအတည်ပြုလူနာများအား နေအိမ်တွင် သီးခြားထားရှိခြင်းနှင့် ဆေးရုံများတွင် သီးခြား ထားရှိကုသမှုပေးခြင်းများဆောင်ရွက်ခဲ့ရာ ယနေ့တွင် ပြန်လည်ကောင်းမွန်လာသူ (၂၄) ဦး ရှိသဖြင့် ယနေ့အထိ ပြန်လည်ကောင်းမွန်လာသူ စုစုပေါင်း (၅၉၃,၁၆၉) ဦး ရှိပြီဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် သေဆုံးသူ မရှိပါသဖြင့် ယနေ့အထိ သေဆုံးသူစုစုပေါင်း (၁၉,၄၃၇) ဦး ရှိပါသည်။
- ကျန်းမာရေးဝန်ကြီးဌာနသည် ကိုဗစ်-၁၉ ရောဂါဓာတ်ခွဲအတည်ပြုလူနာများအနက်မှ သံသယ ဖြစ်ဖွယ် ဓာတ်ခွဲမူနာများအား ကိုဗစ်-၁၉ ရောဂါ မျိုးရိုးဗီဇပြောင်းရောဂါပိုး စစ်ဆေးခြင်း လုပ်ငန်းကို ဆောင်ရွက်လျက်ရှိရာ ပြည်ပမှဝင်ရောက်လာသူများနှင့် ပြည်တွင်းတွင်ကူးစက် ဖြစ်ပွားသူများတွင် အိုမီခရွန်မျိုးရိုးဗီဇပြောင်းရောဂါပိုး BA.4၊ BA.5၊ BA.2.75 နှင့် BA.2.76 တို့ ကူးစက်မှုများရှိနေကြောင်း တွေ့ရှိရပါသည်။
- ကိုဗစ်-၁၉ ရောဂါ ကာကွယ်ဆေးထိုးနှံထားခြင်းအားဖြင့် ရောဂါကူးစက်ဖြစ်ပွားမှု၊ ရောဂါ ပြင်းထန်မှုနှင့် သေဆုံးမှုတို့ကို လျှော့ချပေးနိုင်သည်ဖြစ်ရာ အသက် ၅ နှစ်နှင့်အထက် ပြည်သူများ အားလုံးသည် ကိုဗစ်-၁၉ ရောဂါ ကာကွယ်ဆေးကို အကြိမ်ပြည့်ထိုးနှံထားရှိရန် လိုအပ်သည့် အပြင် အသက် ၁၈ နှစ်နှင့်အထက် ထပ်ဆောင်းကာကွယ်ဆေး ထိုးနှံပြီးစီးမှုကာလခြောက်လ ရှိနေသော ပြည်သူများသည်လည်း ထပ်ဆောင်း ကိုဗစ်-၁၉ ရောဂါကာကွယ်ဆေး ထပ်မံထိုးနှံရန် လိုအပ်ပါသည်။
- သို့ဖြစ်ပါ၍ ပြည်သူများအနေဖြင့် နီးစပ်ရာကျန်းမာရေးဌာနများ၊ ကျေးရွာ/ရပ်ကွက် အုပ်ချုပ်ရေးမှူးရုံးများနှင့် ဆက်သွယ်၍ ကာကွယ်ဆေးထိုးနှံမှုကို မပျက်မကွက်ခံယူကြပါရန် တိုက်တွန်းနှိုးဆော်အပ်ပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက် စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

စာမျက်နှာ ၁၄ မှ

၃၁	ပုဂံ	၂၀၂၂ ခုနှစ်၊ ဇူလိုင်လ ၁၇ ရက်	၂၁ ဒီဂရီ ၀၈.၀ မိနစ် (မြောက်)
၃၂	တောင်ကြီး	၂၀၂၂ ခုနှစ်၊ ဇူလိုင်လ ၁၉ ရက်	၂၀ ဒီဂရီ ၄၆.၅ မိနစ် (မြောက်)
၃၃	မကွေး	၂၀၂၂ ခုနှစ်၊ ဇူလိုင်လ ၂၂ ရက်	၂၀ ဒီဂရီ ၁၁.၆ မိနစ် (မြောက်)
၃၄	နေပြည်တော်	၂၀၂၂ ခုနှစ်၊ ဇူလိုင်လ ၂၄ ရက်	၁၉ ဒီဂရီ ၄၆.၅ မိနစ် (မြောက်)
၃၅	သဲကုန်း	၂၀၂၂ ခုနှစ်၊ ဇူလိုင်လ ၂၉ ရက်	၁၈ ဒီဂရီ ၃၈.၃ မိနစ် (မြောက်)
၃၆	ဟင်္သာတ	၂၀၂၂ ခုနှစ်၊ ဩဂုတ်လ ၂ ရက်	၁၇ ဒီဂရီ ၃၈.၀ မိနစ် (မြောက်)
၃၇	ငသိုင်းချောင်းကျိုက်ထို	၂၀၂၂ ခုနှစ်၊ ဩဂုတ်လ ၃ ရက်	၁၇ ဒီဂရီ ၂၂.၁ မိနစ် (မြောက်)
၃၈	ပဲခူး	၂၀၂၂ ခုနှစ်၊ ဩဂုတ်လ ၄ ရက်	၁၇ ဒီဂရီ ၀၆.၀ မိနစ် (မြောက်)
၃၉	ရန်ကုန်၊ ပုသိမ်	၂၀၂၂ ခုနှစ်၊ ဩဂုတ်လ ၅ ရက်	၁၆ ဒီဂရီ ၄၉.၅ မိနစ် (မြောက်)
၄၀	မော်လမြိုင်	၂၀၂၂ ခုနှစ်၊ ဩဂုတ်လ ၆ ရက်	၁၆ ဒီဂရီ ၃၂.၈ မိနစ် (မြောက်)
၄၁	ကလိန်အောင်	၂၀၂၂ ခုနှစ်၊ ဩဂုတ်လ ၉ ရက်	၁၄ ဒီဂရီ ၄၇.၁ မိနစ် (မြောက်)
၄၂	ထားဝယ်	၂၀၂၂ ခုနှစ်၊ ဩဂုတ်လ ၁၅ ရက်	၁၃ ဒီဂရီ ၅၀.၈ မိနစ် (မြောက်)
၄၃	ကျွန်းစု (ကတန်ကျွန်း)	၂၀၂၂ ခုနှစ်၊ ဩဂုတ်လ ၁၉ ရက်	၁၂ ဒီဂရီ ၃၂.၆ မိနစ် (မြောက်)
၄၄	မြိတ်	၂၀၂၂ ခုနှစ်၊ ဩဂုတ်လ ၂၀ ရက်	၁၂ ဒီဂရီ ၁၂.၅ မိနစ် (မြောက်)
၄၅	ကော့သောင်း	၂၀၂၂ ခုနှစ်၊ ဩဂုတ်လ ၂၇ ရက်	၁၀ ဒီဂရီ ၀၈.၁ မိနစ် (မြောက်)
၄၆	အီကွေတာ	၂၀၂၂ ခုနှစ်၊ စက်တင်ဘာလ ၂၃ ရက်	First Point of Libra - 'Autumnal Equinox'

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ အဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဩဂုတ် ၁၈
စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ပင်လယ်ရေကြောင်းနှင့် နယ်စပ်ကုန်သွယ်ရေးစခန်း များမှ နေ့စဉ်အခြေအနေဖြင့် ကြိုတင်စစ်ဆေးပြီး တင်သွင်းနိုင်ရေး အတွက် အချိန်နှင့်တစ်ပြေးညီ စီစဉ်ဆောင်ရွက်ပေး လျက်ရှိရာ ယနေ့တွင် ချင်းရွှေဟော်ကုန်သွယ်ရေး စခန်းမှ ကုမ္ပဏီတစ်ခု၊ ယာဉ်စီးရေနှစ်စီးဖြင့် Mask ၇ ဒသမ ၈၆ တန် တင်သွင်းခဲ့ကြောင်း သိရသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေး တင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူ သိရှိစေရန်ဝန်ကြီးဌာန Website ဖြစ်သည့် commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။
သတင်းစဉ်

တိုင်းဒေသကြီးနှင့် ပြည်နယ်များသို့ ကိုဗစ်-၁၉ ရောဂါ ကာကွယ်ဆေးများ ဆက်လက်ပို့ဆောင်

နေပြည်တော် ဩဂုတ် ၁၈
ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများ တွင် အဓိကကျသည့် ကိုဗစ်-၁၉ ရောဂါ ကာကွယ်ဆေးထိုးခြင်း လုပ်ငန်းများကို တပ်မတော်သား ဆရာဝန်များ၊ ကျန်းမာရေး ဝန်ထမ်းများ၊ လူမှုရေးအသင်း အဖွဲ့များပူးပေါင်း၍ နိုင်ငံတစ်ဝန်း တွင် ဆောင်ရွက်ပေးလျက်ရှိရာ ၎င်းလုပ်ငန်းများတွင် အထောက် အကူဖြစ်စေရန်အတွက် ကိုဗစ်-၁၉ ရောဂါ ကာကွယ်ဆေးများကို သတ်မှတ် အအေးလမ်းကြောင်း ဖြန့်ဖြူးပေးလျက်ရှိသည်။
ထိုသို့ ပို့ဆောင်ပေးလျက်ရှိရာ ရန်ကုန်တိုင်းဒေသကြီး မရမ်း ကုန်းမြို့နယ် မင်းဓမ္မလမ်းရှိ ပြည်သူ့ ကျန်းမာရေးဦးစီးဌာန ဗဟိုကာကွယ်ဆေး သိုလှောင်ခန်း



၌ ထားရှိသည့် ဆေးတစ်လုံးလျှင် မြို့သို့ ဆေးထိုးအပ်များ၊ ဖလမ်း လူငါးဦးထိုးနှံနိုင်သော Sino-pharm နှင့် Myancopharm နှင့် Myancopharm နှင့် Myancopharm ပြည်နယ်မြောက်ပိုင်း လားရှိုး မြို့သို့ ဆေးထိုးအပ်များကို တပ်မတော် လေယာဉ်များဖြင့် ဆက်လက် ပို့ဆောင်ပေးသည်။ အဆိုပါ ကာကွယ်ဆေးများ နှင့် ဆေးထိုးအပ်များကို တိုင်း ဒေသကြီးနှင့် ပြည်နယ်များ အလိုက် တာဝန်ရှိသူများက လက်ခံခဲ့ကြပြီး သက်ဆိုင်ရာ နေရာများသို့ ဆက်လက်ဖြန့်ဖြူး ပေးသွားမည်ဖြစ်ကြောင်း သတင်း ရရှိသည်။
သတင်းစဉ်

တရုတ်နိုင်ငံ နိုင်ငံတကာသွင်းကုန် ကုန်စည်ပြပွဲ မြန်မာအပါအဝင် နိုင်ငံ ၅၀ ကျော် ပါဝင်ပြသမည်

နေပြည်တော် ဩဂုတ် ၁၈ (၅)ကြိမ်မြောက် တရုတ်နိုင်ငံ နိုင်ငံတကာသွင်းကုန် ကုန်စည်ပြပွဲကို နိုင်ငံသာ ၅ ရက်မှ ၁၀ ရက်အထိ ရှန်ဟိုင်းမြို့၌ ကျင်းပမည်ဖြစ်ပြီး ကမ္ဘာ့ထိပ်တန်း ကုမ္ပဏီ ၅၀၀ စာရင်းဝင်ကုမ္ပဏီများနှင့် လုပ်ငန်း နယ်ပယ်မှ ထိပ်တန်းကုမ္ပဏီ ၂၇၀ ကျော် ပါဝင် လက်မှတ်ရေးထိုးကြပြီး မြန်မာနိုင်ငံအပါအဝင် နိုင်ငံ ၅၀ ကျော်က အွန်လိုင်းမှတစ်ဆင့် ပါဝင် ခင်းကျင်းပြသကြမည်ဖြစ်ကြောင်း တရုတ်သံရုံးမှ သိရသည်။

နိုင်ငံတကာသွင်းကုန်ကုန်စည်ပြပွဲ ကျင်းပရေးဆိုင်ရာ ပြင်ဆင်မှုလုပ်ငန်းများ ဆောင်ရွက်လျက်ရှိကြောင်း သိရသည်။ အဆိုပါကုန်စည်ပြပွဲသို့ နိုင်ငံတကာမှ ကုမ္ပဏီများ ပါဝင်ကြပြီး စာချုပ်ချုပ်ဆိုထားသော ပြပွဲဧရိယာမှာ စီစဉ်ထားသောဧရိယာ၏ ၉၀ ရာခိုင်နှုန်း ခန့်ရှိကြောင်း သိရသည်။ ပြပွဲ၏ နည်းပညာဆိုင်ရာ စက်ပစ္စည်းပြပွဲ ဧရိယာတွင် ဉာဏ်ရည်တူသီးသန့်ဧရိယာကိုလည်း ထည့်သွင်းထားမည်ဖြစ်ကြောင်း တရုတ်သံရုံးက သတင်းထုတ်ပြန်ထားသည်။



သိရီ

လက်ရှိအချိန်တွင် (၅)ကြိမ်မြောက် တရုတ်နိုင်ငံ

စီအယ်လ်အမ်စီ ဖွံ့ဖြိုးတိုးတက်မှု မူဘောင်အတွက် အပြီးသတ်ညှိနှိုင်းမှုအစည်းအဝေး ကျင်းပ

နေပြည်တော် ဩဂုတ် ၁၈ စီအယ်လ်အမ်စီ ဖွံ့ဖြိုးတိုးတက်မှုမူဘောင် အကောင်အထည်ဖော်မည့် လုပ်ငန်းအစီအစဉ်အပေါ် အပြီးသတ်ညှိနှိုင်းမှုအစည်းအဝေး (Drafting Session)ကို Video Conferencing စနစ်ဖြင့် ဩဂုတ်လ ၃တိုက်ပတ်အတွင်း ကျင်းပခဲ့ရာ ကုန်သွယ်ရေးဦးစီးဌာနမှလည်း ပါဝင် တက်ရောက်ခဲ့သည်။

အဆိုပါအစည်းအဝေးတွင် ကမ္ဘောဒီးယားနိုင်ငံ ဆီရမ်ရီမြို့၌ ဇူလိုင် ၃၁ ရက်က ကျင်းပခဲ့သည့် စီအယ်လ်အမ်စီ အဆင့်မြင့်စီးပွားရေး အရာရှိများ၏ (၂၃)ကြိမ်မြောက် အစည်းအဝေး၌ ဆွေးနွေးခဲ့သည့် စီအယ်လ်အမ်စီ ဖွံ့ဖြိုးတိုးတက်မှုမူဘောင် အကောင်အထည်ဖော်မည့် လုပ်ငန်းအစီအစဉ်ကို အပြီးသတ်ရေးဆွဲနိုင်ရေးဆိုင်ရာ ပူးပေါင်း ဆောင်ရွက်မှုနယ်ပယ် ၁၀ ခုကို ဆွေးနွေးခဲ့သည်။ အဆိုပါအစည်းအဝေးတွင် သက်ဆိုင်ရာဘာသာရပ်များအလိုက် Focal persons များဖြင့် အဖွဲ့များဖွဲ့၍ ဆွေးနွေးကြခြင်းဖြစ်ပြီး ကုန်သွယ်ရေးဦးစီးဌာနသည် ခိုင်မာသည့် ဥပဒေပေါ်ပေါက်လာစေရေးအဖွဲ့ (Strong Legal Institutions) သို့ ပါဝင်တက်ရောက်ခဲ့ခြင်းဖြစ်ကြောင်း သိရသည်။

ကိုရိုး

တစ်ပတ်အတွင်း အခြေခံစားကုန်ဈေးကွက်

ရန်ကုန် ဩဂုတ် ၁၈ ယခုသီတင်းပတ်တွင် ဘုရင့်နောင်ကုန်စည်ဈေးကွက်အတွင်း ဆန်၊ ဆီ၊ ကြက်သွန်၊ ကုလားပဲ၊ အာလူးတို့ ဈေးနှုန်းအနည်းငယ် မြင့်တက်လာခဲ့ပြီး မတ်ပဲ၊ ပဲစင်းငုံ၊ ငရုတ်၊ သကြားတို့ ဈေးနှုန်းကျဆင်းလာသည်။ သကြားတစ်ပိဿာ ကျပ် ၂၄၀၀ မှ ကျပ် ၂၂၀၀ သို့ ဈေးကျလာသည်။

ဆန်
ဆန်ဈေးကွက်အတွင်း အချောဈေးများတန်ဖိုးပြီး ဆန်ကြမ်းဈေးအနည်းငယ်မြင့်တက်လာသည်။ ဩဂုတ် ၁၇ ရက် ဈေးနှုန်းများအရ ရွှေဘိုပေါဆန်းတစ်အိတ်လျှင် လက်ကားဈေး ကျပ် ၉၀၀၀၊ ပုသိမ်/မြောင်းမြပေါဆန်း တစ်အိတ် ကျပ် ၆၅၀၀၊ ဖျာပုံပေါဆန်း တစ်အိတ် ကျပ် ၆၀၀၀၊ ပေါကျ တစ်အိတ် ကျပ် ၅၀၀၀၊ ရက် ၉၀ ဆန် ကျပ် ၄၀၀၀၊ သီးထပ် တစ်အိတ် ကျပ် ၃၉၀၀ ဈေးနှုန်းအသီးသီးဖြင့် အရောင်းအဝယ်ပြုလုပ်သည်ကို မြင်တွေ့ရသည်။

ကုလားပဲ၊ မတ်ပဲနှင့် ပဲစင်းငုံနီ
ကုလားပဲခြမ်း လက်ကားတစ်ပိဿာ ကျပ် ၃၅၀၀-၃၆၀၀ နှုန်းမှ ဩဂုတ် ၁၇ ရက်တွင် ကျပ် ၄၀၀၀-၄၂၀၀ နှုန်းသို့ ဈေးမြင့်တက်လာသည်။ ဩဂုတ် ၁၇ ရက်တွင် မတ်ပဲ FAQ/RC တစ်တန် ကျပ် ၁၇၈၆၀၀၊ SQ/RC တစ်တန် ကျပ် ၂၀၈၆၀၀၊ ပဲစင်းငုံနီ Red/RC တစ်တန် ကျပ် ၁၉၄၀၀၀ ဖြစ်လာသည့်အတွက် မတ်ပဲနှင့် ပဲစင်းငုံလည်း ဈေးနှုန်းကျဆင်းလာသည်။

စားဖိုဆောင်သီးနှံ
ယခုအပတ် ဩဂုတ် ၁၆၊ ၁၇ ရက်တွင် ဆိပ်ဖြူကြက်သွန်ဖြူ တစ်ပိဿာ ကျပ် ၁၉၀၀-၂၅၀၀၊ မုံရွာ ကျပ် ၂၁၀၀-၂၆၅၀ ဈေးရှိသည်။

ရှမ်းကြက်သွန်ဖြူ တစ်ပိဿာ ကျပ် ၂၂၀၀-၃၇၀၀ ရှိပြီး ကြူကုတ် ကြက်သွန်ဖြူမှာ မူလက တစ်ပိဿာ ကျပ် ၃၄၀၀ မှ ယခုအခါ ကျပ် ၄၀၀၀ သို့ မြင့်တက်လာခဲ့သည်။ အာလူးဈေးနှုန်းများလည်း မြင့်တက်နေဆဲရှိရာ ဩဂုတ် ၁၇ ရက်တွင် ရှမ်းအောင်ပန်းအာလူး တစ်ပိဿာ ကျပ် ၁၂၀၀-၂၁၅၀ နှုန်း၊ တရုတ်အာလူး တစ်ပိဿာ ကျပ် ၂၄၀၀ နှုန်း ရှိသည်။

ပြီးခဲ့သည့်အပတ်က တစ်ပိဿာ ကျပ် ၁၉၀၀၀ အထိ မြင့်တက်ခဲ့သည့် ငရုတ်မှာ ယခုအပတ်တွင်မူ ဈေးပြန်ကျလာခဲ့ပြီး မိုးထောင် ငရုတ် (အအေးခန်းထုတ်) တစ်ပိဿာ ကျပ် ၁၇၀၀၊ ပန်းရဲငရုတ် (အအေးခန်းထုတ်) တစ်ပိဿာ ကျပ် ၁၆၀၀၊ စိမ်းစားငရုတ်ပွ တစ်ပိဿာ ကျပ် ၁၅၅၀၀ သို့ ဈေးကျဆင်းလာခဲ့သည်။

စားအုန်းဆီ
ဩဂုတ် ၁၅ ရက်မှ ၂၁ ရက်အထိ ရန်ကုန်အထိုင် လက်ကားအခြေခံ ရည်ညွှန်းဈေးအရ စားအုန်းဆီတစ်ပိဿာ ကျပ် ၄၁၄၀ နှုန်းရှိလာရာ လဆန်းနှင့် နှိုင်းယှဉ်ပါက တစ်ပိဿာလျှင် ကျပ် ၆၀၀ ကျော်မြင့်တက်လာခဲ့ခြင်းဖြစ်သည်။ ပြင်ပဈေးကွက်၌ အလှယ်လက်ငင်း လက်ကားဈေးမှာ တစ်ပိဿာ ကျပ်တစ်သောင်းဈေးသို့ မြင့်တက်လာခဲ့သည်။

အောင်ခင်နိုင်

လန်ချန်း-မဲခေါင် ပူးပေါင်းဆောင်ရွက်မှုရလဒ်ဖြစ်သည့် ခေတ်မီစံပြပျိုးခင်းနှင့် ပျိုးရုံတည်ထောင်ခြင်းစီမံကိန်း ဆောင်ရွက်လျက်ရှိ

ရန်ကုန် ဩဂုတ် ၁၈ တရုတ်နိုင်ငံ၏ လန်ချန်း-မဲခေါင်ပူးပေါင်းဆောင်ရွက်မှု အထူးရန်ပုံငွေ၏ပံ့ပိုးမှုဖြင့် “သရက်၊ ကျွဲကော၊ ပိန္နဲ၊ မာလကာမျိုးကောင်းမျိုးသန့်ပျိုးပင်များ ထုတ်လုပ်ရန် ခေတ်မီစံပြပျိုးခင်းနှင့် ပျိုးရုံတည်ထောင်ခြင်း” စီမံကိန်းကို ၂၀၁၉ ခုနှစ် အောက်တိုဘာလတွင် စတင်ဖော်ဆောင်ခဲ့သည်။

လက်ရှိတွင် ရန်ကုန်တိုင်း လှည်းကူးမြို့နယ်ရှိ မြန်မာဟင်းသီးဟင်းရွက် သစ်သီးဝလံသုတေသနနှင့် ဖွံ့ဖြိုးရေးဗဟိုဌာနတွင် Mother Germplasm Resource Nursery ပျိုးခင်း၊ ကိုင်းဖြတ်-ကိုင်းဆက်ခြင်း (Cutting-grafting)၊ လျင်မြန်စွာ မျိုးပွားခြင်းနည်းပညာစနစ်နှင့် ဥယျာဉ်ခြံစိုက်ပျိုးရေးသရုပ်ပြခြံတို့ကို တည်ဆောက်ထားသည်။

စီမံကိန်းသည် ဒေသခံများအား နည်းပညာလေ့ကျင့်မှုများစွာ တစ်ဆင့်တိုးဆောင်ရွက်သွားမည်ဖြစ်ပြီး ဥယျာဉ်ခြံထွက်သီးနှံလုပ်ငန်း အရည်အသွေးမြင့်ထိရောက်လာစေရန် လန်ချန်း-မဲခေါင်နိုင်ငံအသီးသီးနှင့် နည်းပညာကူးလူးဖလှယ်မှု၊ အတွေ့အကြုံအတူမျှဝေမှုများ ဆောင်ရွက်သွားမည်ဖြစ်ကြောင်း သိရသည်။

ကိုရိုး



စီမံကိန်းအရ ဆောင်ရွက်ထားသည့် Home Garden စိုက်ခင်း။



တရုတ်-လာအို မီးရထားလမ်းတွင် ကုန်စည်ပို့ဆောင်ခြင်း တန်ချိန်တစ်သန်းကျော်ရှိလာ

တရုတ် ဩဂုတ် ၁၈
ကုမင်းအကောက်ခွန်ဌာနသည် တရုတ်-လာအို မီးရထားလမ်းမှ နိုင်ငံတကာ ကုန်စည်ပို့ဆောင်ရေး ရထား ၁၉၉၆ စီးကို ကြီးကြပ် စစ်ဆေးခဲ့ရာ ဩဂုတ် ၇ ရက်အထိ စုစုပေါင်း သွင်းကုန်ပမာဏ တန်ချိန် ၁ ဒသမ ၀၂၁ သန်းနှင့် တန်ဖိုးငွေ ယွမ် ၉ ဒသမ ၁၄ ဘီလီယံ ခန့် တင်ပို့ခဲ့ပြီးဖြစ်ကြောင်း မင်္ဂလာမြန်မာမှ ထုတ်ပြန်ထားသည်။

တရုတ်-လာအို ရထားလမ်းကို ယမန်နှစ် ဒီဇင်ဘာလတွင် စတင် ဖွင့်လှစ်ခဲ့သည်။ ကျွန်းစု (Jiang Su) နှင့် မွန်ဂိုလီးယား အပါအဝင် ပြည်နယ် ၃၀ သည် လာအို၊ ထိုင်း၊ စင်ကာပူနှင့် အခြားနိုင်ငံများနှင့် ဒေသများသို့ တရုတ်-လာအို မီးရထားလမ်းမှတစ်ဆင့် လျင်မြန်စွာ ကူးသန်းတင်ပို့နိုင်ခဲ့သည်။ ထို့ကြောင့် နယ်ကျော်ကုန်ပစ္စည်း သယ်ယူ ပို့ဆောင်ရေး စွမ်းရည်ကိုလည်း တစ်ဆင့် ပိုမိုတိုးတက်စေခဲ့ပြီဖြစ်သည်။

အိန္ဒိယ၌ မိုးခေါင်မှုကြောင့် စပါးမစိုက်နိုင်သော ဧကများပြား

အိန္ဒိယ ဩဂုတ် ၁၈
အိန္ဒိယနိုင်ငံ၌ ယခုကာလအတွင်း မိုးခေါင်မှုကြောင့် စပါးဧက ၉၈ သန်းကျော် မစိုက်ပျိုးနိုင်သေးကြောင်း အိန္ဒိယစိုက်ပျိုးဝန်ကြီးဌာနမှ ထုတ်ပြန်ချက်အရ သိရသည်။ ယခင်နှစ်ကာလတူနှင့် နှိုင်းယှဉ်လျှင် မိုးစပါး မစိုက်ပျိုးနိုင်သော ဧရိယာမှာ ၁၃ ရာခိုင်နှုန်းခန့်ရှိကြောင်း၊ ယခင်နှစ်က မိုးစပါးစိုက်ဧက ၇၇၅ ဒသမ ၆ သိန်းကျော်ရှိခဲ့သော်လည်း ယခုနှစ် ကာလတူ အခြေအနေတွင် ၆၇၇ ဒသမ ၅ သိန်းကျော်သာ ရှိသေးကြောင်း သိရ သည်။

အိန္ဒိယနိုင်ငံရှိ စပါးစိုက်ပျိုးမှုအများဆုံး နေရာဒေသများမှာ အနောက်ဘက်၊ ဂျာခန်း၊ ဘီဟာ၊ ချဟတ်တစ်ဂျီ၊ ဥတရာပရာဒေရှ်၊ မက်ဟာမရာဒေရှ်၊ အိုဒီရှား၊ တေလန်ဂါနာ စသည့် ပြည်နယ်များဖြစ်ပြီး ယခုနှစ်တွင် စပါးစိုက်ပျိုးမှုပမာဏ လျော့ကျသွားကြောင်း ဒေသဆိုင်ရာ သတင်းဌာနများတွင် ဖော်ပြထားသည်။

အိန္ဒိယနိုင်ငံ မိုးလေဝသထုတ်ပြန်ချက်အရ မိုးခေါင်မှုသည် ဆိုးရွား သော အခြေအနေတွင်ရှိနေပြီး အိန္ဒိယသည် ကမ္ဘာ့ဆန်တင်ပို့မှု အများဆုံး

နိုင်ငံဖြစ်သည့်အတွက် ယခုလို စိုက်ဧကလျော့ကျသွားခြင်းသည် ကမ္ဘာ့ ဆန်ကုန်သွယ်ရေးကို ထိခိုက်နိုင်ခြေရှိသည်ဟု ကျွမ်းကျင်သူများက ခန့်မှန်းထားကြသည်။



အိန္ဒိယနိုင်ငံ လယ်ယာလုပ်ငန်းခွင်တစ်ခုမှ လယ်သမားတစ်ဦး။

ဗီယက်နမ်၌ စက်သုံးဆီဆိုင်ရာ အခွန်အခအချို့ လျှော့ချရန်ဆောင်ရွက်

ကမ္ဘာ့အနှံ့အပြားတွင် စက်သုံးဆီ ဈေးနှုန်းများ မြင့်တက်လျက်ရှိရာ နိုင်ငံ အသီးသီးမှ အစိုးရတို့သည် နည်းလမ်း များစွာ အသုံးပြု၍ စက်သုံးဆီဈေးနှုန်း မြင့်တက်မှု မရှိစေရေးနှင့် ဈေးနှုန်း သင့်တင့်စေရေး ကြိုးပမ်းလုပ်ဆောင် လျက်ရှိသည်။ ဗီယက်နမ်နိုင်ငံ အစိုးရ အနေဖြင့် စက်သုံးဆီဆိုင်ရာ စည်းကြပ် ကောက်ခံသည့် အခွန်အခ (Petrol Tax) များကို လျှော့ချကောက်ခံသွားမည့် အစီအစဉ်ကို ရေးဆွဲ၍ အကောင် အထည်ဖော်ရန် ကြိုးပမ်းလျက် ရှိသည်။

ဗီယက်နမ်နိုင်ငံ ဘဏ္ဍာရေးဝန်ကြီး ဌာနအနေဖြင့် စက်သုံးဆီဆိုင်ရာ စည်းကြပ်ကောက်ခံသည့် အခွန်အခများ လျှော့ချကောက်ခံမည့် အစီအစဉ်ကို ခွင့်ပြုချက်ရရှိစေရန် လာမည့် အောက်တိုဘာလတွင် ကျင်းပပြုလုပ် မည့် လွှတ်တော်အစည်းအဝေးသို့ တင်ပြသွားမည်ဖြစ်ကြောင်း၊ ဗီယက်နမ် အစိုးရအနေဖြင့် စက်သုံးဆီလက်လီ ဈေးနှုန်းလျှော့ချနိုင်ရေး အစီအစဉ်ကို လွှတ်တော်သို့ တင်ပြရန်အတွက် ဘဏ္ဍာရေးဝန်ကြီးဌာနသို့ ဇူလိုင် ၁၈ ရက်က ညွှန်ကြားခဲ့ကြောင်း သိရ သည်။

ညွှန်ကြားခဲ့သည်။ ဗီယက်နမ်နိုင်ငံ၏ လက်ရှိ စက်သုံးဆီ လက်လီဈေးနှုန်းစနစ်များ တွင် စက်သုံးဆီ တစ်လီတာ ဈေးနှုန်း အတွက် အခွန်အကောက် လေးမျိုး လွှမ်းခြုံပါဝင်သည်။ အဆိုပါ အခွန် အကောက်များမှာ သွင်းကုန်အခွန် (Import Tax) ၁၀ ရာခိုင်နှုန်း၊ ကုန်စည် နှင့် ဝန်ဆောင်မှုအပေါ် စည်းကြပ် ကောက်ခံသည့် ထပ်ဆင့်တိုးတန်ဖိုးဖြင့် အခွန် (Value-Added Tax-VAT) ၁၀ ရာခိုင်နှုန်း၊ တစ်လီတာလျှင် သဘာဝ ပတ်ဝန်းကျင်ကာကွယ်မှုဆိုင်ရာ အခွန် (Environmental Protection Tax) ဗီယက်နမ်ဒေါ် ၁၀၀၀ တို့ ပါဝင်ပြီး ယစ်မျိုးခွန် (Excise Tax) အနေဖြင့် ဓာတ်ဆီအမျိုးအစားအလိုက် RON 95

စရိတ်များသည် စက်သုံးဆီ လက်လီ ဈေးနှုန်း၏ ၂၈ ရာခိုင်နှုန်းမှ ၃၅ ရာခိုင်နှုန်းအထိ ပါဝင်ကြောင်း သိရ သည်။

ဗီယက်နမ်နိုင်ငံ စက်သုံးဆီရောင်း ဝယ်ဖြန့်ဖြူးရေးအသင်း (VietNa, Petroleum Association) ၏ အချက် အလက်များအရ RON 95-III စက်သုံးဆီ တစ်လီတာ၏ ဈေးနှုန်းတွင် အခွန် ဗီယက်နမ်ဒေါ် ၁၀၀၀ နှင့် အခြား ကျသင့်ငွေ ဗီယက်နမ် ဒေါ် ၁၀၀၀ ထက် မနည်း ပါဝင်ကြောင်း၊ ဗီယက်နမ်နိုင်ငံရှိ ကုမ္ပဏီများအနေဖြင့် စီးပွားရေးနှင့် ထုတ်လုပ်မှုပြန်လည် ကောင်းမွန်လာစေ ရန် စက်သုံးဆီဆိုင်ရာ အခွန်လျှော့ပေါ့ ပေးမှုကို စောင့်ဆိုင်းလျက်ရှိကြောင်း သိရသည်။

သို့ဖြစ်၍ ၎င်းအနေဖြင့် ဘဏ္ဍာရေး ဝန်ကြီးဌာနအား ဂရုတစိုက် စိစစ် တွက်ချက်ရန် ညွှန်ကြားထားပြီး အဆိုပါ တွက်ချက်မှုအရ ပိုမိုလျှော့ချနိုင်မည် ဆိုပါက စားသုံးသူဈေးနှုန်း အညွှန်း ကိန်း (Consumer Price Index) အပေါ် ကြီးမားသည့် သက်ရောက်မှုများမရှိစေ ရန် ရှောင်ရှား၍ စက်သုံးဆီအား စည်းကြပ်ကောက်ခံသည့် အခွန်များဖြစ် သည့် ကုန်စည်နှင့် ဝန်ဆောင်မှုအပေါ် စည်းကြပ်ကောက်ခံသည့် ထပ်ဆင့်တိုး တန်ဖိုးဖြင့်အခွန် (Value-Added Tax- VAT) နှင့် အထူးစားသုံးခွန် (Consumption Tax) များကို ပိုမိုလျှော့ချ ကောက်ခံပေးသွားရန် ညွှန်ကြားထား သည်။

စက်သုံးဆီဈေးနှုန်း ကျဆင်းသွား

ကြောင်း သိရသည်။ ဗီယက်နမ်နိုင်ငံအစိုးရသည် ရေနံနှင့် ဓာတုထွက်ကုန် ပစ္စည်းများအတွက် နိုင်ငံတကာစံနှုန်းများနှင့်အညီ လက်ရှိ အချိန်တွင် MFN tariff ကို ၇ ရာခိုင်နှုန်း စည်းကြပ် ကောက်ခံလျက်ရှိကြောင်း၊ နိုင်ငံတွင်းသို့ ပတ်ဝန်းကျင်ညစ်ညမ်း စေမှုမှ ကာကွယ်ရန်စီမံပြုလုပ်ထားသည့် စက်သုံးဆီ (Unleaded Petrol) ကို တင်သွင်းမှုမရှိကြောင်းနှင့် ၎င်းတို့အနေ ဖြင့် ရေနံနှင့် ဓာတုထွက်ကုန်ပစ္စည်းများ အတွက် MFN Tariff ကို မပြောင်းမလဲ ထားရှိရန် အဆိုပြုတင်ပြထားကြောင်း ဗီယက်နမ်နိုင်ငံ ဘဏ္ဍာရေးဝန်ကြီးဌာန က ပြောသည်။

အခွန်လျှော့ချခြင်းဆိုင်ရာ အဆိုပြု ချက်သည် ပြည်တွင်းစက်သုံးဆီ ဈေးနှုန်း များကို လျော့ကျစေရန် တစ်ခုတည်း သော ရွေးချယ်ပိုင်ခွင့် နည်းလမ်းတစ်ခု ဖြစ်ပြီး လာမည့်အောက်တိုဘာလတွင် ကျင်းပပြုလုပ်မည့် လွှတ်တော်အစည်း အဝေးအထိ မစောင့်ဆိုင်းသင့်ဟု ကျွမ်းကျင်ပညာရှင်များက ဝေဖန် ပြောဆိုထားကြောင်းနှင့် လွှတ်တော် အနေဖြင့် အထူးကိစ္စရပ်တစ်ခုအဖြစ် ချက်ချင်းဖြေရှင်း ဆောင်ရွက်သင့်သည် ဟုလည်း ဒုတိယဝန်ကြီးချုပ်က ပြောကြားသည်။

ဥပဒေ၊ လုပ်ထုံးလုပ်နည်းများအရ အဆိုပါ အဆိုပြုတင်ပြချက်အား အောက်တိုဘာလ လွှတ်တော်သို့ တင်ပြ ရမည်ဖြစ်ပြီး နိုင်ငံဘာလရောက်မှသာ အခွန်လျှော့ပေါ့ခြင်းကိစ္စရပ်ကို အကောင် အထည်ဖော်နိုင်လိမ့်မည်ဟု ဟန္နိုင်း စီးပွားရေးနှင့် နည်းပညာတက္ကသိုလ်မှ ကထိကဖြစ်သူ Nguyen Ngou Yu က ပြောကြားခဲ့ပြီး လက်ရှိအချိန်တွင် စက်သုံးဆီဈေးနှုန်းများ မြင့်တက်လျက် ရှိသကဲ့သို့ ကုန်စည်နှင့် ဝန်ဆောင်မှု ဈေးနှုန်းများသည်လည်း အဆမတန်မြင့် တက်လျက်ရှိသည်ဟု ၎င်းက ဆက်လက် ပြောကြားသည်။



ဗီယက်နမ်နိုင်ငံမှ စက်သုံးဆီ လက်လီအရောင်းဆိုင်တစ်ဆိုင်။

အထူးသဖြင့် ဗီယက်နမ်နိုင်ငံ ဘဏ္ဍာရေးဝန်ကြီးဌာန အနေဖြင့် စက်သုံးဆီအပေါ် လက်ရှိစည်းကြပ် ကောက်ခံလျက်ရှိသည့် ယစ်မျိုးခွန် (Excise Tax) နှင့် ကုန်စည်နှင့် ဝန်ဆောင်မှုအပေါ် စည်းကြပ်ကောက်ခံ သည့် ထပ်ဆင့်တိုးတန်ဖိုးဖြင့်ခွန် (Value-Added Tax-VAT) တို့ကို ဖြတ်တောက်လျှော့ချခြင်း အစီအစဉ် ကို သုံးသပ်တွက်ချက်စေရေးနှင့် အဆိုပါလျှော့ချမှုကြောင့် ပြည်ထောင်စု ဘဏ္ဍာရန်ပုံငွေ (State Budget)အပေါ် အကျိုးသက်ရောက်မှုများအား စိစစ် သုံးသပ်သွားရေးတို့ကို ဂရုတစိုက် ဆက်လက် လုပ်ဆောင်သွားရန်

အတွက် ၁၀ ရာခိုင်နှုန်း၊ E5 အတွက် ၈ ရာခိုင်နှုန်းနှင့် E10 အတွက် ၇ ရာခိုင်နှုန်း စည်းကြပ်ကောက်ခံလျက် ရှိသည်။ ရေနံနှင့် ဓာတုထွက်ကုန် ပစ္စည်းများကိုမူ အဆိုပါ အခွန်များ စည်းကြပ်ကောက်ခံ ခြင်းတို့မှ ကင်းလွတ်ခွင့်ပြုထားသည်။

ဗီယက်နမ်နိုင်ငံတွင် ရေနံထွက်ကုန် ပစ္စည်းများအတွက် စုစုပေါင်း အခွန်အကောက်နှင့် အခြားကုန်ကျ

ဗီယက်နမ်နိုင်ငံ၌ လက်ရှိစက်သုံးဆီ ဈေးမြင့်တက်မှု အခြေအနေသည် အနာဂတ် ကာလတွင် ဆက်လက်တည်ရှိ နေမည်လားဆိုသည်ကို မခန့်မှန်းနိုင် ကြောင်းနှင့် ကုန်ဈေးနှုန်းဆိုင်ရာ အညွှန်းကိန်းများနှင့် ငွေကြေးဖောင်းပွမှု ကြီးမားလာနိုင်သည့်အပေါ် ဖိအား များစွာရှိနေကြောင်း ဒုတိယဝန်ကြီးချုပ် က ပြောကြားခဲ့သည်။

စေရေး ပတ်ဝန်းကျင်ညစ်ညမ်းစေမှုမှ ကာကွယ်ရန် စီမံပြုလုပ်ထားသည့် စက်သုံးဆီ (Unleaded Petrol)အတွက် နိုင်ငံတော်မှ အထူးအခွင့် အရေးပေးထား သော သွင်းကုန်အခွန် (Most Favoured Nation-MFN Tariff)ကို လက်ရှိ စည်းကြပ်ကောက်ခံသည့်နှုန်းထား ၂၀ ရာခိုင်နှုန်းမှ ၁၀ ရာခိုင်နှုန်းသို့ လျှော့ချ ကောက်ခံသွားရန် အဆိုပြုတင်ပြထား

မြစ်မ်းရောင်ဟု ခေါ်ပါသည် (၃)

ယခု ကျွန်တော်ရေးသားတင်ပြနေသော မြစ်မ်းရောင်ကျေးရွာစီမံကိန်းဆိုင်ရာ အကြောင်းအရာ အချက်အလက်ကိန်းဂဏန်းများသည် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာနက ရေးသားပြုစုထားသော မြစ်မ်းရောင်ကျေးရွာစီမံကိန်း အကောင်အထည်ဖော်ရေး လက်စွဲစာစောင်နှင့် ၂၀၂၂ ခုနှစ် ဩဂုတ်လအထိ မြစ်မ်းရောင်ကျေးရွာစီမံကိန်း အကောင်အထည်ဖော် ဆောင်ရွက်မှုအခြေအနေ တင်ပြချက်စာစောင်တို့အပေါ် အခြေခံ၍ အကျဉ်းချုပ် ထုတ်နုတ်ရေးသားတင်ပြထားခြင်းဖြစ်ပါသည်။ ပြီးပြည့်စုံသော တင်ပြချက်တစ်ခုမဟုတ်ပါ။ ယခု ဆက်လက်၍ မြစ်မ်းရောင်ကျေးရွာစီမံကိန်းတွင် ဆောင်ရွက်ရမည့် လုပ်ငန်းစဉ်အချို့နှင့် မြစ်မ်းရောင်ကျေးရွာစီမံကိန်း၏ အားသာချက် အားနည်းချက်များကို တင်ပြလိုပါသည်။

စာရင်းစစ်ဆေးခြင်း

မြို့နယ်နှင့် ကျေးရွာအဆင့် အရင်းမပျောက် လည်ပတ်ရန်ပုံငွေ စီမံခန့်ခွဲမှု၊ ချေးငွေထုတ်ချေးမှု၊ အတိုး/ အရင်းပြန်လည်ကောက်ခံမှု၊ စာရင်း ထိန်းသိမ်းမှု၊ ချေးငွေလည်ပတ်မှု အခြေအနေများ အား မြို့နယ်စာရင်းရုံးမှ စာရင်းစစ်ဆေးသွားမည် ဖြစ်ပါသည်။ မြို့နယ်လုပ်ငန်းအဖွဲ့ (သို့မဟုတ်) လုပ်ငန်းအဖွဲ့အဆင့်ဆင့်မှ တာဝန်ပေးအပ်သော အဖွဲ့အစည်းများမှလည်း စာရင်းစစ်ဆေးနိုင်ပါသည်။

စောင့်ကြည့်စစ်ဆေးခြင်း

စောင့်ကြည့်စစ်ဆေးခြင်းလုပ်ငန်းကို အဓိက ဆောင်ရွက်ရမည့်အဖွဲ့မှာ ကျေးရွာမြစ်မ်းရောင် စီမံကိန်းလုပ်ငန်းအဖွဲ့ဖြစ်သည်။ အဆိုပြု ထုတ်ချေး ငွေအပေါ် ကျေးရွာသူ ကျေးရွာသားများက အမှန် တကယ်လုပ်ကိုင်ခြင်း ရှိ/ မရှိ ပုံမှန်ကွင်းဆင်း စစ်ဆေးရပါမည်။ လုပ်ငန်းဆောင်ရွက်မှု အားနည်း ပါက နှိုးဆော်တိုက်တွန်းခြင်း၊ ခေါ်ယူသတိပေးခြင်း၊ နောက်တစ်ကြိမ် ငွေထုတ်ချေးပေးမည်မဟုတ် ကြောင်း အသိပေးခြင်းများ ဆောင်ရွက်ရပါမည်။ စီမံကိန်းကျေးရွာများအား ကျေးလက်ဒေသဖွံ့ဖြိုး တိုးတက်ရေးဦးစီးဌာန (ရုံးချုပ်)၊ ပြည်နယ်နှင့် တိုင်းဒေသကြီး ဦးစီးဌာနများ၊ ခရိုင်နှင့် မြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာနများ မှလည်း ဝိုင်းဝန်းကြည့်ရှုစစ်ဆေး တာဝန်ပေး လျက်ရှိပါသည်။

စစ်တမ်းများ ကောက်ယူခြင်း

ကျေးလက်ဒေသ ဖွံ့ဖြိုးတိုးတက်ရေးဦးစီးဌာန သည် မြစ်မ်းရောင်ကျေးရွာ စီမံကိန်းဆောင်ရွက်မှု အခြေအနေများ၊ အခက်အခဲများ၊ တိုးတက်အောင်မြင် မှုများကို စိစစ်အကဲဖြတ် သုံးသပ်နိုင်ရန်အတွက် စစ်တမ်းများကောက်ယူခြင်းကို အလျဉ်းသင့်သလို ဆောင်ရွက်နိုင်ကြောင်း ဖော်ပြထားပါသည်။

သဘာဝဘေးအန္တရာယ်ကြောင့် ပျက်စီးဆုံးရှုံးမှုများ ဖြစ်ခဲ့သော်

မြစ်မ်းရောင်ကျေးရွာစီမံကိန်း ဆောင်ရွက်နေ သည့် ဒေသများတွင် မမျှော်မှန်းနိုင်သော သဘာဝ ဘေးအန္တရာယ်များဖြစ်သည့် မိုးသည်းထန်စွာ ရွာသွန်းမှု၊ ရေကြီးမှု၊ လေပြင်းတိုက်ခတ်မှု၊ မြေပြိုမှု၊ မီးလောင်မှု၊ ငလျင်ဒဏ်ခံရမှု၊ မိုးခေါင်ခြင်း၊ သီးနှံ ဖျက်ပိုးများကျရောက်ခြင်း စသည်တို့ကြုံတွေ့ရသည် မျိုးလည်း ရှိခဲ့ပါသည်။ ထိုကဲ့သို့ ကြုံတွေ့လာခဲ့လျှင် အနီးကပ်ရှိနေသည့် ကျေးရွာမြစ်မ်းရောင်စီမံကိန်း လုပ်ငန်းအဖွဲ့သည် မြို့နယ်လုပ်ငန်းအဖွဲ့သို့ ဆောင်ရွက်စွာ သတင်းပို့ရမည်။ ပျက်စီးဆုံးရှုံးမှုစာရင်း ဇယားများကောက်ယူရေး ဆောင်ရွက်ကြရမည်။ အလားတူပင် မြို့နယ်လုပ်ငန်းအဖွဲ့မှ သေချာစွာ စိစစ်၍ ပြည်နယ်/ တိုင်းဒေသကြီး ကျေးလက်ဒေသ ဖွံ့ဖြိုးတိုးတက်ရေး ဦးစီးဌာနရုံးများမှတစ်ဆင့် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန (ရုံးချုပ်) သို့ သတင်းဆက်သွယ်ပေးပို့ရပါမည်။ ဖြေရှင်းဆောင်ရွက်နိုင်သမျှကို နည်းလမ်းပေါင်းစုံ သုံး၍ ဖြေရှင်းရမည်။ လိုအပ်လျှင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန (ရုံးချုပ်) မှတစ်ဆင့် ဗဟိုကြီးကြပ်မှုကော်မတီ၏ ဆုံးဖြတ်လမ်းညွှန်မှု ကို ခံယူရမည်ဖြစ်ပါသည်။



ဝေါမြို့နယ် ကတိုးကျေးရွာတွင် မြစ်မ်းရောင်စီမံကိန်းအတိုးရငွေဖြင့် ဆောင်ရွက်ထားသည့် ကျေးရွာတွင်း ကွန်ကရစ်လမ်း။

※ ပြည်နယ်၊ တိုင်းဒေသကြီး၊ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသတို့တွင် မကြာမီ စတင်အကောင်အထည်ဖော်ကြတော့မည့် မြစ်မ်းရောင်ကျေးရွာစီမံကိန်းများသည် စိုက်ပျိုးရေးနှင့် မွေးမြူရေးကို အခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမို ဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက် အောင် တည်ဆောက်ရေးဆိုသော နိုင်ငံတော်စီမံအုပ်ချုပ်ရေးကောင်စီ၏ စီးပွားရေးဦးတည်ချက် ကို များစွာအထောက်အကူပြု

မြစ်မ်းရောင်ကျေးရွာစီမံကိန်း၏ အားသာချက်များ အောက်ဖော်ပြပါ အားသာချက်များကို တွေ့ရှိ ရပါသည်-

- (က) မြစ်မ်းရောင်ကျေးရွာ စီမံကိန်းရန်ပုံငွေ ထောက်ပံ့ပေးခြင်းဖြင့် ကျေးရွာသူ ကျေးရွာ သားများသည် ကိုယ်ပိုင်စီးပွားရေးလုပ်ငန်း များဆောင်ရွက်ရန် လိုအပ်သော အရင်း အနှီးကို အတိုးနှုန်းသက်သာစွာ ရရှိစေပြီး လုပ်ငန်းများချဲ့ထွင် လုပ်ကိုင်လာနိုင်ခြင်း၊
- (ခ) တစ်ပိုင်တစ်နိုင် စီးပွားရေးလုပ်ငန်းများသည် ဒေသဖွံ့ဖြိုးရေးကို များစွာအထောက်အကူ ပြုသည့်အပြင် ရရှိလာသည့် အတိုးငွေများ ကြောင့် ကျေးရွာရန်ပုံငွေ တိုးပွားလာစေ ခြင်း၊
- (ဂ) ကျေးရွာသူ ကျေးရွာသားများအနေဖြင့် ပွင့်လင်းမြင်သာမှု၊ တာဝန်ယူမှု၊ တာဝန်ခံမှု၊ ပူးပေါင်းဆောင်ရွက်တတ်မှု အလေ့အကျင့် ကောင်းများရရှိစေခြင်း၊
- (ဃ) ကျေးရွာမြစ်မ်းရောင်စီမံကိန်း လုပ်ငန်းအဖွဲ့ ဖွဲ့စည်းရာတွင် ကျား၊ မ အချိုးဖြင့် ဖွဲ့စည်း ရခြင်းကြောင့် အမျိုးသမီးများ၏ ပူးပေါင်း ပါဝင်မှု အားကောင်းလာခြင်း၊ သင်တန်းများ တက်ရောက်ခြင်းဖြင့် စွမ်းဆောင်ရည် မြင့်မားလာခြင်း၊ ကျား၊ မ တန်းတူညီမျှသော အလေ့အထ ဖွံ့ဖြိုးလာခြင်း၊
- (င) ကျေးရွာ၏ အမှန်တကယ် လိုအပ်ချက်ကို တင်ပြတောင်းခံတတ်လာခြင်း၊ ကျေးရွာ မြစ်မ်းရောင်စီမံကိန်း လုပ်ငန်းအဖွဲ့များမှ စာရင်းဇယားအချက်အလက်များ ရေးသွင်း

ပြုစုထိန်းသိမ်းသည့် အလေ့အကျင့်ရရှိ လာခြင်း။

အားနည်းချက်များ

မြစ်မ်းရောင်ကျေးရွာ စီမံကိန်းဆောင်ရွက် ရာတွင် တွေ့ရှိရသော အားနည်းချက်များမှာ အောက်ပါအတိုင်းဖြစ်သည် -

- (က) ဆောင်ရွက်ရသော ဖွံ့ဖြိုးရေးလုပ်ငန်း ပမာဏနှင့် ဝန်ထမ်းအင်အား အချိုးညီမျှမှု မရှိ၍ လက်ရှိတာဝန်ယူဆောင်ရွက်နေသည့် ဝန်ထမ်းများအနေဖြင့် လုပ်ငန်းအောင်မြင် အောင် ပိုမိုကြိုးပမ်းအားထုတ်ခဲ့ရခြင်း၊
- (ခ) အချို့မြစ်မ်းရောင်ကျေးရွာ စီမံကိန်းလုပ်ငန်း အဖွဲ့ဝင်များသည် စာရင်းဇယားများ မှန်ကန် စွာ ရေးသွင်းဆောင်ရွက်ရန် အားနည်းခြင်း၊
- (ဂ) နယ်မြေ တည်ငြိမ်အေးချမ်းမှုမရှိသော ကျေးရွာများတွင် မြို့နယ်မြစ်မ်းရောင် စီမံကိန်းလုပ်ငန်းအဖွဲ့အနေဖြင့် ကွင်းဆင်း ကြီးကြပ်ရန်မလွယ်ကူခြင်း၊
- (ဃ) မမျှော်မှန်းနိုင်သော အကြောင်းအမျိုးမျိုး ကြောင့် ရန်ပုံငွေအရင်း၊ အတိုး ပေးသွင်းရန် ပျက်ကွက်ခြင်း၊ ကြေးကျန်များဖြစ်ပေါ်နေ ခြင်း၊
- (င) စီမံကိန်းရန်ပုံငွေများကို အလွဲသုံးစားပြုခြင်း၊ ပြန်လည်ပေးဆပ်ရန် ပျက်ကွက်နေခြင်းတို့ အပေါ် ထိရောက်မြန်ဆန်စွာ အရေးယူ ဖြေရှင်းပေးရန်လိုအပ်ခြင်း။

စိတ်ချမ်းမြေ့ခဲ့ရသော မြင်ကွင်းနှစ်ခု ပထမမြင်ကွင်းမှာ နေပြည်တော်တွင် ရောက်ရှိ နေသော တိုင်းဒေသကြီးနှင့် ပြည်နယ်များမှ

မြင့်စိုး(နတလ)

ဝန်ကြီးချုပ်များ၊ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသများမှ ဥက္ကဋ္ဌများသည် နိုင်ငံတော်အကြီးအကဲ၏ လမ်းညွှန်ချက်အရ ဩဂုတ်လ ၁၁ ရက်နေ့ နံနက်ပိုင်းက နေပြည်တော် ကောင်စီနယ်မြေ ပုဗ္ဗသီရိမြို့နယ် လယ်သာ ကျေးရွာရှိ ရွှေကမ္ဘာငွေစုငွေချေး သမဝါယမအသင်း နှင့် စမ်းဝတီမွေးမြူရေးနှင့် သဘာဝမြေဩဇာ ထုတ်လုပ်ရေးသမဝါယမအသင်းတို့ အကျိုးတူ ပူးပေါင်းဆောင်ရွက်နေသော စမ်းဝတီသဘာဝ မြေဩဇာစက်ရုံကို လာရောက်ကြည့်ရှုလေ့လာကြ သည့် မြင်ကွင်းဖြစ်သည်။ ယင်းအခမ်းအနားတွင် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှစိုးက ဝန်ကြီးချုပ်များ၊ ဥက္ကဋ္ဌများအနေဖြင့် မိမိတို့တိုင်းဒေသကြီး၊ ပြည်နယ်ဒေသများ ဖွံ့ဖြိုးတိုးတက်ရေးအတွက် ယခုကဲ့သို့ သဘာဝမြေဩဇာများ ထုတ်လုပ်မည် ဆိုပါက မိမိတို့ဝန်ကြီးဌာနနှင့် သက်ဆိုင်ရာဝန်ကြီး ဌာနများက တတ်စွမ်းသမျှ ပံ့ပိုးကူညီဆောင်ရွက် ပေးမည်ဖြစ်ကြောင်း၊ ယခုကဲ့သို့ ဖိတ်ကြားပြသရ ခြင်းမှာ တစ်ပိုင်တစ်နိုင် မွေးမြူရေးလုပ်ငန်းများမှ ထွက်ရှိသော စွန့်ပစ်ပစ္စည်းများကို အကျိုးရှိသည့် သဘာဝမြေဩဇာများအဖြစ် သက်ဆိုင်ရာတိုင်း ဒေသကြီး၊ ပြည်နယ်များတွင် ပြန်လည်ထုတ်လုပ် အသုံးပြုနိုင်စေရန် ရည်ရွယ်ခြင်းဖြစ်ကြောင်း ရှင်းလင်းပြောကြားခဲ့ပါသည်။ မကြာမီကာလ အတွင်း တိုင်းဒေသကြီး၊ ပြည်နယ်နှင့် ကိုယ်ပိုင် အုပ်ချုပ်ခွင့်ရဒေသများတွင် သဘာဝမြေဩဇာ ထုတ်လုပ်သုံးစွဲကြမည်ဟု အလေးအနက် ယုံကြည် မိပါသည်။ ထိုနေ့မြင်ကွင်းက ကျွန်တော့်ကို စိတ်ချမ်းသာမှု ရစေခဲ့တော့ အမှန်ပင်။

ဒုတိယမြင်ကွင်းကတော့ ဩဂုတ်လ ၁၂ ရက် နေ့နံနက်ပိုင်းက နေပြည်တော် ဘုရင့်နေောင်ရိပ်သာ ဧည့်ခန်းမဆောင်၌ ကျင်းပပြုလုပ်ခဲ့သော နိုင်ငံ့ စီးပွားမြှင့်တင်ရေးအတွက် ရန်ပုံငွေများ လွှဲအပ်ခြင်း အခမ်းအနားမြင်ကွင်းများပဲဖြစ်ပါသည်။ ယင်းအခမ်း အနားတွင် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က လမ်းညွှန်အမှာစကား ပြောကြား ပြီးနောက် နိုင်ငံ့စီးပွားမြှင့်တင်ရေး ရန်ပုံငွေကျပ် ဘီလီယံ ၄၀၀ မှ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနသို့ ဘီလီယံ ၁၇၀၊ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနသို့ ဘီလီယံ ၆၀၊ မြစ်မ်းရောင်စီမံကိန်းများ လွှတ်လပ်စွာ ဆောင်ရွက်နိုင်ရန် ကယားပြည်နယ်၊ ချင်းပြည်နယ်၊ ရခိုင်ပြည်နယ်တို့သို့ ပြည်နယ်တစ်ခုလျှင် ၁၀ ဘီလီယံ၊ ကချင်ပြည်နယ်၊ ကရင်ပြည်နယ်၊ တနင်္သာရီတိုင်းဒေသကြီး၊ မွန်ပြည်နယ်၊ ရှမ်း ပြည်နယ်တို့သို့ ပြည်နယ်နှင့် တိုင်းဒေသကြီး တစ်ခု လျှင် ၈ ဘီလီယံ၊ နဂါ၊ ဓနု၊ ပအိုဝ်း၊ ပလောင်၊ ကိုးကန့်၊ ကိုယ်ပိုင်အုပ်ချုပ်ခွင့်ရဒေသများ၊ ‘ဝ’ ကိုယ်ပိုင်အုပ်ချုပ်ခွင့်ရတိုင်းတို့သို့ ဒေသတစ်ခုလျှင် ၅ ဘီလီယံ စုစုပေါင်းငွေကျပ် ဘီလီယံ ၃၃၀ ကို သက်ဆိုင်ရာ ပြည်ထောင်စုဝန်ကြီးများ၊ ပြည်နယ်၊ တိုင်းဒေသကြီးဝန်ကြီးချုပ်များ၊ ကိုယ်ပိုင်အုပ်ချုပ် ခွင့်ရတိုင်း၊ ဒေသများမှ ဥက္ကဋ္ဌများက လက်ခံရယူခဲ့ ကြပါသည်။

ထိုသို့ လွှဲပြောင်းပေးရသည့် ရည်ရွယ်ချက်မှာ နိုင်ငံတော်၏စီးပွားရေးကို တိုက်ရိုက်အထောက် အကူပြုစေမည့် စပါးစိုက်ပျိုးရေး၊ ပဲစိုက်ပျိုးရေး လုပ်ငန်းများ အားပေးဆောင်ရွက်ရန်နှင့် ပြည်နယ်၊ တိုင်းဒေသကြီးနှင့် **စာမျက်နှာ ၁၉ သို့**

ကျောပိုးမှ

ဘောလုံးကွင်းဟောင်းအတွင်းမှ အကြမ်းဖက်ပစ်ခတ်ရာတွင် အသုံးပြုခဲ့သည့် မီးခိုးရောင်မီးကာအင်္ဂါတစ်ထည်၊ ဖက်လုံးစွပ် အနီရောင် အပြတ်တစ်ခု၊ ဒီဇယ်တစ်ဝက်ခန့်ပါ Alpine 350ml ရေသန့်ဘူး ၁ ဘူး၊ အနက်ရောင် မီးတိပ် ၁ ခု၊ အချင်း ၄ လက်မခန့်ရှိ သံကျွတ်အပိုင်းအစ ၁ ခု၊ အလျား ၃ ပေ၊ အချင်း ၄ လက်မခန့်ရှိ PVC ပိုက်အခြမ်း ၁ ခု၊ ဘက်ထရီအိုးခြောက်အသေး ၁ လုံးနှင့်တွဲလျက် ဒီဇယ်စိမ်းထားသည့် ကော်ဇွန်ပိုင်း ၁ ခု၊ သားရေကွင်းအလွတ် ၅၀ ခန့်၊ အနီ/အနက်ရောင်ပိုင်ယာကြိုး ၁၃ ပေခန့် ၁ ချောင်း၊ အဖြူရောင် ဆာလာအိတ် ၁ လုံး၊ အနက်ရောင် ပလတ်စတစ် ၁ ခု၊ ၂ ပေခန့်ရှိ သွပ်နန်းကြိုး ၂ ချောင်းနှင့် အဖြူရောင် Double တိပ် ၁ ခုတို့အား တွေ့ရှိသိမ်းဆည်းရမိခဲ့သဖြင့် ဥပဒေနှင့်အညီ အရေးယူနိုင်ရေး ရန်ကင်းမြို့မရဲစခန်း၌ အကြမ်းဖက်မှုတိုက်ဖျက်ရေး ဥပဒေပုဒ်မ ၅၀(က)/၅၀(ည)တို့ဖြင့် အမှုဖွင့်လှစ်ကာ တရားခံဖမ်းဆီးရမိနိုင်ရေး ဆောင်ရွက်ခဲ့သည်။

ဖမ်းဆီးရမိ

အကြမ်းဖက်သမားများအား ဖော်ထုတ်ဖမ်းဆီးရမိနိုင်ရေး လုံခြုံရေး တပ်ဖွဲ့ဝင်များက အကြမ်းဖက်မှုကိုမလိုလားသော တာဝန်သိပြည်သူများ၏ ပူးပေါင်းဆောင်ရွက်မှုဖြင့် သတင်းစုံစမ်းဖော်ထုတ်ခဲ့ရာ ပစ်ခတ်တိုက်ခိုက်မှုဖြစ်စဉ်အတွင်း အကြမ်းဖက်သမားများအား သယ်ယူပို့ဆောင်ပေးခဲ့သည့် YGN EE-5830 Toyota Fielder အမျိုးအစား ခဲရောင် (အငှားယာဉ်)အား ဩဂုတ် ၄ ရက် ညပိုင်းတွင် ပါရမီလမ်းနှင့် ကမ္ဘာအေးဘုရားလမ်းမီးပွိုင့်၌ ယာဉ်မောင်းဖြစ်သူ ရွှေပြည်သာမြို့နယ် (၂၅)ရပ်ကွက် သံဖြူဆိုင်ဈေးလမ်းနေ သန်းနိုင်(၄၅)နှစ် (ဘ)ဦးကံလှနှင့်အတူ ဖမ်းဆီးရမိခဲ့သည်။

အငှားယာဉ်မောင်း သန်းနိုင်၏ ထွက်ဆိုချက်အရ “မိုးကောင်းရတနာ” ကလေးဆေးရုံအား ရှေ့တိုက်ခိုးဖြင့် ပစ်ခတ်မှုဖြစ်စဉ်တွင် ပူးပေါင်းပါဝင်ခဲ့ပြီး အငှားယာဉ်ငှားရမ်း၍ အကြမ်းဖက်သမားများနှင့် ဖောက်ခွဲရေးပစ္စည်းများအား သယ်ယူပို့ဆောင်ပေးခဲ့သူ ရွှေပြည်သာမြို့နယ် (၂၅)ရပ်ကွက် ရှင်သန်ခြင်း(၂)လမ်း၊ ဒေါ်လွင်လွင်သက်အဆောင်၊ အခန်း(၂)တွင် ငှားရမ်းနေထိုင်သူ ဂျယ်လီ(ခ) အောင်သူလွင် (၂၉)နှစ် (ဘ)ဦးသန်းလွင်အား ဩဂုတ် ၆ ရက် နံနက် ၈ နာရီ ၁၅ မိနစ်တွင် ၎င်းနေထိုင်ရာ အခန်း၌လည်းကောင်း၊ ပစ်ခတ်တိုက်ခိုက်မှုအား ကြိုကြပ်ချိတ်ဆက်ဆောင်ရွက်ပေးသူ ရွှေပြည်သာမြို့နယ် (၆) ရပ်ကွက် နေ မိုက်(ခ)ဇော်ကြီး(ခ)ဇော်မျိုးထွဋ် (၂၃)နှစ် (ဘ)ဦးမျိုးမြင့်အား ယင်းနေ့ ညနေ ၄ နာရီ ၄၅ မိနစ်တွင် ၎င်းနေအိမ်၌လည်းကောင်း၊ ရှေ့တိုက်ခိုးများအား သိမ်းဆည်းထုပ်ပိုးပေးပို့ခဲ့သည့် ရွှေပြည်သာမြို့နယ် (ထ/၁၆)ရပ်ကွက်နေ ဒေါက်တာ ပြည့်ဖြိုးပိုင်(ခ) ကိုပြည့် (၂၇)နှစ် (ဘ)ဦးကျော်စိုးအား ယင်းနေ့ ည ၈ နာရီ မိနစ် ၄၀ တွင် ၎င်းနေအိမ်အတွင်း၌ သိုဝှက်သိမ်းဆည်းထားသည့် ရှေ့တိုက်ခိုး ၉ လုံး၊ ပို့ကျည် (ဖျူးစ်) ၉ လုံး၊ ရှေ့တိုက်ခိုးများအား ဝှက်သိမ်းသယ်ဆောင်လာသည့် သံပီပါအခွံ ၂ လုံး၊ ဖောက်ခွဲဖျက်ဆီးရေးလုပ်ငန်းများတွင် အသုံးပြုသည့် ပုလဲဓာတ်မြေဩဇာ အိတ် ၄ လုံး တို့နှင့် ဖမ်းဆီးရမိခဲ့သည်။


ပြစ်မှုကျူးလွန်ရန် အခြေအနေ စောင့်ကြပ်ကြည့်ရှုပေးခဲ့သူ မြောက်ဥက္ကလာပမြို့နယ် ရွှေပေါက္ကံမြို့သစ်၊ (၂၁)ရပ်ကွက်နေ ပန်ဒါ(ခ)မင်းမင်းဦး (၂၇)နှစ် (ဘ)ဦးစိုးတင့်အား ဩဂုတ် ၇ ရက် နံနက် ၉ နာရီ ၅၅ မိနစ်တွင် ၎င်းနေအိမ်၌ အသီးသီးဖမ်းဆီးရမိခဲ့သည်။

လက်နက်/ခဲယမ်းများ သိမ်းဆည်းထား

ဖမ်းဆီးရမိတရားခံ ပြည့်ဖြိုးပိုင်(ခ)ကိုပြည့်၏ ထွက်ဆိုချက်အရ အကြမ်းဖက်လုပ်ငန်းများတွင် အသုံးပြုသည့် လက်နက်/ခဲယမ်းများအား ၎င်း၏ နေအိမ်တွင် သိမ်းဆည်းထားကြောင်း ဆက်လက်ဖော်ထုတ်သိရှိရသဖြင့် ဩဂုတ် ၇ ရက် ည ၈ နာရီတွင် ၎င်း၏နေအိမ်အိမ်ခန်းအတွင်း



ရန်ကုန်တိုင်းဒေသကြီး ရန်ကင်းမြို့နယ် “မိုးကောင်းရတနာ”ကလေးဆေးရုံအား ရှေ့တိုက်ခိုးဖြင့် ပစ်ခတ်ခဲ့သည့်ဖြစ်စဉ်မှ ပျက်စီးမှုနှင့် အခင်းဖြစ်နေရာမှ သိမ်းဆည်းရမိမှု မှတ်တမ်းဓာတ်ပုံ။



ထပ်မံသွားရောက်ရှာဖွေခဲ့ရာ Sigsauer ပစ္စတို ၁ လက်၊ ၎င်းကျည်အိမ် ၂ ခု၊ Glock ပစ္စတို ၁ လက်၊ ၎င်းကျည်အိမ် ၂ ခု၊ ပျိုင့်-၃၈၀ ကျည် ၇၅ တောင့်၊ ၉ မမ ကျည် အတောင့် ၅၀၊ အသံတိတ်ပြောင်း ၁ ခုတို့ကို ထပ်မံသိမ်းဆည်းရမိခဲ့သည်။

အကြမ်းဖက်လုပ်ငန်းများ ဆောင်ရွက်

တရားခံ မိုက်(ခ)ဇော်ကြီး(ခ)ဇော်မျိုးထွဋ်၏ ထွက်ဆိုချက်အရ ၎င်းသည် ဖမ်းဆီးရန်ကျန်တရားခံများဖြစ်သော စောချမ်းဟိန်းထက်၊ စံဟိန်း(ခ)ဘသောင်း၊ ဆန်းထူးတို့နှင့်အတူ KNLA တပ်မဟာ(၁) နယ်မြေတွင် အကြမ်းဖက်ဖောက်ခွဲဖျက်ဆီးရေးသင်တန်း တက်ရောက်ခဲ့ပြီး People Force အမည်ခံအကြမ်းဖက်အဖွဲ့အား တရားခံ စောချမ်းဟိန်းထက်က ဦးဆောင်၍ဖွဲ့စည်းကာ ရန်ကုန်မြို့အတွင်း အကြမ်းဖက်လုပ်ငန်းများ ဆောင်ရွက်လျက်ရှိကြောင်း။

“မိုးကောင်းရတနာ” ကလေးဆေးရုံအား ရှေ့တိုက်ခိုးဖြင့် အကြမ်းဖက်ပစ်ခတ်တိုက်ခိုက်ရန်အတွက် KNLA တပ်မဟာ(၁)နယ်မြေတွင် တိမ်းရှောင်လျက်ရှိသည့် People Force အမည်ခံအကြမ်းဖက်အဖွဲ့မှ ဖမ်းဆီးရန်ကျန် တရားခံစောချမ်းဟိန်းထက်က ဖုန်း၊ Telegram တို့မှ ချိတ်ဆက်၍ စေခိုင်းမှုဖြင့် ပူးပေါင်းကျူးလွန်ခဲ့ကြခြင်းဖြစ်ကြောင်း။

ဖြစ်စဉ်တွင် အသုံးပြုခဲ့သည့် ရှေ့တိုက်ခိုးနှင့် ဆက်စပ်ပစ္စည်းများအား ဒေါက်တာပြည့်ဖြိုးပိုင်(ခ)ကိုပြည့်မှ ဖက်လုံးတစ်လုံးနှင့် ဂျပ်ဖာအသေး ၂ လုံးအတွင်းထည့်၍ လှော်ကားသန့်ချိုးအနီး ကားလမ်းဘေး၌ ကြိုတင်ချထားပေးခဲ့ကြောင်း၊ ဂျယ်လီ(ခ)အောင်သူလွင်က သန်းနိုင်မောင်းနှင်သော အငှားယာဉ်အား ငှားရမ်းကာ မိုက်(ခ) ဇော်ကြီး(ခ)ဇော်မျိုးထွဋ်နှင့်အတူ ဒေါက်တာ ပြည့်ဖြိုးပိုင်(ခ) ကိုပြည့် ကြိုတင်စီစဉ်ချထားပေးသည့် ရှေ့တိုက်ခိုးနှင့် ဆက်စပ်ပစ္စည်းများအား ယူဆောင်လာခဲ့ပြီး ရန်ကင်းမြို့နယ် ရန်ရှင်းလမ်းမပေါ်၌ People Force အကြမ်းဖက်အဖွဲ့မှ အဖွဲ့ဝင်ဖမ်းဆီးရန်ကျန် တရားခံများဖြစ်သည့်

ဘန်ဘန်နှင့် အငယ်မတို့ ၂ ဦးအား ဆက်လက်ခေါ်ဆောင်ကာ ရန်ကင်းမြို့နယ် “မိုးကောင်းရတနာ” ကလေးဆေးရုံအရှေ့ရှိ ဘောလုံးကွင်းဟောင်းဘေး ဘောက်ထော်ဘူတာရုံလမ်းမပေါ်တွင် ယာဉ်အား ရပ်တန့်ခဲ့ကာ ဂျယ်လီ(ခ) အောင်သူလွင်၊ သန်းနိုင်နှင့် မိုက်(ခ) ဇော်ကြီး (ခ)ဇော်မျိုးထွဋ်တို့ ၃ ဦးမှာ “YUMMY” စားသောက်ဆိုင်သို့ သွားရောက်ခဲ့ပြီး ဆိုင်အတွင်း၌ ကြိုတင်ရောက်ရှိနေသည့် ပစ်ခတ်တိုက်ခိုက်မှုကျူးလွန်ရန် အခြေအနေစောင့်ကြည့်ပေးသူများဖြစ်ကြသည့် ပန်ဒါ(ခ)မင်းမင်းဦး၊ ဖမ်းဆီးရန်ကျန်တရားခံဖြစ်သူ စောသက်တို့ ၂ ဦးနှင့် ချိတ်ဆက်ပူးပေါင်းခဲ့ကြောင်း၊ ဘန်ဘန်နှင့် အငယ်မတို့ ၂ ဦးမှာ အကြမ်းဖက်ပစ်ခတ်တိုက်ခိုက်ရန်အတွက် ယာဉ်ပေါ်တွင် သယ်ဆောင်လာသည့် ရှေ့တိုက်ခိုးနှင့် ဆက်စပ်ပစ္စည်းများယူဆောင်ကာ ဘောလုံးကွင်းအတွင်းသို့ အုတ်နံရံအား ကျော်တက်ဝင်ရောက်ခဲ့ပြီး ဆေးရုံအား ပစ်ခတ်တိုက်ခိုက်မှု ကျူးလွန်ခဲ့ကြခြင်းဖြစ်ကြောင်း ဖော်ထုတ်သိရှိရသည်။

ဖြစ်စဉ်တွင် အကြမ်းဖက်ပစ်ခတ်တိုက်ခိုက်မှုကျူးလွန်ခဲ့သူ တရားခံ ၅ ဦးအား ရှေ့တိုက်ခိုး ၉ လုံး၊ ပို့ကျည် (ဖျူးစ်) ၉ လုံး၊ Sigsauer ပစ္စတို ၁ လက်၊ ၎င်းကျည်အိမ် ၂ ခု၊ Glock ပစ္စတို ၁ လက်၊ ၎င်းကျည်အိမ် ၂ ခု၊ ပျိုင့်-၃၈၀ ကျည် ၇၅ တောင့်၊ ၉ မမ ကျည်အတောင့် ၅၀၊ အသံတိတ်ပြောင်း ၁ ခု၊ ရှေ့တိုက်ခိုးများအား သိုဝှက်သယ်ဆောင်လာသည့် သံပီပါအခွံ ၂ လုံး၊ ဖောက်ခွဲဖျက်ဆီးရေးလုပ်ငန်းများတွင် အသုံးပြုသည့် ပုလဲဓာတ်မြေဩဇာအိတ် ၄ လုံးတို့နှင့်အတူ ဖမ်းဆီးရမိခဲ့သည်။

ပစ်ခတ်တိုက်ခိုက်ခြင်းများ ကျူးလွန်

ရန်ကုန်မြို့အတွင်း အကြမ်းဖက်လုပ်ငန်းများ လုပ်ဆောင်လျက်ရှိသည့် People Force အမည်ခံ အကြမ်းဖက်အဖွဲ့အနေဖြင့် ၂၀၂၂ ခုနှစ် ဖေဖော်ဝါရီ ၁၁ ရက်တွင် ရွှေပြည်သာမြို့နယ်အတွင်းရှိ Myanmar Gi Gi စက်ရုံကို လည်းကောင်း၊ ဖေဖော်ဝါရီ ၁၉ ရက်တွင် ဒဂုံမြို့သစ် (မြောက်ပိုင်း)မြို့နယ်ရှိ လုံခြုံရေးကင်းစခန်း ၁ ခုကို လည်းကောင်း၊ ရွှေပြည်သာမြို့နယ်ရှိ ပရဟိတအသင်းကိုလည်းကောင်း လက်လုပ်ပိုးများဖြင့် ပစ်ခတ်တိုက်ခိုက်ခြင်းများ ကျူးလွန်ခဲ့ကြောင်း ဖော်ထုတ်သိရှိရသည်။

သို့ဖြစ်ပါ၍ ဖမ်းဆီးရမိတရားခံများအား ဥပဒေအရ ထိရောက်စွာ အရေးယူနိုင်ရေး ဆက်လက်ဆောင်ရွက်သွားမည်ဖြစ်ပြီး အကြမ်းဖက်မှုဆောင်ရွက်နေသူများအား ပြည်သူတစ်ရပ်လုံးက ဝိုင်းဝန်းကာကွယ်တိုက်ဖျက်ကြရန်နှင့် ပြစ်မှုကျူးလွန်ရာတွင် ပါဝင်ပတ်သက်သူများ၊ နောက်ကွယ်မှ ထောက်ပံ့ပေးလျက်ရှိသော ဆက်စပ်တရားခံများအား အမြန်ဆုံးဖမ်းဆီးရမိရေးအတွက် ၎င်းတို့ပုန်းခိုရာနေရာများ၊ လှုပ်ရှားသွားလာနေထိုင်မှု သတင်းများရရှိပါက သက်ဆိုင်ရာသို့ လျှို့ဝှက်စွာ သတင်းပေးတိုင်ကြားနိုင်ပါကြောင်း၊ သတင်းပေးသူနှင့် ဖမ်းဆီးပေးသူများအား ထိုက်တန်စွာ လျှို့ဝှက်၍ဆုငွေများ ချီးမြှင့်ပေးလျက်ရှိကြောင်းနှင့် မြို့ရွာများ အမြန်ဆုံးအေးချမ်းတည်ငြိမ်ရေးအတွက် ပြည်သူတစ်ရပ်လုံး ပူးပေါင်းပါဝင်ကြိုးပမ်းဆောင်ရွက်နိုင်ပါရန် မေတ္တာရပ်ခံထားကြောင်း သိရသည်။



၂၀၂၂ ခုနှစ် ဩဂုတ် ၇ ရက်တွင် ရွှေပြည်သာမြို့နယ် လှော်ကားလမ်းမ (ထ/၁၆)ရပ်ကွက် အမှတ်(၇)နေအိမ်မှ သိမ်းဆည်းရမိခဲ့သည့် လက်နက်/ခဲယမ်းများ။

ကမ္ဘာပေါ်ရှိ ထိုင်တော်မူကျောက်ဆစ်ပုဒ္ဒရုပ်ပွားဆင်းတုတော်များအနက် ဉာဏ်တော်အမြင့်ဆုံးပြစ်လာမည့် မာရဝိဇယပုဒ္ဒရုပ်ပွားတော်မြတ်ကြီး တည်ဆောက်ပူဇော်ခြင်းလုပ်ငန်းများတွင် အလှူငွေထည့်ဝင်လှူဒါန်းနိုင်ရေးနှိုးဆော်ခြင်း



ကျောက်စာရုံစေတီ(၁၂ x ၁၂ x ၁၈)ပေ ၁ ဆူ တန်ဖိုး- ၂၇၉ သိန်း



မုစလိန္နုအိုင်

၁။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် (၇)ရက်သား၊ သမီး၊ ဘုရားဒါယကာ၊ ဒါယိကာမတို့က မာရဝိဇယပုဒ္ဒရုပ်ပွားတော်မြတ်ကြီးအား မြန်မာနိုင်ငံတွင် ထေရဝါဒပုဒ္ဓသာသနာတော်ထွန်းလင်းတောက်ပလျက်ရှိသည်ကို ကမ္ဘာကိုပြသရန်၊ တိုင်းပြည်အေးချမ်းသာယာမှုရှိစေရန်၊ ရုပ်ပွားတော် မြတ်ကြီးအား ပြည်တွင်း၊ ပြည်ပဘုရားဖူးများလာရောက်ခြင်းဖြင့် ဒေသတိုးတက်စည်ကားမှုကို အထောက်အကူဖြစ်စေရန်၊ နိုင်ငံတော်ဖွံ့ဖြိုးတိုးတက်မှုအား အထောက်အကူဖြစ်စေရန် ရည်သန်လျက် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်အတွင်း၌ သာသနာတော်ထုံး၊ ရုပ်ပွားဆင်းတုတော်ထုံး၊ မြန်မာ့ရိုးရာတည်ထုံးများနှင့်အညီ တည်ဆောက်ပူဇော်လျက် ရှိပါသည်။

၂။ မာရဝိဇယပုဒ္ဒရုပ်ပွားတော်မြတ်ကြီး တည်ဆောက်ရေးလုပ်ငန်းများအား တပ်မတော်(ကြည်း၊ ရေ၊ လေ)မိသားစုများ၊ စေတနာရှင်များ၊ တိုင်းရင်းသားပြည်သူတို့၏ စုပေါင်းလှူဒါန်းမှုဖြင့် အောက်ပါအတိုင်းတည်ဆောက်ပူဇော်သွားမည်ဖြစ်ပါသည်-

စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်	စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်
၁။	ကျောက်စာရုံစေတီ ၁ ဆူ(ပိဋကတ်သုံးပုံ မြန်မာပါဠိနှင့် ရိုမန်အင်္ဂလိပ် ၂ ချပ်ပါ)	၂၇၉.၀၀	၇၂၀ ဆူ	၃၃၃ ဆူ	၃၈၇ ဆူ	၁၃။	ကြွေပြား ၁ ကျင်းနှုန်း	၂.၀၀	၁၇၃၆.၀၈ ကျင်း	၁၂၂ ကျင်း	၁၆၁၄.၀၈ ကျင်း
၂။	သာသနာ့ဗိမာန်တော်(သိမ်တော်ကြီး)(၂၈၀x၂၀၅)ပေ	၄၀၀၀၀	၁ လုံး	၁၃၀၀၀ သိန်း	၂၇၀၀၀ သိန်း	၁၄။	မုစလိန္နုအိုင်	၁၀၅၁၉.၀၀	၁ ကန်	၁၅၀၀ သိန်း	၉၀၁၉ သိန်း
၃။	ရေပန်းအသေး(အချင်း ၁၅ ပေ အမြင့် ၉ ပေ)	၈၀၅.၀၀	၁၈ ခု	၁ ခု	၁၇ ခု	(က)	အဝင်မုခ်အဆောက်အဦ စကျင်မြန်မာမှု လုပ်ငန်း(အတွင်းမီးအပါ)	၃၅၃၆.၀၀	၁ ခု	-	၁ ခု
၄။	High Mast မီးတိုင် (၂၀ မီတာ) ၁ တိုင်လျှင်	၄၉၄.၀၀	၉ တိုင်	၁ တိုင်	၈ တိုင်	(ခ)	ရေကန်ဆောက်လုပ်ခြင်း(၃၁၅ ပေ x ၂၃၄ ပေ)	၁၆၂၄.၀၀	၁ ကန်	-	၁ ကန်
၅။	မဟာရံတံတိုင်း၏မြေထိန်းနံရံ(၁၀ ပေ ၁ ခန်း)	၇၂.၀၀	၂၀၀ ခန်း	၈ ခန်း	၁၉၂ ခန်း	(ဂ)	ရေကန်အတွင်းပတ်လမ်းနှင့် လက်ရန်းလုပ်ငန်း	၉၁၇.၀၀	၁ ခု	-	၁ ခု
၆။	မြန်မာမှုတစ်ဖက်လှ ခြံစည်းရိုး ၂၇ ပေခန်း	၃၁.၀၀	၄၅၅ ခန်း	၅၀ ခန်း	၄၀၅ ခန်း	(ဃ)	ရေကန်အပြင်ပတ်လမ်းဘေးလှေကား	၁၀၀၈.၀၀	၁ ခု	-	၁ ခု
၇။	မဟာရံတံတိုင်းရှိ ထောင့်တိုင်(စကျင်မြန်မာမှုပါ)	၁၅.၀၀	၅၀ တိုင်	၃၆ တိုင်	၁၄ တိုင်	(င)	စင်းနှင့်လက်ရန်းလုပ်ငန်း	၇၀၃.၀၀	၇၄ တိုင်	-	၇၄ တိုင်
၈။	လမ်းမီးတိုင်(၉ မီတာ) ၁ တိုင်လျှင်	၁၀.၀၀	၁၈၀ တိုင်	၁၂၂ တိုင်	၅၈ တိုင်	(စ)	ရေကန်ပတ်လမ်းမီးတိုင်များထွန်းညှိပေးခြင်း လုပ်ငန်း(၁ တိုင် ၉.၅) သိန်း	၉၀၃.၀၀	၉၄ တိုင်	-	၉၄ တိုင်
၉။	မဟာရံတံတိုင်း စိန်တောင်စကျင်ကနုတ်ပန်း (စကျင်မြန်မာမှုပါ)	၇.၀၀	၆၅၂ ခု	၁၀၄ ခု	၅၄၈ ခု	၁၅။	ချောင်းမြောင်းမြေထိန်းနံရံ(၁၂ ပေ x ၁၇၆ ပေ)	၁၉၃.၀၀	၈၂ ခု	-	၈၂ ခု
၁၀။	စကျင်ကျောက်ပြား ၁ ကျင်းနှုန်း	၄.၇၀	၂၁၁၉.၅၃ ကျင်း	၃၈ ကျင်း	၂၀၈၁.၅၃ ကျင်း						
၁၁။	မဟာရံတံတိုင်း၏(အင်္ဂတေမြန်မာမှု)	၄.၁၀	၂၁၈.၁၄ ကျင်း	၁၈ ကျင်း	၂၀၀.၁၄ ကျင်း						
၁၂။	ကွန်ကရစ် ၈ လက်မထူခင်းခြင်း	၃.၆၀	၅၉၁၀.၆၆ ကျင်း	၁၅ ကျင်း	၅၈၉၅.၆၆ ကျင်း						

၃။ မာရဝိဇယပုဒ္ဒရုပ်ပွားတော်မြတ်ကြီး၏ မဟာရံအတွင်း တည်ဆောက်လှူဒါန်းမည့် သာသနိကအဆောက်အဦများအတွက် ကြိုတင်လျာထားစာရင်းပေးသွင်းလှူဒါန်းထားကြသည့် ဘုရားဒါယကာ၊ ဒါယိကာမများအနေဖြင့် မိမိတို့ရည်စူးလှူဒါန်းထားသည့် အလှူငွေများအားလည်းကောင်း၊ အထက်ပါတည်ဆောက်ရေးလုပ်ငန်းများအတွက် အလှူငွေများထည့်ဝင် လှူဒါန်းလိုသည့် ဘုရားဒါယကာ၊ ဒါယိကာမများသည်လည်းကောင်း၊ အင်းဝဘဏ်ငွေစာရင်းအမှတ်၊ ၁၀၀၀၁၀၀၀၁၃၃၅၆၁၇၊ မြဝတီဘဏ်ငွေစာရင်းအမှတ်၊ ၁၀၀၀၁၀၀၀၁၇၆၂၆၆၆၊ ကမ္ဘောဇဘဏ်ငွေစာရင်းအမှတ်၊ ၀၃၄၃၀၂၀၁၇၀၀၂၈၇၀၀၁ တို့သို့ ငွေသွင်းဖြင့်ဖြစ်စေ၊ Account Transfer ဖြင့်ဖြစ်စေ ဦးစွာဆက်သွယ်ပေးသွင်းလှူဒါန်းနိုင်ပြီဖြစ်ပါကြောင်းနှင့် အသေးစိတ်သိရှိလိုပါက အောက်ပါဖုန်းနံပါတ်များတွင် စုံစမ်းနိုင်ပါကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်-

- (က) ဒုတိယဗိုလ်မှူးကြီးအောင်ကျော်ဇော ၀၉-၆၅၀၁၉၉၉၉၆၊ ၀၃၆-၃၁၀၀၅
- (ခ) ဒေါ်အေးအေးကြည် ၀၉-၄၂၉၂၂၅၄၈၊ ၀၉-၂၅၅၈၂၅၂၁၆

စစ်တက္ကသိုလ်၊ တပ်မတော်နည်းပညာတက္ကသိုလ်၊ တပ်မတော်ဆေးတက္ကသိုလ်နှင့် တပ်မတော်ဆေးတက္ကသိုလ်အမျိုးသမီး ဗိုလ်လောင်းဝင်ခွင့်အရည်အချင်းစစ်စာမေးပွဲစစ်ဆေးခြင်း

၁။ စစ်တက္ကသိုလ်ဗိုလ်လောင်း၊ တပ်မတော်နည်းပညာတက္ကသိုလ်ဗိုလ်လောင်း၊ တပ်မတော်ဆေးတက္ကသိုလ်ဗိုလ်လောင်းနှင့် တပ်မတော်ဆေးတက္ကသိုလ်အမျိုးသမီးဗိုလ်လောင်း လျှောက်လွှာတင်သွင်းသူများသည် ဝင်ခွင့်အရည်အချင်းစစ်စာမေးပွဲကို အောက်ပါအတိုင်းဖြေဆိုကြရမည်-

(က) တပ်မတော်ဆေးတက္ကသိုလ် ဗိုလ်လောင်းသင်တန်းနှင့် တပ်မတော်ဆေးတက္ကသိုလ်အမျိုးသမီး ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၂ခုနှစ်၊ စက်တင်ဘာလ ၂ ရက်နေ့တွင် အောက်ပါအတိုင်း ဖြေဆိုရမည်-

- (၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။
- (၂) ဇီဝဗေဒ ၁၃၀၀ နာရီမှ ၁၅၀၀ နာရီအထိ။

(ခ) တပ်မတော်နည်းပညာတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၂ ခုနှစ်၊ စက်တင်ဘာလ ၃ ရက်နေ့တွင် အောက်ပါအတိုင်း ဖြေဆိုရမည်-

- (၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။
- (၂) သင်္ချာ ၁၃၀၀ နာရီမှ ၁၅၀၀ နာရီအထိ။

(ဂ) စစ်တက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ၂၀၂၂ ခုနှစ်၊ စက်တင်ဘာလ ၄ ရက်နေ့တွင် အောက်ပါအတိုင်း ဖြေဆိုရမည်-

- (၁) အင်္ဂလိပ်စာ ၀၉၀၀ နာရီမှ ၁၁၀၀ နာရီအထိ။
- (၂) သင်္ချာ ၁၃၀၀ နာရီမှ ၁၅၀၀ နာရီအထိ။

၂။ စာမေးပွဲများကို မိမိတို့လျှောက်လွှာတင်သွင်းရာ တိုင်းစစ်ဌာနချုပ်အလိုက် အောက်ဖော်ပြပါနေရာများတွင် ဖြေဆိုကြရမည်-

- (က) နေပြည်တော် အမှတ်(၃)စစ်ကြောရေးနှင့်တည်းခိုရေးစခန်း၊ ဆင်ဖြူရှင်ခန်းမ။
- (ခ) မြစ်ကြီးနားမြို့ တိုင်းစစ်ဌာနချုပ်၊ ဗလမင်းထင်ခန်းမ။
- (ဂ) လားရှိုးမြို့ တိုင်းစစ်ဌာနချုပ်ခန်းမ။
- (ဃ) တောင်ကြီးမြို့ တိုင်းစစ်ဌာနချုပ်၊ သံလွင်ခန်းမ။
- (င) နမ့်စန်မြို့ နမ့်စန်လေတပ်စခန်းဌာနချုပ်ခန်းမ။
- (စ) ကျိုင်းတုံမြို့ တိုင်းစစ်ဌာနချုပ်၊ ပြည်ငြိမ်းအေးခန်းမ။
- (ဆ) မော်လမြိုင်မြို့ အထက၊ ရွှေနတ်တောင်။
- (ဇ) မြိတ်မြို့ တိုင်းစစ်ဌာနချုပ်၊ တိုင်းရန်အောင်ခန်းမ။
- (ဈ) ရန်ကုန်မြို့ တပ်မတော်ဆေးတက္ကသိုလ်(ပင်မစာသင်ဆောင်)။
- (ည) ပုသိမ်မြို့ တိုင်းစစ်ဌာနချုပ်၊ ဧရာဝတီခန်းမ။
- (ဋ) အမ်းမြို့ တိုင်းစစ်ဌာနချုပ်၊ အမ်းတောင်ခန်းမ။
- (ဌ) ဗန်းမော်မြို့ အထက(၂)၊ အလုံတပ်မြို့။
- (ဍ) မန္တလေးမြို့ တိုင်းစစ်ဌာနချုပ်၊ ရန်အောင်မြင်ခန်းမ။
- (ဎ) တောင်ငူမြို့ တိုင်းစစ်ဌာနချုပ်၊ အေးချမ်းဖြိုးခန်းမ။

၃။ ဗိုလ်လောင်းသင်တန်းဝင်ခွင့် အရည်အချင်းစစ်စာမေးပွဲဖြေဆိုရန်အတွက် သတ်မှတ်ချက်နှင့်ပြည့်စုံပြီး ဖြေဆိုခွင့်ရသူ များအား သက်ဆိုင်ရာ တိုင်းစစ်ဌာနချုပ်များမှတစ်ဆင့် အကြောင်းကြားပေးမည်။ ဖြေဆိုရမည့်ခုံအမှတ်မှာ လျှောက်လွှာတွင် ဖော်ပြထားသည့် ခုံအမှတ်ဖြစ်သည်။ မိမိတို့လျှောက်လွှာထုတ်ယူရာ တိုင်းစစ်ဌာနချုပ်များတွင် ဖြေဆိုရမည့်ခုံအမှတ်နှင့် ဖြေဆိုရမည့်နေရာများကို သွားရောက်ကြည့်ရှုနိုင်သည်။

၄။ စာမေးပွဲဖြေဆိုရန်လာရောက်သည့်အခါ နိုင်ငံသားစိစစ်ရေးကတ်ကို တစ်ပါတည်းယူဆောင်လာရမည်။ နိုင်ငံသားစိစစ်ရေးကတ် တင်ပြနိုင်ခြင်းမရှိသူများအား ဖြေဆိုခွင့်မပြုပါ။

၅။ အသေးစိတ်သိရှိလိုပါက သက်ဆိုင်ရာတိုင်းစစ်ဌာနချုပ်၊ စာစစ်ဌာနများတွင် စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

စစ်မှန်စည်းကမ်းပြည့်ဝတဲ့ ပါတီစုံဒီမိုကရေစီစနစ်ခိုင်မာရေး ဆောင်ရွက်ရာမှာ ပြည်သူတိုင်း၊ အဖွဲ့အစည်းတိုင်းက လိုက်နာ ဆောင်ရွက်ဖို့ အရေးကြီးပါတယ်။ ဒီလို ဆောင်ရွက်နိုင်မှ အောင်မြင်နိုင်မယ် လုပ်ငန်းတစ်ခုလည်း ဖြစ်ပါတယ်။ ဒီလို ဖော်ဆောင်ရာမှာ ပထမဆုံး အခြေခံလိုအပ်ချက်ဖြစ်တဲ့ ဒီမိုကရေစီစနစ်ကိုဆန့်ကျင်ကာ ဒီမိုကရေစီလမ်းကြောင်းပေါ်မှ သွေဖည်သွားမယ့် လုပ်ဆောင်ချက်တွေ မလုပ်ဆောင်ဖို့ လိုအပ် ပါတယ်။ မည့်သည့်ပုဂ္ဂိုလ်၊ အဖွဲ့အစည်း၊ တာဝန်ထမ်းဆောင်မှု မျိုးကိုမဆို ဖွဲ့စည်းပုံအခြေခံဥပဒေနဲ့ ပြဋ္ဌာန်းထားတဲ့ ဥပဒေတွေ အတိုင်း လေးစားလိုက်နာ ဆောင်ရွက်ကြရမှာ ဖြစ်ပါတယ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၂ ခုနှစ်၊ ဩဂုတ်လ ၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ၏ ၁ နှစ်နှင့် ၆ လ (၁၈ လ) ပြည့် နိုင်ငံတော် တာဝန် ထမ်းဆောင်ခဲ့မှုနှင့် ပတ်သက်၍ ပြောကြားသည့်မိန့်ခွန်းမှ ကောက်နုတ်ချက်)

၁-၈-၂၀၂၂

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး၊
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး၊
- (ဂ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး “မူ” ကို ဆက်လက် လိုက်နာကျင့်သုံးရေး၊

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုး တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး၊
- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသား ပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး၊
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး၊

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး၊
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး၊
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

ရန်ကုန်တိုင်းဒေသကြီး ရန်ကင်းမြို့နယ်ရှိ “မိုးကောင်းရတနာ” ကလေးဆေးရုံအား ရှေ့တိုက်ခုံးဖြင့် အကြမ်းဖက်ပစ်ခတ်တိုက်ခိုက်ခဲ့သည့် ဖြစ်စဉ်တွင် ပူးပေါင်းပါဝင်သူ အကြမ်းဖက်သမား ငါးဦးအား ရှေ့တိုက်ခုံးများနှင့်အတူ ဖော်ထုတ်ဖမ်းဆီး

နေပြည်တော် ဩဂုတ် ၁၈

၂၀၂၂ ခုနှစ် ဇူလိုင် ၂၁ ရက် ည ၉ နာရီ မိနစ် ၅၀ တွင် ရန်ကုန် တိုင်းဒေသကြီး ရန်ကင်းမြို့နယ် အမှတ် (၁၅) ရပ်ကွက် မိုးကောင်း လမ်းရှိ “မိုးကောင်းရတနာ” ကလေးဆေးရုံ၌ ပေါက်ကွဲမှု ဖြစ်ပွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များက ဆေးရုံ ပတ်ဝန်းကျင်အား အသေးစိတ် စစ်ဆေးရှာဖွေခြင်းများ ပြုလုပ် ခဲ့ရာ အကြမ်းဖက်သမားများက ကလေးဆေးရုံအား ဆေးရုံအရှေ့ လမ်းတစ်ဖက်ခြမ်းရှိ ဘောလုံး ကွင်းဟောင်းအတွင်းမှ ရှေ့တိုက် ခုံးဖြင့် ပစ်ခတ်ခဲ့ခြင်းဖြစ်ကြောင်း တွေ့ရှိရသည်။

ရှေ့တိုက်ခုံးမှာ ဘောလုံး ကွင်းဟောင်း ခြံစည်းရိုးအနီးရှိ ကျွန်းပင်ကို ထိမှန်ခဲ့ပြီး ဆေးရုံ အုတ်နံရံအား ပေါက်ကွဲစ ထိခိုက်ခဲ့ခြင်း ဖြစ်ကြောင်းနှင့် စာမျက်နှာ ၂၀ ကော်လံ ၁၀



(ဝဲမှယာ) တရားခံ မိုက် (ခ) ဇော်ကြီး (ခ) ဇော်မျိုးထွဋ်၊ Dr ပြည့်ဖြိုးပိုင် (ခ) ကိုပြည့်၊ ဂျယ်လီ (ခ) အောင်သူ လွင်၊ ပန်ဒါ (ခ) မင်းမင်းဦး (စောင့်ကြည့်ပေးသူ)၊ သန်းနိုင် (အငှားယာဉ်မောင်း) တို့အား တွေ့ရစဉ်။



ဖြစ်စဉ်တွင် သိမ်းဆည်းရမိသည့် ရှေ့တိုက်ခုံး ကိုးလုံး၏ မှတ်တမ်းဓာတ်ပုံ။ ဖြစ်စဉ်တွင် သိမ်းဆည်းရမိသည့် သက်သေခံပစ္စည်း များ၏ မှတ်တမ်းဓာတ်ပုံ။

CDM ဝန်ထမ်းများ၊ ကျောင်းသား၊ ကျောင်းသူများနှင့် လူငယ်၊ လူရွယ်များအနေဖြင့် ကြိုဆိုရေးစခန်းများ၊ နီးစပ်ရာလုံခြုံရေးစခန်းများအပြင် နီးစပ်ရာမြို့နယ်များရှိ မြို့နယ်ကြက်ခြေနီအသင်း၊ မြို့နယ်မိခင်နှင့် ကလေး စောင့်ရှောက်ရေးအသင်း၊ မြို့နယ်အမျိုးသမီးရေးရာအဖွဲ့၊ မြို့နယ်လူမှုဝန်ထမ်းရုံးနှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ တရားဝင်အသိအမှတ် ပြုထားသည့် လူမှုကယ်ဆယ်ရေး အသင်းအဖွဲ့အသီးသီးသို့လည်း ဆက်သွယ်ဆောင်ရွက်နိုင်မည်ဖြစ်

နေပြည်တော် ဩဂုတ် ၁၈

နယ်စပ်ဒေသအသီးသီးနှင့် အချို့သော တိုင်းရင်းသားလက်နက် ကိုင်အဖွဲ့များအတွင်းသို့ ရောက်ရှိနေသည့် CDM ဝန်ထမ်းများ၊ ကျောင်းသား၊ ကျောင်းသူများနှင့် လူငယ်၊ လူရွယ်များအား နယ်စပ် ကြိုဆိုရေးစခန်းအသီးသီးနှင့် နီးစပ်ရာ တပ်မတော်၊ မြန်မာနိုင်ငံ ရဲတပ်ဖွဲ့စခန်းအသီးသီးသို့ ဆက်သွယ်၍ ဥပဒေဘောင်အတွင်း ပြန်လည်ဝင်ရောက်နိုင်ကြောင်းနှင့် ယင်းသို့ သတင်းပို့ဆက်သွယ် သူများကို သတ်မှတ်စည်းကမ်းချက်များနှင့်အညီ နေ့စဉ်ပြည်သူ့ ဘဝတွင် အေးချမ်းစွာနေထိုင်နိုင်ရေး အာမခံချက်ပေးသွားမည်ဖြစ် ကြောင်း နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေး အဖွဲ့က အသိပေးထုတ်ပြန်ထားရှိပြီး ဖြစ်ပါသည်။

စာမျက်နှာ ၄ ကော်လံ ၁ *

ယနေ့ သတင်းအညွှန်း

ယီမင်နိုင်ငံ၌ မိုးသည်းထန်စွာ ရွာသွန်းမှုကြောင့် ၇၇ ဦးသေဆုံး၊ နှစ်သိန်း ရေဘေးသင့်

ဩဂုတ် ၁၈ ရက် ည ၈ နာရီ ထုတ်ပြန်ချက် အရ ကိုပစ်-၁၉ ရောဂါ ဓာတ်ခွဲအတည်ပြု လူနာသစ် ၃၁ ဦး တွေ့ရှိ

နိုင်ငံတကာသတင်း စာ - ၁၃ ပြည်တွင်းသတင်း စာ - ၁၅

အာရှဖလား ယူ-၂၀ ခြေစစ်ပွဲအတွက် မြန်မာအသင်း ပြင်ဆင်

ရန်ကုန် ဩဂုတ် ၁၈

မြန်မာ ယူ-၁၉ အမျိုးသားအသင်းသည် စက်တင်ဘာ တွင်ယှဉ်ပြိုင်ရမည့် ၂၀၂၃ အာရှဖလား ယူ-၂၀ ခြေစစ်ပွဲအတွက် လေ့ကျင့်ပြင်ဆင်မှုများ ပြန်လည် ပြုလုပ်လျက်ရှိသည်။ မြန်မာ ယူ-၁၉ အသင်းသည် ဗီယက်နမ် ယူ-၁၉ ဖိတ်ခေါ်ပြိုင်ပွဲအပြီး ရန်ကုန်မြို့သို့ပြန်လည်ရောက်ရှိ ကတည်းက နားရက်မယူဘဲ ဆက်လက်ပြင်ဆင်နေ ခြင်းဖြစ်သည်။ ထို့အပြင် ကစားသမားများ ပြိုင်ပွဲ အတွေ့အကြုံရစေရန် ဝင်ရောက်ယှဉ်ပြိုင်နေသည့် ပြည်တွင်းလိဂ်ဖြစ်သော MNL-2 (ပထမတန်း) ပြိုင်ပွဲ မှာလည်း စာမျက်နှာ ၁၂ ကော်လံ ၁ *